



# భారతమంత్రులు.



గ్రంథకర్త  
మ హేష్ వా థ్యా య  
బ్రహ్మశ్రీ ముదిగొండ నాగలింగశాస్త్రి,  
తెనాలి.



శ్రీ

శివాభ్యాంసమ-

# భారతమంత్రులు.



ఇయ్యది

తెనాలి గ్రామనాస్తిస్య

సు హేమ పా థ్యా య

బ్రహ్మ శ్రీ, ముదిగొండ నాగలింగశాస్త్రిచే

విరచితము

విరిచే

తెనాలి గ్రామనాస్తిస్య ప్రియమిదమర్చనము

ముద్రాపితము.

1930

Copy Right Registered

Price 0-12-0]

వెల 0—12—0.



# OPINION.

---

I read this book Bharata Mantrulu with care. By reading this small book which is written in easy and racy style we can know the history of + important periods of our Bharatavarsha. In some places the author has taken care to write this book in easy and conversational style. I think the School authorities can do well to prescribe this book as one of the textbooks in Telugu for the 5th and 6th Forms.

Tenali, }  
21-4-1930. }

**D. Chitambara Rao.**

*Principle District Munsiff and Honorary  
President of the Taluk High School, Tenali*



శ్రీరస్తు.

## భూ మి క.



సహృదయమహాశయలారా!

బాలురకుఁ బఠనీయములగు వానిలో నీతిభోధకా  
ఖ్యానకములే ముఖ్యమనుటయు, అందును రాజనీతివిశార  
దులై భరతఖండ సామ్రాజ్య ప్రతిష్ఠాపనధురీణులైన మహా  
మంత్రులచరిత్రములు సంకటసమయములయందుఁ దన్ను  
నాశ్రితుని నుద్ధరించు నుపాయములను స్ఫురింపఁ జేయునవి  
యగుటం జేసి ప్రతిభాతిశయసాధకంబులనుటయు మీరలె  
ఱుంగనిదిగాదు. అట్టి మహామంత్రులలోన నగ్రగణ్యుడైన  
యశాంగంధరాయణుని ప్రతిభావిశేషమును దెలుపు నుదయ  
నుని చరిత్రము శ్రీమహాకవి కాళిదాసునిచే మేఘదూతమున  
నుజ్జయినీపురవర్తనఘట్టమున జ్ఞో॥ ప్రద్యోతస్య ప్రియదుహి  
తరం వత్సరాజోత్రజప్రే॥ వత్సరాజు ప్రద్యోతుని ప్రియ  
పుత్రిక నపహరించెనని తెలుపఁబడియెను. దీనింబట్టి నీపుర  
సంబంధములగు ప్రాచీనచరిత్రములలో నుదయనచరిత్ర మత్య  
ద్భుతాఖ్యానకమని స్పష్టమగుచున్నది. ఇందు వత్సరాజును  
బట్టనెంచి భరతరోహకుఁ డనుమంత్రివరుఁడు కృత్రిమగజ  
మును నిర్మించెననుటచేఁ బూర్వకాలమున భరతఖండవాసు  
లకుగల యంత్రనిర్మాణకుశలత వ్యక్తమగుచున్నది. ఈచరి  
త్రము ప్రతిజ్ఞాయశాంగంధరాయణము మొదలగు భాసమహాకవి



నాటకములనుండి గ్రహింపబడియెను. ఉదయనుడు భారత  
వీరపరుడైన యభిమన్యునకుఁ బదునేసవవాడనుటంబట్టి కలి  
యుగమున నన్నాటపత్సరంబులు గడచిన కాలమున  
యాగంధరాయణుడు రాజ్యతంత్రము నడిపినట్లు తోచు  
చున్నది.

యాగంధరాయణుడు చాణక్యనకుఁ బూర్వుడు.  
ఏలన, శ్లో॥ నందాంతం క్షత్రియకులం॥ క్షత్రియకులము నందు  
లతో నంతమొందునని పురాణముల యందుఁగలదు. ఆవచ  
నమునకు నందులతో క్షత్రియప్రభుత్వ మంతరించుననుసర్థము  
గ్రహించినను పాండవవంశ్యుడగు నుదయనుడు నందుల  
తరువాత పుడమి శాసించుట యసంభవముగాన నారాజన్య  
నకు నమాత్యుడైన యాగంధరాయణుడు చాణక్యనకుఁ  
బ్రాచీనుండనుట నిర్వివాదము.

చాణక్యనుద్దేశించి విష్ణుపురాణమునందు, నవవైతా  
న్నందా న్కొటిలో బ్రాహ్మణస్సముద్ధరిష్యతి । కొటిల్కవవ  
చంద్రగుప్తం రాజ్యేభిషేక్యతి । అతఃపదం శూద్రావవ  
పృథివీం భోక్త్యన్తి॥ నవనందులను గొటిల్కుడను బ్రాహ్మ  
ణుడు నిర్మూలమునేయును. ఆకొటిల్కుడు చంద్రగుప్తుని  
రాజ్యమున నభిషిక్తుని గావించును. తరువాత శూద్రులే  
భూమిని బాలింతురు- అనియున్నది. బృహత్కథయందు,

శ్లో॥ చాణక్యగమ్నా తేనాథ శకటారగృహేరహః ।

కృత్యాంవిధాయ సప్తాహాత్సపుతో నిహతోన్మపః॥

చాణక్యుడు క్షుపణక వేషధారియగు నిమిశర్క గృహమున నాభిచారికవిధిచే కృత్యనుబుట్టించి యేడుదినములలో సపుత్రకుండగునందరాజును జంపెనని యున్నది. కామదక రచితమగు నీతిశాస్త్రమునందును,

శ్లో॥ యస్యాభిచార వజ్రేణ వజ్రజ్వలన తేజసః |

పపాత మూలతత్త్వీయా న్సుపర్వాసంప పర్వతః |

నీతిశాస్త్రాప్యతం శ్రీమాన్ధ శాస్త్రమహవాదధేః |

యక్షద్ధ ధే నమస్తస్మై విఘ్నగుప్తాయ వేధసే ||

ఎవ్వని యాభిచారిక వజ్రముచే నందకుల పర్వతము మొరలంటఁగూలెనో అర్థశాస్త్ర సముద్రంబునుండి నీతిశాస్త్రాప్యతము నెవ్వండుద్ధరించెనో అట్టి విఘ్నగుప్తనకు నమస్కారమని యున్నది.

ఈవచనమునుబట్టి చాణక్యఁ డాభిచారికవిధిచే నందరాజుల వధించినట్లు తెలియుచున్నది. అయినను ముద్రారాక్షసమునందుఁ దత్కర్తయగువిశాఖదత్త మహాకవి యాభిచారిక ప్రయోగము నీతికుశలతకు సాధకముగాదని యోజించి చాణక్యుడు పర్వతేంద్రునితో సంధిచేసిని యాతనిచే నందులను ధ్వంసముపేయించినట్లు తెలిపెను. చాణక్యుని ప్రతిభాతిశయమును బ్రతినిధి ముద్రారాక్షసమే తగియుటాజేసి యనియే చాలవఱకు సంగ్రహంపఁబడియెను. చాణక్యుడు జీవితకాలమెల్ల మంత్రపదమున వసంపకున్నచు మంత్రశక్తిచే చంద్రగుప్తనకు రాజ్యము నొసఁగుటయెగాక యుపాయ కౌశలముచే మంత్ర

రాక్షసుని నిగ్రహించి సామ్రాజ్యము సుప్రతిష్ఠితముగావించుటవలన మంత్రవరుడు గానెరుంగుకొంప బడియెను. చంద్రగుప్తునికాలము క్రీ. పూ. 322 గావున చాణక్యుడునప్పటివఁ జేయగు,

ముద్రారాక్షసము ప్రతిజ్ఞాయశాగంధరాయణము ననునాటకములిందు సంగ్రహింపఁ బడుటను ఇదియె సుబోధకమగుటను రచన ప్రాయికముగా సంభాషణ రూపముగానె స్వీకరింపఁబడియెను.

తరువాత యుగంధరుని ప్రతిభనుదెలుపు ప్రతాపరుద్రచరిత్రంబును తిమ్మరుసుచరిత్రంబును, సుప్రసిద్ధములగుటచే సంగ్రహరూపముగా గ్రహింపఁబడియె?

ప్రతాపరుద్రుడు క్రీ. శ. ౧౨౯౬ మొదలుకొని ౧౩౨౩ వఱకు రాజ్యము చేసినట్లు చరిత్రకారులు తెలుపుచున్నారు.

ఈగ్రంథము పూర్వరాజుల చరిత్రములను మహామంతులచరిత్రములను దెలుపునదియగుటను ఈవేళచరిత్రమునకుసంబంధించినదగుటను నభిమానము వహించి దీనిని బాలభాషాశిక్షకు వినియోగింపఁ బొద్ధించుచున్నాడను.

ఇట్లు

మహాపాధ్యాయ

ముదిగొండ నాగలింగశాస్త్రి

తె నా లి.



శ్రీ

శివాయగురవేనమః.

# భారత మంత్రులు.

యాగంధరాయణుడు.



ప్రథమ ప్రకరణము.

గార్గాయనము.

శ్రీమండితమగుభరతఖండమునందు నత్సంజ్ఞతోనొప్పు నొకదేశము గలదు. దానినిదొల్లి యుదయనుడనురాకుమారుడు కాశాంబీపట్టణము రాజధానిగాజేసికొని పాలించుచుండెను. ఈరాజన్యుడు భారతివీరవరుండగు నభిమన్యునకుఁ బదునేనవవాడు. ఈధరాధిపునందు లేనిసుగుణము వాఙ్మయముననె లేదు. దాననే యీతనిగుణజాతంబునకుమెచ్చి వాసుకితమ్ముడు వసునేమియనువాఁ డప్లూనమగుపుష్పహారమును, నిజనాదసమ్మోహితసకలపంతుజాతమగుఘోషవతియను వీణావిశేషము నీతనికొసఁగి మైత్రి నార్జించుకొని యుండెను.

ఈరాజచంద్రునకు యాగంధరుడనుమహామాత్యునిపు  
త్రుఁడు యాగంధరాయణుడు ముఖ్యమంత్రిగా నుండెను. మ  
ఱియు రుమణ్యుఁడు హస్తరక్షితుఁడునని యిర్వరుమంత్రు  
లుండిరి. ఆనరపతి యీమువ్వరుమంత్రులఁగూడి ధర్మపథం  
బునఁ బ్రజలం బాలింపుచుండెను. ఈయిలాకళత్రుండు సకల  
కలాకోవిదుండై గాంధర్వరసికుండగుట రాజ్యభరంబుమంత్రు  
లపైనునిచి ఘోషవతఃప్రొయించుచు తదీయనినదంబునకుఁ  
జొక్కి యేతెంచుమదపుటేనుంగులఁ బట్టుకొనియాడించుచుఁ  
బెక్కుకాల మడవులయంద ప్రౌద్ధులుపుచ్చుచుండును.

ఆకాలమునఁ బ్రద్యోతుఁడనుభూవరుఁ డుజ్జయినిం  
బాలించుచుండెను. అతఁ డప్పరమున నెలకొన్న మహాకాళేశ్వ  
రునకు భక్తుఁడు. ఈతేఱొకప్పుడు వింధ్యవాసినియగుమహా  
కాళినిఁ బ్రణామింప సేసి మెప్పింప నమ్మహాదేవి యాతని కొకఖడ్గం  
బునొసఁగి యిద్దానిచే నైవివర్ణంబునెల్ల దునుమాడుదువని వ  
రబొసఁగి యనిచెను. ఆవీరవరుండు దేవీదత్తఖడ్గప్రభావం  
బున వైరిభీషరుండై చండమహాసేనుఁడను పౌరుషనామము  
వహించి యుండెను. అతం డొకపరి పాతాళంబునకుఁబోయి  
యందొకరక్కసుందునిమి వానికూతు సంగారవతియనులావ  
ణ్యవతిని భార్యగా గ్రహించి యామెయందు గోపాలానుపా  
లురను నిద్దఱుకొమరులను, వాసవదత్తయనుకన్నియను గని  
యెను.

ఆకన్నియరూపంబు కలావిభవంబును ద్రిభువనలాలసీ  
యంబై యుండెను. నత్సరా జాయన్నవమిన్నగుణగణంబు

నాలించియు చండమహాసేనునిఖడ్గప్రభావమునకు శంకించి కాలముప్రతీక్షించుచుండెను.

అట్లుండ నటచండమహాసేనుండు తనకన్నియకు జవ్వనంబు పెంపొందఁ దగినవరు నన్వేషించుకుతుకంబున భరతరొహకాదిమంత్రుల రావించి యిట్లనియె.

మంత్రముఖ్యులారా! మనవాసవదత్తకు దగినవరునిఁ గులశీలరూపవిద్యాసమన్వితు నెందేనివెదకి జెలుపుడు. నావుడు భరతరొహకుం డిట్లనియె.

మహారాజా! అనధరింపుము. దేవరయానతికిమున్న యీకన్నియకు లేఁబాయంబు దాటినదిమొదలుకొని సకలదేశాధినాథకుమారులగుణగణంబు చారముఖంబున విచారించుచు నె యుంటిని.

రాజు—సీదూరదర్శిత్వ మేనెఱుంగనా? ఎల్లరలో నీకునచ్చిన రాకుమారు నెఱిగింపుము.

భరత—మహాప్రభూ! సకలగుణముల నీకన్నియకుదగినవాఁడు వత్సరాజుగాక యితఁడు కానంబడఁడు.

రాజు—వానిపేరు జెప్పకుము. అపారమగుధరామండలమున లెక్కలేనిరాజపుత్రులుండ వారిలో నెందేనిఁ దగినవాఁడు వేరొక్కఁడు లేడయ్యెనా?

భరత—ఎందఱున్న నేమి? కులమున్నచోట రూపముండదు. రూపమున్నచో విద్యయుండదు. విద్యయున్నచో వినయముండదు. వినయమున్నచో బరాక్రమముండదు.

పరాక్రమమున్నచో నీతియుండదు. అన్నియుగావలయునెడ నుదయునునికన్న నింకొక్కఁడులేడు.

రాజు—అతండెంత గుణగరిష్ఠుండైనను మనకు నుపయోగింపఁడుగాన వానిని లెక్కింపకుము.

భరత—అతఁడు మనకేల యుపయోగింపఁడు?

రాజు—వాఁడు పరాక్రమంబుకలిమిని, యశాగంధరాయణుని సహ్యమునను నన్ను నించుకేని సరకు సేయఁడు. అట్టి వానిజోలి మనకేమి? ఇంకొక్కని వెదకుము.

భరత—ఏమిటలోపమున్నను రాకుమారుని వాసనదత్త వరించునా?

రాజు—అదియునిజమే. దాననేకదా గుణోత్తరునే నెదకవలయును.

భరత—వత్సాధీశునికన్న నింకొక్కఁడు గుణాధికుఁడులేడు.

రాజు—అతఁడు సర్వోత్తిరుఁడని యేనును వినియుంటి. అట్లయిన నేమిసేయుదు? నన్ను సరకు సేయనివానిం గన్ని యుక్తైయీశ్రయించి యెట్లుజీవింతును?

భరత— గీ॥ మానభంగము నల్లుఁడు మామకొనరఁజేయ నతనికిఁ బ్రతి మామ సేయరాదు  
అల సుభద్రనుహరియించునర్జునునకు  
ధనము లియ్యఁచె తొల్లియాదవులు ప్రేమ॥

కావున విచారించుట నీతిగాదు. అయినను నాతని నాశ్రయింపకయ యతండు మనకువశపడునట్లు యత్నించెద.

రాజు—అది యెట్లు?

భరత—అతఁడు గజవశీకరణవిద్య కలిమిచే గజగ్రహణవ్యసనంబుగలవాఁడు. దుర్వ్యసనంబుగలవాఁ డెందైన నాపదకు గుఱిగాకుండునే? అట్లగుట యేను నీలకువలయంబనుకృతమగజంబు సృజించి వానిని వంచించి రప్పింతును.

రాజు—నత్సరాజు మహాకుశ్రీనుండగుటయగాక శూరవరుండు నగుటచే మేనఁబ్రాణంబులుండ చుచ్చులకుఁ జిక్కుననుట యసంభావితము.

భరత—వానికిఁ బ్రాణభయంబు లేకుండనే బంధించి కొని వచ్చునట్లు నీతికాశలంబు నుపయోగించెద.

రాజు—అట్లాక వేళ నీవువానిని బంధించి తెచ్చినను వాడా కోర్కెంబున వాసవదత్తను పరిగ్రహింప నంగీకరించునా?

భరత—అతఁడు మనకుఁ జిక్కిన పదంపడి రాజపుత్రి గుణజాతంబై యాతని నంగీకరింపఁ జేయంగలదు?

రాజు—నీచెప్పినది నిజమ. అయినను, ఆవీరుండు మనకుఁజిక్కుటయ యరిది. ఒక్కవిధమున నాతండు పట్టువడినను పదంపడి యాగంధరాయణుండు మనకేమి ముప్పుచొప్పడఁ జేయునోయని యెడఁద వడంకెడిని.

భరత—ప్రభూ! ఆమహామాత్యుం డెంతయైనఁ జేయంగలఁడనుట నిక్కము. అయినను, వాసవదత్తమూలమున



నుదయమనితో బాంధవబాధనము దృఢపడిన మీద  
నాతనిమంత్ర యెంతవాడయిన నేమిసేయును?

రాజు—అట్లేని నిక్కార్సగు సాధింపుము. నావిని భరతరో  
హకుండు నిజకార్యతత్పరుండయి యుండెను.

ద్వితీయ ప్రకరణము.

—♦ వత్సరాజగ్రహణము ♦—

అట వత్సాధీశుండు పరిమిత పరిజన సహితుండయి  
ప్రియమిత్రులగు విష్ణుతాతాదులతో యమునాతటినీతటంబునఁ  
జెలువారునటవులలోఁ జరించుచు నచ్చటచ్చట మత్తగజప్ర  
చారంబు నరసి తనకుఁ దెలుపఁదగుచారుల నియోగించి ఘోర  
మృగంబులఁ జెండాడుచు మృగయావినోదంబునఁ గొంతసేపును,  
కమలగంధబంధురజలంబులును, కలహంస కుల కలరవ శోభి  
తంబులును నగు సరోవరంబులయందు జలక్రీడాపరత్వంబున  
గొంతతడవును, నిజవీణానినదనం మోహితగంధగజగ్రహణకు  
తుకంబునఁ గొంతకాలంబును, వనవిహారంబు సల్పుచు కాలంబు  
గడుపుచుండెను.

అట్లుండ నొక వనచరుం డతివేగంబునవచ్చి ప్రణామం  
బు సేసియిట్లని విన్నవించెను.

వన—దేవా! నేనొక యద్భుతంబగు వనగజంబు గానవచ్చెను.

వత్సరాజు—ఎచ్చట జూచితివి?

వన—నాగవనమునఁ జూచితిని.

వత్సరాజు—అది యెంత దవ్వననున్నది?

వన ఒక యామడ దూరమున నున్నది.

వత్స—దాని లక్షణము లెట్లున్నవి?

వన—అది మిగుల యెత్తైనది అట్టిదానిని నెన్నడు కని  
యెఱుంగను.

వత్స—అట్లేని నది భద్రజాతి నీలగజము గానోపు నని  
పలికి యేనిదె యావనగజముబట్టి తెచ్చెద మీరిటనుండు  
డని మిత్రులకుఁ జెప్పి సుందరపాటలంబు నశ్వంబు దేరం  
బనువ నప్పుడు విష్ణుత్రాతం డిట్లనియె. ప్రభువర్యా! నాగ  
వనంబు మనదేశంబునకు నీమాంతము అచ్చి నమ్మి యల్ప  
పరిజనంబుతో బోవ మనకు న్నర్తంబుగాదు. గాన తగుసేనా  
సముదయంబుతో నేతేర మాకు ననుజయిండు. నావిని మిత్రు  
లారా! వన్యగజబహుళంబగు నాఘోరారణ్యంబు మాన  
వులకు నగమ్యంబగుట నదియెంతయు శంకాస్పదంబు గాదు  
నామెడ భీతిదక్కుడు. మనుజుగంధం బెఱుంగనియడవియేనుఁగు  
జనమృత్తంబు నోర్వదు. ఏను ఘోషవతి ప్రభావంబున  
దానిం బట్టజాలుదునని చెప్పి వారలనందయుండనియోగించి  
పదాతులు బదుగురుమాత్రము దోడరా సుందరపాటలంబు  
నధిరోహించి త్వరితగమనంబున నాగవనంబునేరి యావన  
చరుంగాంచి నీవామత్తగజంబు నెటజూచితివి? అదియిపు  
డెందుఁబోయెనో వెదకుమని వచింప వలెయనివాఁడు పోవ,  
(బ్రభాకరుం డస్తాడి) నధిరోహించెను. అప్పుడారాజచంద్రుం

డొక్క సరోవరంబున సాయాసంధ్య నుపాసించెను. అంత నావనచరుండు మరలివచ్చి దేవా! ఆగజరాజంబిటకుఁ జేరు నన మల్లికావేల్లితమగు సాలతరువునొద్ద నున్నది. విచ్చేయుడ నిన నాభూమిశుండు తురంగమంబెక్కి వనచరుండు త్రోవఁ జూపుచుండనేగెను. ఆప్పుడు వాఁడు ‘రాజా! అదె యుత్తం గమగు మత్తగజము గను’ మని చెప్పి నెడలిపోయెను. అంతనారాజు వాగువంబుదిగి ఘోషవతిమేళగించి గజాష్ట ణీరాగంబు నాలాపించుచు దానింజూచుడు నాగజగర్భంబు నుండి వెక్కిరింపరభటులు వెలువడిరి.

వారింగని యామహీశుండు ‘అకటా! ఇది కృత్రిమ గజంబు. శత్రువంచనంబునకు లోనైతి. మిత్రులమాట నాలిం పనైతి. ఎందేని సత్యాశందవులువడిన వాఁ డిడుమలకు భాజ నుండవుట విదితంబెకదా; ఇట నసహాయుండనగునాకు ధైర్యం బుకన్న వేరుగతిలేదని యోజించి ఘోషవతిం బరిచరునకర్పించి ఖడ్గంబుధరించి తురంగమంబధిరోహించి నిలిచియుండుటయు కాశాంబినుండి హంసకుండనుచారుండేతెంచి దర్శింపనీవు యా గంధరాయణుం గాంచుమని యాసతిచ్చెను.

అప్పు డపరిమితసేనానివహంబు వెంబడిరాఁదేజశ్శాలి యగు నొకపురుషుండు వచ్చి యుదయనున కెదురనిలిచి యిట్ల నియె.

పురుషుండు—వత్సేశ్వరా! చండమహాసేను నాసతి నిన్నుం బట్టుకొనవలయునని పలునాళ్ళనుండి వేచియుంటిమి నేడు మాకు జిక్కితివి. మానగరంబునకు విచ్చేయుము

ఉదయ—మహాసేనుఁ డెంతయో శూరుండని వినియుంటి.  
ఆతఁడు నన్ను వేమఱు పాటున బట్టఁబూన నింతటి  
భీరుఁడా? కానిమ్ము నీవెవ్వఁడవు?

పురు—నేను సాలంకాయనుఁడను.

ఉదయ—మహాత్మా! నీప్రతిభావిశేషంబు బహుకాలమునుండి  
యాలించుచుమిమ్ము దర్శింప వలయునని యత్నించుచు  
నేటికిఁ జూడఁగంటిని. మిముబోటివారికి సహజ విక్రమం  
బులేనివారి సన్నిధినుంట యనుచితము. గాన నాతో  
నరుదేరుడు. నాసామ్రాజ్యంబు మీయధీనంబు నేసెద,  
నేనెన్నఁడేని మిమ్మిట్టి తుచ్ఛకృత్యములకు నియోగింప  
ను సూడఁ?

సాలం—రాజేంద్రా! ధర్మవిదుఁడవగు నీకుఁ దెలియని దేమి  
కలదు? ఎట్టిదైనను ప్రభునకు నచ్చినదే ఘనకార్యము.  
దాని నెఱవేర్చుట మాకు విహితముగానఁ బోవుదము  
రమ్ము.

ఉద—మంత్రినరా! ఈసేనంజూచి తలఁకితిననియెంచెదో?  
ఖడ్గంబు తోడున్నంతదనుకఁ జిక్కుమనని తలంపకుము.  
మిత్రేనిం బంపుము. రిక్తగా సేనలఁజంపుకొననేల?  
వచ్చినదారిం బొమ్ము.

సాలం—మానధనా! నీశౌర్యం బేనెఱుంగనిది కాదు. నీ  
వసహాయుండవు. మహాసేనుని సేనలు లక్షలకొలది

సన్నాహముతో సున్నవి. పరాక్రమింప నిది యదను  
కాదు. నీకు శుభంబగును. నామాట వినుము.

ఉదయ—ఈ బెదరింపులకు నదరుదుననుకొంటివా? సాగరం  
డు నదీనివహంబులకు బెణంకునే? అభిమన్యువంశ్యులె  
న్నడేని జన్యంబునకు నెఱచువారు గారు. నీవు బ్రా  
హ్మణుడవు గాన తలంగుము.

సాల—రాజా! హితము విననొల్ల వైతివి. ఏ నేమిసేయుదు?  
నని యటనుండి తొలంగునంత నా మహీకాంతు నను  
తమగు సేనానివహంబు చుట్టుకొనియెను.

అప్పు డప్పాండవవంశ్యుం డాదండునందు క్షీరసాగరం  
బున మందరమహీధరంబుచాడ్చున దిరుగుచు యోధులను  
వధించుచుండెను. మహాసేను ననుమతి సాలంకాయనుండు  
వత్సరాజునకుఁ బ్రాణభయంబు లేకుండునట్ల సంగరంబు  
సేయుడని యానతియొసంగుటంజేసి వీరభటులు పెక్కుండు  
మడిసిరి. ఆయెడ నొక్కయోధుం డుదయనునశ్వంబు కాలు  
నఱుక నదినేల కొఱగెను, అంతవత్సరాజు పదాతియై నిజఖడ్గం  
బున బెక్కురుసైనికులం చునుమాడి కొంతతడవునకుఁ బరి  
శ్రాంతుడయి సొమ్మసిలెను. అ త్తఱి సాలంకాయనుండు వత్స  
రాజును బంధించి యుజ్జయినికిఁ గొంపోయెను.



తృ తీ య ప్ర క ర ణ ము.

యశాగంధరాయణ ప్రతిష్ఠి.



కౌశాంబీనగరమునందు యశాగంధరాయణుడు భరత  
రోహకునికపటప్రయత్నమును చారులవలన వినియుండి యీ  
సంగతి జేసికొంటెలుపుమని వత్సరాజునొద్దకు హంసకుడును  
శీఘ్రగామి సనుప వాడు పోవువఱకే వత్సాధీశుడు నాగవ  
నంబు జేరుటచే వార్తాహరుండును నటకేగి శత్రుసేనాపరివృ  
తుండగునరపతి నవలోకించి మంత్రివార్త విన్నవించి ప్రతివచ  
నము గ్రహించి యుదయనుడు శత్రువులకుఁజుక్కుట గాంచి  
మరలి కౌశాంబికిఁజేరి యశాగంధరాయణుని నర్పించెను.

యశాగంధ—హంసకా! రాజునకుఁ గుశలమా?

హంస—రాజు జీవించియె యున్నాడు.

యశాగం—ఇది యేమి? ఇట్లనుచున్నాడవు? జేడు శత్రువు  
లకు జిక్కెనా?

హంస—చిక్కెను.

యశాగం.—నీవు ముందుగనే రాజునకు నావార్త యేలదెలుప  
వైతివి?

హంస—నేను పోవువఱకే యధీశుడు నాగవనము సేరెను.

యశాగం—హా! ప్రద్యోతుఁ డెంతపని చేసెను. వానిభాగ్యము  
నేమనవలయు. ఇదిమొదలుగా వత్సరాజుమంత్రులకు

నశక్తియు సక్తియు సుస్థిర మయ్యెనే! అప్పుడు దూర  
దర్శి యగు రుమణ్యంతుం డెందుఁబోయెను? పరివార  
మేమయ్యెను?

హంస—బలపరివార మంతయు దావున నుండుచో నీయనర్థ  
మేల సంభవించును?

యాగం—పరివార మేమైనది?

హంస—జరిగినసంగతి వినుడు. మహారాజు వేణువనమున  
నుండ నొకవనచరుండు వచ్చి నాగవనంబున నొక  
యద్భుతగజంబు దిరుగుచున్నదియని చెప్పెను. ఆమా  
ట వినగ నె మనరాజు వానికి నూఱుసువర్ణనిష్కములు  
బహుమానమొసఁగి దానిలక్షణములనుబట్టి నీలకువ  
లయముగా నుండుననితోచెడిని. అట్టిది హస్తీకులచక్ర  
వర్తియని హస్తీ శిక్షయందుఁ జదివియుంటిని. నేనిదె  
వీణామాత్రసహాయుండనై దానింబట్టుకొని వచ్చెదనని  
గమనోన్ముఖుండా యెనట.

యాగం—అప్పుడు రుమణ్యంతుం డేల రాజు నుపేక్షించెను?

హంస—మంత్రముఖ్యుండు దేవరవారిని బ్రతిమాలికొని  
దేవా! నాగవనము శత్రుజనులకుఁ జేరువైనదిగాన  
నటకు మీ రసహాయముగా జనుట యనుచితము.  
గావున మనము పరివారముతోగూడ నేగుదము. అని  
విన్నవించెను.

యశాగం—అందఱయెదుట నిట్లు చెప్పియుండెనా?

హంస — అవును.

యశాగం—మహారాజు మంత్రికేమి బదులుచెప్పెను.

హంస—వనగజము జనసమృద్ధము సహింపదు. గాన నాతోడు  
మీరెవరలును రాకుడని సుందరపాటలమునెక్కి  
వెల్వడియెనని యచ్చటివారు తెలిపిరి.

యశాగం — అంతనీవేమి చేసితివి ?

హంస—నేను వారుపోయిన దారినిబట్టి నాగవనము చేరితిని.  
నేను పోవువఱకే మహారాజు శత్రులచేఁజుట్టుకొనఁబడి  
యుండెను

యశాగం—అచ్చట పోరాటము జరిగెనా ?

హంస—ఘోరముగాజరిగెను. పెక్కండ్రు వీరభటులుమడిసిరి.

యశాగం—శూరవరుం డగుమనతేడు మేనఁ బ్రాణములుండ  
వైరుల కెట్లుజిక్కును ?

హంస— మహారాజుొక్కరుండు పెక్కండ్రతోఁ బెద్దకాలము  
పోరి సొమ్మసిలుటచే వారు బట్టుకొనఁ గలిగిరి.

యశాగం—రాజు సొమ్మసిలె నంటివి. తేనికిఁ దిరుగఁదెలివివచ్చి  
నది గంటివా ?

హంస—కంటిని. తేనికి బాగుగ జాగ్రత కలిగెను.

యశాగం—అట్లేని రాజును వారెట్లు బంధించి.

హంస—సొమ్మసిలగానె త్రాళ్ళతోఁ జేతులు గట్టివైచిరి.

యశాగం—హా! ఎంతమాట వినవలసెను.



అజానుదీర్ఘములు కరికరసదృశములు దేవభూదేవశ  
రిపూజాసక్తంబులు నగుమహారాజభుజంబులకు గంక  
ణసానంబున బంధనంబు లుంచబడియెగదా? రాజేం  
ద్రుండు నిన్ను గాంచెనా?

హంస—చూచెను.

యశాగం—ఏదేని జెప్పెనా?

హంస—యశాగంధరాయణుని జూచుమని చెప్పెను.

యశాగం—మంత్రుల నెల్లరను విడిచి నన్నె చూడుమని  
చెప్పెనా?

హంస—అగును.

యశాగం—స్వామ్యన్నము దిని స్వామిచే బహుశృతుడగు  
వానిపోల్కి ప్రత్యుపకారమేమియుఁ జేయనేరకున్నను  
నన్నుఁ జూడఁదగినవానిగనే తేడ మన్నించెనా? లేదా  
వాత నేమిచేసిరి?

హంస—ఉజ్జయినికిఁ గొంపోయిరి.

యశాగం—ఈయనర్థము సంభవించునోయని యేసుముందుగ  
శంకించుచునే యుంటిని. ఇదిప్రద్యోతునకుఁ బెద్దకో  
ర్కిగదా? కానియిట్టిదశ నున్నమహీకాంతుండు  
తానింతదనుక లెక్కనేయని మహాసేను నెట్లుచూడగ  
లడు? అట వారువలుకుతిరస్కారవాక్యంబు లెట్లు  
వినగలడు? తనకువానియెడఁగలకోపమునెట్లు లడంచు  
కొనగలడు?

హంసకా ! నాప్రతిజ్ఞ వినుము.

రాహుగ్రస్తుఁ డగుచంద్రునిపోల్కి శత్రుబలగ్రస్తుఁడగు  
మహారాజును విడిసింపనై తినేని నేను యశాగంధరాయణుడ  
గాను.

ఇదిగాక వత్సరాజుతో మహాసేనుగూతు వాసవదత్తి  
నుగూడ గొఱాంబికి జేర్పనై తినేని యశాగంధరాయణుడనుగాను  
అ॥ వె॥ కట్టియల మధుంప గలుగదే యట నగ్ని

పుడమిద్రవ్వజలము వొడమకు న్నే  
ఉడునే యసాధ్యముత్సాహులకు నీతి  
కలన నన్నియత్నములు ఫలించు॥

గాన నాయోపిన్లు యత్నంతును. దీనికిదైవము తోడ్ప  
డవలయు నని వానింబనిచి కార్యపరుండై యుండెను.

చ తు ర్థ ప్ర క ర ణ ము.

—♦వర నిశ్చయము♦—

ఉజ్జయినినగరమాన నిజసాధమునందు మహాసేనుఁ డు  
గారవతియనుతనుపత్నితో నిట్లుసంభాషించుచుండెను.

మహాసేను—దేవి! వాసవదత్త యెట నున్నది?

అంగారవతి—ఉత్తరయనుగాయకివద్ద నారదవీణ నేర్చికొన  
నేగెను

మహా—దీనికి సంగీతమున నభిరుచియెట్లు లేర్పడెను?

అంగా—కాంచనమాల యను నెచ్చెలి వీణనేర్చి కొనుచుండఁ

జూచి తానును దానియందు నుత్సుకురా లాయెను.

మహా—చిన్నతనపుచర్య లిట్లే యుండును.

అంగా—దేవరవారివద్ద నొకవిన్నపము సేయదలంచితి.

మహా—ఏ మది?

అంగా—వాసవదత్తకు సంగీతాచార్యు నేర్పరచుడు.

మహా—వివాహకాలము సమీపించియుండ నిపు డాచా

ర్యుడుదేనికి? భర్తయె నేర్పగలడు.

అంగా—అ! కన్నియ కిష్టడె వివాహకాలము వచ్చెనా?

మహా—బాగుగా నున్నది. వరుని నాలోచింపుమని యను  
దినము పోరుచు నిపుడు సంతాపపడియ దేల?

అంగా—వివాహముసేయట నాకును సమ్మతమే? అయిన

ను నదికాగనె వాసవదత్త యత్తవారింటికి బోవునని

తలంపగా సంతాపము గల్గెడిని. వరుని నిశ్చయించి

తిరా?

మహా—నిశ్చయింపలేదు.

అంగా—ఇంకను నాలోచించుచునే యున్నారా?

మహా—మనకన్నియకై పెక్కురు రాజకుమారులు సందేశ

ముల ననుపుచున్నారు. వారిలో నెవ్వనిని నిశ్చయింపఁ

జాల కున్నాను.

అంగా—అధికముగాఁ జెప్పనేల? ఎవ్వని కిచ్చినచో మనము

సంతాప మొందఁమోఅట్టివానికి నొసఁగుడు.

మహా— మాట కడుసులభముగా జెప్పితివి. నిశ్చయించుట కష్టము. వరునియందుఁ బదంపడి యేదేని నపగూణము దేటువడు నెడ దూఱుటకే నన్ను నిశ్చయింపు మనుచుంటివి. సందేశ మంపినవారిలో నెవ్వనినైన నచ్చినవాని ని నీవ నిశ్చయింపుము.

అని నుడువుచుండ నొకచారుండు వచ్చి

చారు — మహాప్రభూ ! వత్సరాజు మహామాత్యుఁ డగుసాలంకాయనునిచేఁ బట్టుకొనఁ బడియెను.

మహా— (సంతనమున) నీ వేమని చెప్పితివి ?

చారు— వత్సరాజు సాలంకాయనునిచేఁ బట్టుకొనఁబడియెను

మహా— ఉదయనుండే ?

చారు—అగును,

మహా— శతానీకునిపుత్రుండే ?

చారు— అగును.

మహా— సహస్రానీకుని మనుమండే ?

చారు—అగును.

మహా— యశాగంధరాయణుడు చనిపోయెనా ?

చారు— ఆయన కౌశాంబిలో నున్నవాడు.

మహా— అట్లేని వత్సరాజు చిక్కలేదు.

చారు— నామాట నమ్ముడు.

మహా— ఎవ్వని శౌర్యమును రణరంగములయందు వైరులు వొగడుచుందురో అట్టియుదయనుఁడు చిక్కెనని నీచె

ప్పినమాట విశ్వసింపజాలను. చేతితో మందరగిరిం  
 దిప్పితి ననిచెప్ప నెవ్వఁడు నమ్మును? మఱియుయోగం  
 ధరాయణుని నీతిమర్మములు జగమున నుత్తకెక్కియుం  
 డ నతఁడు జీవించియుండగనే యీవీరవరుఁడు మనకు  
 జిక్కుట యెక్కడిది?

చారు—మహారాజా! నేను బ్రాహ్మణుఁడను వృద్ధుఁడను ఇది  
 వఱకు నన్యత మాడి యెఱుంగను.

మహా—సాలంకాయనుఁ డంపినపుగుఱుం డెక్కడ?

చారు—జపనాశ్వములుగల యరదంబున వత్సరాజునునిచి  
 కొని సాలంకాయనుఁడే వచ్చెను.

మహా—ఇట్లువచ్చెనా? ఔరా! ఏమి నాభాగ్యము? ఇప్పుడుమన  
 సేనలు సన్నాహము విడిచి విశ్రమింపనీ. ఇది మొదలు  
 కొని చారులను బ్రచ్చన్నముగా ననువ నక్కఱలేక  
 రాజులు నిర్భయముగానుందురు. అహా! నేటికి మహా  
 సేనుఁడ నైతిని.

అంగా—మన మంత్రి వత్సరాజుం గొని వచ్చెనా?

మహా—అగును.

అంగా—ఈతని నిమిత్తమేకదా? వాసవదత్త నింతదనుక నెవ్వ  
 నికి నీఁ దలఁపకుంటిమి.

మహా—సాలంకాయనుఁ డెక్కడ?

చారు—రాజద్వారంబున నున్నవాఁడు.

మహా—రాజకుమారునకుఁ జేయనగు సత్కారము వత్సరాజునకుఁ జేసి యతనితో సాలంకాయనుని లోనఁ బ్రవేశపెట్టుము. వత్సరాజుం జూడవచ్చిన పురజనులం బొరదోలకుడు. ప్రసిద్ధుడగు నాశత్రునిం బౌరులు వీక్షింతురుగాక.

చారు — దేవరచిత్తము.

అంగా—ఏ నీరాజకులమున నెన్నియో యభ్యుదయముల ననుభవించితిగాని యంతయుత్సవము నెఱుంగను.

మహా—వత్సరాజును బట్టు నంతటి సంతోషవిషయముగాంచి యెఱుంగను.

అంగా—నిజముగా వత్సరాజేకదా?

మహా—అగును.

అంగా—మనసంబంధముగోరి యెందఱో రాజులు దూతల నంపిరిగాని యితఁ డనిపియుండలేదు.

మహా—ఈతఁడు మహాసేనుడను పేరే విననొల్లఁడు. ఇక మన సంబంధము నెట్లు కాంక్షించును?

అంగా—మిమ్మును లెక్కనేయఁడా? అతఁడు పిన్నవాఁడా? లేక తెలియనివాఁడా?

మహా—పిన్న వాఁడెగాని తెలియనివాఁడుగాఁడు.

అంగా—దేనినిబట్టి యీతని కింత గరువము?

మహా—సుప్రసిద్ధరాజుని నామముతో నొప్పనదియు వేదవిది తమైనదియు నగు భరతవంశ మతనికి గర్వము గలి

గించెడిని. కులక్రమాగతమైన గాంధీస్వమితనికి నభి  
మానముం జెనిచెడిని. అభినవయావనమునకు దగిన  
రూపము విలాసము నొసఁగెడిని. జనానురాగము విశ్వా  
సమును వృద్ధిపఱచెడిని.

అంగా—కులము, రూపము, విద్య, ప్రాయము మొదలుగా  
నన్నియు మేలిగుణములే. ఇక వీనిలో నెద్ది మీకు  
ద్వేషకారణ మయ్యెను?

మహా—దేవి! అగ్ని పాదలనెల్లం గాల్చునట్లు నాశాసనము  
పుడమియం దెల్లడలఁ బ్రజ్వరిల్లెడిని. గాని యీతని  
దేశంబునఁ జెల్లదు. ఇదియే ద్వేషబీజము.

అంగా—అంతశూరుడా?

కంచుకి—దేవ ! సత్కరించి వత్సరాజుతోగూడ సాలంకా  
యనుని లోనఁబ్రవేశపెట్టితిమి. వత్సరాజువీణ యిది.  
దీనిని మీ కిమ్మని మంత్రివర్యుఁ డనిపెను.

మహా—ఆహా ! ఇదియే ఘోషవతి. దీని మ్రోగించునెడ నువ  
యనునకు మత్తగజంబులును వశపడుచుండును. పెద్ద  
వాడగు గోపాలకుఁ డర్థశాస్త్రమున నాసక్తుఁడు. చిన్న  
వాడైన యనుపాలకుఁ డన్ననో వ్యాయామపరుడై  
గాంధర్వమున ద్వేషంబును గలవాడు. ఈవీణ నెవ్వని  
కిచ్చిన నుపయోగపడును?

అంగా—వాసవదత్త వీణ నేర్చికొనుచున్నదిగదా ?

మహా—దీనిని దానికె యిప్పింపుము.

అంగా — ఈవిణుగూడనిచ్చు నెడ దానికి గానోన్మాదమిం  
కను బెరుగునేమో?

మహా — ఆడుకొననిమ్ము. అత్తగారింటి కేగిన పిదప నిదియంత  
యు సాగదు గదా?

కంచుకి — వత్సరాజునకుఁ బెద్దగాయములు నగిలియుంటచే  
నాయనను మధ్యమగృహమున బ్రవేశ పెట్టితిమి.

మహా — గాయము లయ్యెనా? ఇప్పు డుపేక్షింప దగదు. ఉప  
యనుని గాయముల మాన్పింపుమని భరతిరోహకునకుఁ  
జెప్పము. ఇదిగాక, అశఁడెద్దికోరిన నది సగౌరవముగా  
దీర్చుడు. ఆతని యింగితముగ గ్రహించియె యుప  
చరింపుడు. కడచిన పోరాటముం గుఱించినమాట లతని  
యొద్ద బ్రస్తాపింపకుడు. తుమ్మినప్పుడు దీవింపుచుండుడు.  
మణిధూమికయందుఁ బ్రవేశ పెట్టుడు.

కంచుకి — మహాప్రసాదము. అట్ల యొనర్తు నని యేగెను.

అంతలో భానుచుంతుండు గగనమధ్యము నలంకరింప  
మహాసేనుఁడు మాధ్యాహ్నిక కృత్యమునకై వెడలిపోయెను.

పంచమ ప్రకరణము.

యశాగంధరాయణుని కార్యక్రమము.



యశాగంధరాయణుఁడు కొశాంబీనగరమున హర్షరక్షి  
తుని రాజ్యకార్యనిర్వహణమునను, కటకపింగళకులను దండనా  
ధులను రాజ్యసంరక్షణకృత్యమునను నియోగించి తానున్నత



వేషమును, రుమణ్యంతుఁడు క్షుపణక వేషమును, రుమణ్యంతుని తోబుట్టువు సాంకృత్యాయని యనుపేర యోగినీవేషమునుదాల్చియుజ్జయినిం బ్రవేశించిరి. ఇంకను బెక్కురు పెక్కువిధమాల మాఱుపేరులు దాల్చి కొందఱు ద్వారపాలురుగను, మఱికొందఱు గజాశ్వాది సంరక్షకులుగను నుండి మహాసేనని గొల్పుచుండిరి. యశాగంధరాయణప్రేరితు లగు రాబపురుషులు కార్యనిపుణు లగుటండేసి ప్రద్యోతునిమెప్పు వడసి యట నభి కారములఁ బడయుచుండిరి. ఈవిధమున నుజ్జయినీనగరము నానాటికి వత్సదేశజనభూయిష్ఠబయ్యెను. యశాగంధరాయణ ముఖ్య లొక్క సంకేతస్థలము నేర్పఱచుకొని రాత్రులయందు గార్యాలోచనము సేయుచుఁ బవటివేళఁ దమ తమపనులు నిర్వర్తించు కొనుచుండిరి.

అట్లుండి వారు ప్రద్యోతుని పట్టపేనుఁగు నలగిరికి మద జనక వస్తువులు మిక్కుటముగాఁ బెట్టించిరి. ఆగజరాజముగిరి వరము బోలియుంటనే దానికి నలగిరియను పేరు చొప్పుడియెను. మదకరవస్తుభక్షణంబున నద్దానికి నత్మధికమదంబు స్రవించునాణంగెను. అంత దానియెదుట యశాగంధరాయణ ప్రేరితు లగు గూఢచారులు గొన్నిభవనంబులు గాల్చిరి. అప్పుడు మత్తదంతావళ మాభీలములగు జ్వలనజ్వాలలంగాంచి బిట్టుబెదరి కట్టుగొయ్యఁ బెకలించుకొని నగరంబుపైఁబడి కనఁబడినమావటీండ్రను, శూలహస్తులను, యోధులను గూడఁ జిత్రవధ సేయఁ జొచ్చెను. అత్తటి నానగరంబు ధావమాన యోధనికరంబును, రౌదమానస్త్రీజనంబును, పలాయమాన

పురజనంబునునై యకాలప్రళయశంకాకులం బయ్యె. అప్పుడు ప్రద్యోతుం డవ్వార్త విని యేమియుందోపక నిజకాంతితో సౌభాగ్యంబునేరి సాలంకాయనుని బిలిపించికొనునంతలో గొందఱు ధాసీ జనులు నచ్చి మహాప్రభూ! భర్తృదారిక దేవీ దర్శనకాంక్షతో శిబికారూఢయై తూర్పువీధి కేగియుండెను. మత్తగజంబావీధినే తిరుగుచున్నదని తెలిపెడినని విన్నవించి యాక్రోశించిరి. అంత మహాసేనుండు శోకాకులచి స్తుండై యావీధికి గొందఱు భటులంబనుప వార లటకేగి నాసవదత్తావృత్తాంతం బరసి దేవా! శ్రీమతి దేవీగోపురము నెక్కి యున్నది యని చెప్పి. ప్రద్యోతుండు సాలంకాయనుం జూచి.

ప్రద్యో—మంత్రిముఖ్యా! ఈమత్తగజోపద్రవము వారించు నుపాయ మేమి?

సాలం—దాని నాలోచింపనే తమసన్నిధికి వచ్చితిని.

మహా—అది వశముగానప్పు డేమిచేయవలయు? దానిని వధింప ధానుష్కులకు నానతిమ్ము.

సాలం—అద్ది పట్టపేనుఁగు. దేవరవారు పట్టాభిషిక్తులైనప్పు డు దాని నధిష్ఠించితిరి. పట్టపేనుఁగును జంపుట బాడిగాదు.

మహా—అయ్యది యెల్లరను జంపునప్పు డేమి చేయవలయు?

సాలం—వే దుపాయము లేనప్పు మూరు సెలవిచ్చినదే.

మహా—ఇప్పుడు దాని వశపరచుకొన నేమియుపాయము గలదు?

సాలం—వత్సరాజు గజవశీకరణవిద్య గలవాడని ప్రసిద్ధి కలదు. గాన నాతనిని నీపనియందు నియోగించినచో జక్కపడునని తోచెడిని.

మహా—ఇపు డతనితోడ్పాటు గోరుటే మనకు మానభంగకరము. దీనికి మనము లోబడి యతని బ్రాంధించినను మనయెడ నాగ్రహగ్రసుడగు నతఁ డిప్పనికి నొడంబడునా?

అంగా—ఒడంబడినచో ననుపవలయుననియె యెంచితిరా? అతఁడు కులరూపశీలాదులకలిమి మనకన్నియకుదగునని యెన్నచు నీ రాకుమారుని నదపు లేనుగునకు నర్పింప జూచెదరేమి?

సాలం—ఆయన కేమియు భయములేదు. వత్సరాజు నెప్పగి దినేని నిప్పని కొప్పించెద. అనుమతించుడని రాజు నాజ్ఞ గొని సాలంకాయనుఁడు కాశాంబీశునొద్ద కేగి యిట్లనియె.

సాలం—రాజా! మీకు సుఖమా?

వత్స—చెఱలోనున్నవానికి గలసుఖము నీమదికెట్లు తెలియును? పరిహసింపవచ్చితివా?

సాలం—కడచినదానికై వగచిన నేమిలాభము? నామాట యాలింపమినే మీ కిట్టినిర్బంధము ప్రాపించెను. ఇంక వైన నామాట పాటింతురేని మీకు దప్పక ప్రతీయము గలిగెడిని.

వత్స—వంచకులమాట పాటింపకుండు తెట్లు?

సాలం—కార్యావసరముంబట్టి యెట్టివారలకైన నొకస్వస్థులు  
 ఛల ముసయోగింపవలసినచుట రాజనీతికి విరుద్ధముగాదు. అట్లని యెల్లపు డద్దానినె యవలంబింతుమా?

వత్స—ఇప్పుడు మీరు చెప్పదలంచిన దేమి?

సాలం—మీ రొకటిని సాధింపవలసియున్నది.

వత్స—వివరింపుడు.

సాలం—నలగిరి యనుగ జేంద్రము మదించి యేరికి వశపడక  
 జనులసమయించుచున్నది. గజవశీకరణ విద్యాప్రభావమున  
 దానిం బట్టుకొనినచో మీకు గొప్పలాభము గలిగెడిని.

వత్స—ఆవిద్యామహిమంబుననేకదా యిదివఱ కిట్టిలాభము  
 పొందితి. ఈలాభముఁ బెంపుసేయఁ దలంచితిరికావలయు?  
 వచ్చినలాభము చాలును.

సాలం—నామాట వినినచో మీ కీకష్టము వాయును.

వత్స—వినకున్న నేమి?

సాలం—మీ కీనిర్బంధము నివర్తించదు. అదిగాక, గజవశీకరణవిద్య తెలిసియు మీ రీమత్తగజోపద్రవము వారింపనిచో నదిజనములఁ జంపుటయువిలుకాండు దానిం బరిమార్చుటయు సంభవించును గాన నాహింసాదోషము మిమ్ముసంక్రమింపక మానదు.

వత్స—సాలంకాయనా ! మీరాజమంతులంబట్టి నాచిత్తమిప్పుని నొల్లకున్నను హింసాదోషము నిర్బంధించుచున్నది. అయినను నిరాయుధుఁ డ నేమిసేయుచును?

సాలం - మీ రీకృత్యమున కొడంబునెడ సాధనములకు  
గొఱంతయేమి?

అనిపల్కి యామృతియుఖ్యుడు నత్సేశ్వరు సున్నాతుని  
జేయించి యుజ్వలవస్త్రాభరణములను ఖడ్గమును ఘోషన  
తినిగూడ నొసంగఁ గ్రహించి మహీశుండు వారు  
సిద్ధబటచినవారువంబు నెక్కి సాలంకాయనామలు వెనుక  
వచ్చుచుండ మత్తమాతంగం బున్నయెడకుఁ బోయి దానిం  
గాంచి కొంతయెడంబున నెతురంగమంబునిగి ఘోషవతి మేళ  
వించి మధురం బగుకంఠస్వరంబుతో నేకంబుగ వీణవాయింపఁ  
దొడంగెను.

ఆమరనాగంబు మధురగానంబు విని శిరయు వూచి  
ఏనులు నిక్కఱిట్టుకొని భూనాధున కెదురై యాడుచుండెను  
అత్తఱి పురజనంబులు విస్త్రయాకాంతచిత్తులై గజరాజనర్త  
నంబు నాలోచించుచుండిరి. అప్పుడు దేవీగోపురంబున నున్న  
వాసవదత్త యుదయనుని గూఢవిభవంబుదిలకించియు, గాన  
మాధుర్యంబు నాకర్షించియుఁ జిత్రస్యస్తాకృతిం దలపించెను.  
అంత నక్కోమలి సఖురాండ్రప్రేరణంబున సచేతనయై హస్త  
నటనంబు గాంచి యచ్చెరు వందుచుండెను.

వత్సనరపతి కొంతతడ వగజేంద్రంబు నాడించి వశప  
డియెనని గ్రహించి సన్నసేయ సేది పండుకొనియెను. అంత  
మహీకాంతుం డాదంతావళంబు నధిరోపించి వెడలుడు.  
నున్నట్టండు తమ్మటంబు వాయించుచు నేనుంగునకు నడ్డపడు  
టయు గజేంద్రంబు వాని తమ్మటంబు నిజకరాగ్రంబున లాగి

యుదయనునకిడియె. భూమిశుం డాతమ్మట-బుజూచి యిచ్చిన నందుకొనిగజంబు దానిందిరుగ నున్నతున కొనఁగెను. ఏనుగు ముట్టినది నాకేలయని యాయున్నత్తుండు దానిం జించినైచి నిజేచ్ఛం బోయెను.

ఉదయనమహీశుండు మత్తగజారూఢుండై నెడలుడు వాసవదత్త శిబిక నధిష్ఠించి బైలుదేరెను. ఈడన సాలంకాయనాదిరాజపురుషులు మహాజనంబులును జయజయశబ్దంబులతో నరుదెంచుచుండిరి. అట్లు రాజసౌధంబు ముంగిటజేరుటయు వాసవదత్త లోనఁ బ్రవేశించెను. సాలంకాయనాదులు సత్సాధీశుని సౌధాంతరంబునఁ బ్రవేశపెట్టి రాజోపచారంబులు సల్పుచుండిరి. పౌరు లెల్లగును నుదయనుమహాత్వంబును నుపకారవర్త్యంబును వేనోళ్ళఁ బొగడుచునీనసుధావల్లభుని వాసవదత్తకు వల్లభునిగా గూర్చినచో విధిని మెచ్చనగునని భావించుచుండిరి.

షష్ఠ ప్రకరణము,

గాంధర్వ శిక్షణము.

పత్నరా జొకనాడు తనలోనిట్లు తలపోయందొడంగెను. అహా! విధివిపాకము నన్నెట్లు లాడించుచున్నది? నేనిట్లు వైరి వంచనమునకు లోబడుదునని కలలో నైనఁ దలంప నైతిగదా? ఏ నీ విపత్సముద్రంబు నెట్లు తరింతును? మత్తగజంబుగాంచి యదియోడగా నెంచి దాని నధిరోహించి విరోధయాధంబు

జీరికింగొనక వెలునుచునునంతలో నాయాశయంబుగ్రహించి  
యప్రతిమ ప్రభావుండయ్య నానేరమున నున్నతృభూమిక  
నవలంబించిన యాగంధరాయణుండు వేగిరపడకుము. ఇం  
కొక్క నెల నిరీక్షింపుము. నాటికిగాని మనయన్నంబులు  
ఫలింపవని తమ్మటముమీద వ్రాసి కనంబఱచెను. అదిగాక,  
నీ కీ సూకరితో నేల? సౌవర్ణప్రతిమ నొసగెదనని పలికెను.  
దానింబట్టి నీకు రాజకన్యను సంఘటింపజేసెద. ఏనుగు నెక్కి  
యురుకకు మనునర్థము స్ఫురించెడిని. ఏనుగు వాసవదత్త  
గుణగణంబు పలునాశ్వనుండి వినుచు. నాకన్నియ నెట్లు సూతు  
నని యెన్నుచుండ నాహతవిధి వైరివంచనామిషంబున నిటకు  
రప్పించి యాచంచలాక్షిని దృగ్గోచరం గావించెను శత్రు  
బంధంబుల నేవిధినైన విదిలించుకొనియేగఁజాలుదుగానియావి  
లాసవతి కటాక్షవీక్షణబంధంబులు విడిపించికొన శక్తుండగాను.  
ఆకన్నియ సవిలాసకృత్యంబులు సూడ వెడవింటిజోదునాయెడఁ  
బ్రసన్నుండుగాఁ దోచెడిని. అయినను నాయన్ను వమిన్న లభించు  
టెట్లు? నిజదేశంబు సేరుటెట్లు? అని చింతించుచుండెను.

అంతలో సంగారవతీపేరణంబున మహాసేనుండు వాసవ

దత్తకు వత్సరాజుచే వీణ నేరిపింప నెంచి సాలంకాయనుం  
గూడి యుదయనుని యొద్దకు వచ్చెను. అప్పుడు సాలంకాయ  
నుండు వత్సమహీపతింగాంచి యిట్లనియె.

సాలం—రాజేంద్రా. మాప్రభువు మీమైత్రిని గోరెడిని!

వత్స—అది నాకుమున్నె తెలియును. మీరు మైత్రిని గోరకు  
న్నచో నన్నెట్లు వంచుతురు?

నాలం—భూనాథా! గతము మఱుపుము.

నత్స—మీ చేసినపని యుత్తమక్షత్రజన్మఁడు మఱుచునదియే?  
అదిగాక మైత్రి సములకే చెల్లునుగాని అది మాకెట్లు  
చెల్లును?

నాలం—మీ రివ్వరు సములనియె నానమ్మిక.

నత్స—కానేర మనియె నానమ్మిక.

మహాసేనుడు—అది యెట్లును నిజమే.

నత్స—ఎట్లో వివరింపుము.

మహాసేను—నీవు బద్ధుండవు. నేను బంధించిన వాఁడను.

నత్స—ఈమహాకార్యమునకు నీవ సంతసపడవలయు

మహా—ఇది మహాకార్యము గానేరదా ?

నత్స—మన విర్వురము ద్వంద్వయుద్ధంబునకు గడంగుదనూ?

మహా—నేను గనునన్న సేసినచో నిపుడు లక్షలకొలది పైని  
కులు నిన్ను జుట్టుకొందురు.

నత్స—నే నీనలగిరి నెక్కినచో నిన్ను నీయక్షాహిణినిగూడ  
క్షణమాత్రమున మర్దింపగలను.

నాలం—వత్సేశ్వరా! మీసన్నిధికి నతిథులమై వచ్చినవారి  
యెడ నాగ్నిహంబు పూనుట తగునా?

నత్స—అతిథుల కోర్కీ దీర్ప సంసిద్ధుఁడను. అతిథి వచ్చి  
ప్రాణంబు గోరినను సుధాకరవంశ్యులు నెనుదీయరు.  
ఇప్పుడు అతిథి యెవ్వరు? కోరునదేమి?

నాలం—అతిథి మహాసేనుఁడు. ప్రార్థించునది విద్యోపదేశము.



వత్స—ఏ విద్య కావలయును?

సాలం—గజాకర్షిణి గాంధర్వము ననుసరి యపేక్షితములు

వత్స—వాని నవివాహితులకే యుపదేశింపనగును.

సాలం—రాజపుత్రులు వివాహితులైనను భర్తృదాతిక యపరి  
ణీతయే. గాన నామెకు నుపదేశింపుడు.

వత్స—స్త్రీజనమునకు గజాకర్షిణి యన్వర్తము.

సాలం—ఆకన్నియకు గాంధర్వమునే యొసఁగుడు.

వత్స—ఆపె రాకన్నియ. అందును సంకురితయావన అట్టి  
వారి సమావేశము మాకు ననుచితము.

సాలం—అది శంకాస్పదము గాకుండునట్ల యొర్తము

వత్స—ఎట్లు?

సాలం—ఈనగరమున సాంకృత్యాయని యని యెకయోగిని  
కలదు. ఆమెసాన్నిధ్యమున రాకన్నియకు మీరు గాంధ  
ర్వము నుపదేశించుట యేరికిని శంకాస్పదము గాదు.

వత్స—ఆయోగిని యెవ్వరు? ఆమెశీలాదు లెట్టివి?

సాలం—ఆజోగిని హిమవన్నగపాంతమునుండి వచ్చియున్నది  
యోగసిద్ధురాలు

వత్స—అటులేని శంకాస్పదముకాదనియె తోచెడిని.

నావుడు సాలంకాయనుఁడు మహాసేనునితో నటనుండి  
వెడలి వాసవదత్తాంగారవతులతోగూడి సాంకృత్యాయనియు  
న్నయెడకుఁ జనిరి. అప్పుడు మహాసేనుఁడు నమస్కరించి  
యోగినితో నిటనియె.

మహా—యోగినీతిలకమా ! మీతపాబు నిర్విఘ్నంబుగ  
సాగెడినా?

సాంక్య—ప్రభువులవారియనుగ్రహంబు గలుగ మానియ  
మాదులకు విఘాతం జెట్లు గలుగను?

మహా—అమ్మా! మిమ్మిపు డొకపని యర్థింపవచ్చితిమి.

సాంక్య— ఆసతిండు.

మహా—ఈకన్నియకు గానవిద్యయందు నానక్తి యధికము.  
వత్సరాజుచే వీణ నేర్పింపదలంచితిమి. అతఁడు మాభ  
ననమునకురానొల్లఁడు. అశంకితమగుప్రదేశము కుదుర  
దయ్యెను. వత్సరా జెట్టకేలకు మీసాన్నిధ్యము నంగీ  
కరించెను. ఇప్పని నొడగూర్ప వేడుచున్నారము.

సాంక్య—రాజా! మహాకాళేశ్వరుదర్శనంబుగోరి యిట వసిం  
పవలసె. మాకు జనసమ్మగ్ధులె యసర్హము. అందును  
యువజనసన్నివేశము. గానగోష్ఠియు నిషిద్ధములు  
ఏమి సేయను దోపకున్నది.

మహా—మీరు జగమును దరింపజేయ నెంచి యవతరించిన  
కారణజన్ములు. మీసన్నివేశమున మాబోటిప్రాకృ  
తుల మనంబులును నిర్మలంబు లగుచుండ నితరజవ  
సన్నివేశము సిద్ధజనుల కెట్లు చిత్తవిఘ్నేపకర మగును?  
కావున మాప్రార్థనం బంగీకరించి మమ్ముగృతార్థులఁ  
జేయుము

అనివేడిన నాజోగిని సమ్మతించెను. అంత మహాసేనుం  
డువత్సరాజు నటకు రప్పించి వాసవదత్త నగ్ని సాక్షి కముగ నలి

నికినంతేవాసినిగా నర్పించెను. వాసవదత్తాఁ యిచ్చరాజులదియెవివాహమనితమలోభావించిరి. అది మొదలుకొని వాసవదత్త వత్సరాజునలన ఘోషవతిని వాయించ నేర్చికొనుచుండెను. కులము హాపము, జవ్వనము, శీలము, కలాకాశలము నన్నిట నీయిర్గురు ననుగుణమున నున్నవారు. మఱియుఁ బరస్పరానురాగభరితులు. అట్టివారిశిక్షణగ్రహణంబులు వర్తింప నెవ్వరితరము? వారిద్దఱకు గ్రహంబుగ రాగవిభవంబుతో ననురాగవిభవంబును బరిపూర్ణం బగుచుండెను.

సప్తమ ప్రకరణము

వాసవదత్తాపహరణము.

అంతఃగతిపయదినంబులకు రుమణ్వంతుఁడు సేనాసముదయమును సన్నద్ధముసేసి సీమాంతములయందు నిలిపెను. దానంజేసి, మనపనులన్నియు సమగ్రము లయ్యెను. ఇత సీనగరము వెల్వడనగునని యాగంధరాయఁడు వత్సరాజునకుఁ దెలిపెను. దానింబట్టి యుదయనుండు గమనోన్ముఖుండై యోగినికి నావృత్తాంతము సూచింప నామెపలన పిడుగుంబోని యవ్వార్త వినగనే వాసవదత్త మూర్ఛితయై కాంచనమాల సేదదేర్పఁ గొంతతడవునకు దెలివినొందెను. అప్పుడు కాంచనమాల యిట్లనియె.

కాంచ — సఖ! ఏల యిట్లున్న దానవు?

వాస — నీకు నాయెడ నేమివిశేషము గాననయ్యెను?

కాంచ—ఇప్పుడు స్మృతిదప్పితివిగదా?

వాస—నావస్తుజాతము నెల్ల నీ వ్రపయోగించికొనుము.

కాంచ—ఇంతసాహసము నవలంబింప నేల?

వాస—ఏ నేమిసాహసము నవలంబించితిని?

కాంచ—ఉనురులు వీడనెంచుటకన్న సాహస మేమిశలదు?

వాసవ—ఏనేమియు నెఱుంగ. నన్ను బలుకరింపకుము.

నావుడు కాంచనమాల సేయునదిలేక యాయుదం తంబు యోగిని కెఱిగింపఁ నామె యిది యుదయనుని ప్ర యాణమూలమున సంభవించిన మనోవేదన యని గ్రహిం చి కాంచనమాలతో నిట్లనియె. మదవతీ! ఉదయనునిప్ర యాణోదంతము వాసవదత్తకుఁ డెలిసెను గాన నీపరితాపము నకు నదియె కారణమని తోచెడిని. ఈరాత్రి పయనము సిద్ధమని వత్సరాజు నాకుఁ డెలిపెను. ఈవిలాసిని యాసర సునితో నేగుటకు సమ్మతించునెడ నతనికిఁ జెప్పి యొప్పిం తును. కాన నీవు వాసవదత్త నూటడింపుము. నావిని కాంచ నమాల వాసవదత్త నుపలక్షించి.

కాంచ—సఖీ! నీసంతాపమునకు గారణమెద్దియో చెప్పుము.

వాసవ—నాకు సంతాపమే లేదు.

కాంచ—నీమాటంబట్టి నీకు నాయెడఁ జెలికారంబు కపటబని తోచెడిని.

వాసవ—ఏకారణమున?

కాంచన—సాహస్రంబు గలదేనినాకునిజంబేలవక్కాణింపవు?

వాసవ—నాకు నాయనువులె శత్రువులు. వీనిం బరిత్యజించి  
సంభంతును. ఇదియ నిజము.

కాంచన—నీకు నీప్రాణములె సంతాపకరములుగాఁ దోప నేమి  
కారణము? ఉదయనవియోగము భరింపజాలవేని  
యానుభవగుణితో నరుగుము.

వాసవ—తలిదండ్రులయనుజ్ఞ నొందక యట్లు వోవుట ధర్మ  
విరుద్ధము గాదా?

కాంచన—క్షుద్రజాతికన్యలకు స్వయంవరము విహితమై  
యుండ నీ వీనుందరుని వరించి యితనితో నేగుట  
యధర్మ మెట్లగును?

వాసవ—ఇది ధర్మమే మైనను తలిదండ్రులయనుజ్ఞ  
నడయక ప్రియునివెంబడించి యేగుట యపఖ్యాతికర  
ము గాదా?

కాంచన—ప్రియునివెంబడి యేగుట యపకీర్తికర మెట్లగు?

వాసవ—ఇందు దోషము లేకున్నను వత్సరాజు ప్రద్యోతుని  
ప్రియపుత్రిక నపహరించెనని లోకులు చెప్పికొనుచు  
దురుగాన నాతలిదండ్రుల మానభంగమున కెట్లునమ్మ  
తింతును?

కాంచన—ఈమూలమున మీజనకునకు మానహాని సంభావిత  
మైనను నీ కిది యవశ్యకర్తవ్యమే యగు.

ఏలన, ఉదయనమహాసేనులకుఁ బూర్వవిరోధము కలి  
గియున్నకతనమితండ్రియుదయనునిఁ బ్రార్థించుటగాని, తన్ను

లమున నతఁడు నిన్నుఁ బరిగ్రహించుటగాని సంభవింపదు. దానంజేసి యిప్పుడు వత్సరాజుతో నరుగుటయ ప్రశేయమని బోధించి వాసనదత్త నొడంబఱచి యావృత్తాంతము యోగినీ ముఖమున నుదయనునకుఁ దెలుప నాయన యనుమతించెను.

అంత నారాత్రి వత్సమహీనాథుండు వాసవదత్తాకాంచనమాలలతో భద్రవతియనుధేనుక నధిష్ఠించి వెడలెను. అప్పు డందున్న పురరక్షకులుమున్నగువారిలో బెక్కురు యశాగంధరాయణుని గూఢప్రణిధులే యగుటంజేసిబహిష్కారంబుదనుక నుదయనునిపయనంబు నిర్నిరోధంబె యాయెను. పురద్వారమున నున్నవీరభటులు గౌళాంబీనాథు నడ్డగింప వారిని శిరసంధానంబునం గూల్చి యుదయనుండు భద్రవతిని నడిపించుచుండెను. హతశేషులగు వీరభటులపేరణంబున మహాసేనునిసేనలు వత్సేశుని వెంబడింప యశాగంధరాయణుండు ఖడ్గహస్తండ్డె యాసేన నొక్కింతతడవు నిలిపెను. అంతలో వత్సరాజు సీమాంతము నతిక్రమించి నిజస్వైన్యంబుం గలిసికొని కౌళాంబీనగరప్రాంతంబుననున్నలావాణకంబను రమ్యహర్మ్యంబుఁ బ్రవేశించెను.

అష్టమ ప్రకరణము.

యశాగంధరాయణ సమ్మానము.

ఉజ్జయినీనగరమున నానాటిప్రభాతమున గొప్పకలకలము విననయ్యెను. అప్పుడు సేవకులు తమలో నిట్లు సంభాషింపఁదొడంగిరి.

ప్రథము—ఈరణగుణధ్వని యేమి?

ద్వితీయుడు—వత్సరాజు వాసవదత్త నపహరించి కొనిపోయెను.

ప్రథము—వారి కెవ్వరు నడ్డపడలేదా?

ద్వితీ—వారిని సేనయంతయు వెనుదవలెను.

ప్రథము—అప్పు డేమయ్యెను?

ద్వితీ—ఒక్కమహాపురుషుడు ఖడ్గహస్తుడై యక్షాహిణి నాపెను. అంతలో వారు యథేచ్ఛం జనిరి.

ప్రథ—ఆపురుషుడెవ్వడు?

ద్వితీ—ఇంతదనుక సీనగరమున నున్నత్రనేషమునఁ దిరుగుచున్నయాగంధరాయణుడే.

ప్రథ—ఏమి యీచిత్రము. ప్రాకారము, పురద్వారము దక్క యీనగర మంతయు గొళాంబిగానె యున్నది. తరువాత నేమయ్యెను?

ద్వితీ—యాగంధరాయణుడు పట్టువడియెను.

ప్రథ—ఏమికారణము?

ద్వితీ—ఆమహామాత్యుడు సేనావేగము నాపగలిగెను. గాని యింతలో విజయసుందర మనుగజంబుదంతము దవిలి యాధీరునిచేతిని స్త్రీంశము భగ్న మయ్యెను. దానంజేసి యామంత్రివరుండు చిక్కెను.

అనిచెప్పుచుండ యాగంధరాయణుని జేతులు గట్టి కొండలు భటులు గొనిపోవుచుండిరి అప్పుడు యాగంధరా

యణుడు తనలో శత్రువశముననున్న వత్సరాజును బంధవిముక్తుని గావించి యాయుధ దోషంబునఁ బట్టువడినను స్వామిదుఃఖము వాపితిగానఁ జయించితినియె నైరిజనంబులోనికి నిర్విచారంబుగఁ బ్రవేశించు చున్నాఁడ, నని తలంచుచు జనులంగాంచి.

మహాజనంబులారా! భార్యారహితునకు వనవాసము దుఃఖకరముగాదు. కోరిక తీర్చుకొనిన వానికిఁ గష్టంబు ననిష్టంబు గాదు. ధర్మము నార్జించిన వానికి మరణంబును శోకకారణంబు గాదు.

ఏను విరోధము భయము అవమానము గూడ లెక్కింపక నయములను వినయములను శస్త్రములను యోజించి శత్రుని జయలక్ష్మిని మిత్రులయపకీర్తిని దొలగించి జయమును రాజును కీర్తిని నార్జింపఁ గంటిని.

రాజపురుషులారా! రాజభక్తివ్రతమున విపత్తి నొందిన నన్ను గాంచుడు.

అమాత్య పదకాంక్షులారా! నాకీర్తిలాభము లెక్కించి యభిలాషను నిరసించుకొందురో? నాక్లేశముం దలంచి భయమొంది యాకోర్కి వీడుదురో యోజించుకొనుడు. అనినుడు పుచుండ భటుండిట్లనియె.

భటుడు—అర్య! మిమ్ము నాయుధాగారమున నుంచుమని మంత్రిగారానతిచ్చిరి. అచ్చటఁ బెక్కండ్రు గావలివారలుంచుచు, అచ్చటికి రండు.



యాగం—ఈమాట యెంతో సగవు గలిగించెడిని. ఏలన, సత్సరా జనునన్నిని బంధించి యునిచిన కాలమున మీ మంత్రులకు జాగరూకత యుండవలసెను. అప్పుడు నిద్రించిరి. రత్నము వోయినవెనుక పేటికయెడ వారు చాల మెలకువతో నుండిరిగదా?

భటు—అయ్యా! ఇదె ఆయుధాగారము. ఇం దుండుడు.

యాగం—అటులె యిందు విశ్రమింతును. భరతరోహకుఁడు నన్నుఁ జూడ రాఁగలఁడు. ఏనుఁడు వానిం జూడగోరును ఏలన.

అతఁడు సమానపదమున నుండి కపటోపాయములు వన్నియు నాచేసినవంచనకు లోబడి మల్లయుద్ధమున నోడి లజ్జచేదలవంచుకొనిన ప్రతిమల్లునివోలె నుండుంగదా? అని పలుకుచుండునంత భరతరోహకుఁడు యాగంధరాయణునిఁ జూడ నేతెంచుచు తనలో న్నెట్లు లెలంచెను. వంచనములచే దనపని నెగ్గించుకొని రాజునిమిత్రమున విపత్తి నొంది సరోష మగు నాశీవిషంబువోలె నుండుయాగంధరాయణుని నెట్లుఁ గాంతి ను? అని తలపోయుచు వచ్చి.

భరత—ఆర్యా! యాగంధరాయణుం డను నామాక్షరముల వినుచుంటిని. భాగ్యవశమున నేటికిమీదర్శనము లభించెను.

యాగం—మీదర్శనంబును మాకు నట్లే లభించెను. కానివీర వ్రతము నవలంబించి రక్త సిక్తాంగుండైన ధృష్టద్యు

ముని జంపి శాంతి నొందినయశ్వత్థామవోలె నున్న  
నన్నుఁ బొగుగా జూడుము.

భరత—కపటోపాయములచే వత్సరాజు ననిపి యిది యొకశూ  
రకృత్యముగా భావించుచున్నారా?

యశాగం—నీచేసినది శూరకృత్యమే? మల్లెతీవ యల్లినమద్ది  
చెట్టునొద్ద కృత్రిమగజంబు నిర్మించి రాజును వంచి  
చితివి. నాకును నీదారి నె రావలసె.

భరత—యశాగంధరాయణ! మీరాజు మహాసేనుకూతు  
నగ్నిసాక్షిగ శిష్యురాలినిగాఁ జరిగఁపించి వీరియ్యని  
దే యక్కన్నియను దస్కరవృత్తితో గొనిపోవుట  
యచిత మగునా?

యశాగం—నీవి ట్లనుట యచితము గాదు. అపు డగ్నిసాక్షి క  
ముగాఁ జరిగినది వివాహమనియె వారిర్వురుభావిం  
చిరి. అట్లుగానిచో వత్సరా జాయన్ను వ నెట్లుగొని  
పోవును? అప్పని కాయతివ యెట్లు సమ్మతించును?

భరత—మహాసేనుఁడు వత్సరాజును బంధనరహితుం జేసి  
సత్కరించియుండ వత్సరాజు వాసవదత్తనుఁ బ్రచ్చన్న  
ముగా గొనిపోయి మహాసేను నవమానపఱుచు టుచి  
తమా?

యశాగం—నీ విట్లనుట పాడి గాదు. ఏలన? అయ్యెడ వత్సరా  
జును బంధవిముక్తుని గావింపకున్నచో నలగిరి తమవారి  
నెల్లరను వధించియుండును. అట్లు మీరాజు స్వలాభ

యగోరి యుదయనుని బంధనములఁ గొలగించెగాని  
నతని సత్కరించుతలంపునం గాదుగదా?

భరత—అటులేని నప్పని కాగనే యతనినేల తిరుగా బంధిం  
పఁ డయ్యెను?

యశాగం—అట్లు నలగిరిని వశపఱచుకొని తమనెల్లర రక్షించి  
నవాని బంధించునెడ కృతఘ్నుఁ డనిలోకులెల్లరు  
తన్ను గర్హింతురని వెఱచి యట్లు సేయఁడయ్యెను.

భరత—అది యుండనిమ్ము. సంగ్రామమునఁ బట్టువడిననీ  
త్రుని నేమిసేయు మని శాస్త్రము చెప్పెను.

యశాగం—వధింపు మని చెప్పెను.

భరత—వధార్హుఁ డగువత్సరాజును గాచినది దేనికి?

యశాగం—అద్దాననేగదా? యుదయనుఁడు మహాసేనునిశరీర  
మపహరింపఁ డయ్యెను.

భరత—ఇదియు శక్యమనియె భావించుచుంటిరా?

యశాగం—సంశయ మేమి? ఏనుఁగు మీది కెక్కక యటను  
న్నపతాకం బడద్రోయ నెట్లు శక్యమగు? మహాసే  
నుఁడువశపడకయున్న నాతనికూఁతు నపహరింప నగునే!  
కాన ధార్మికుఁ డగు వత్సరాజు నిజహస్తంగతుం జైన  
మీరాజును రక్షించెనని నమ్ముము.

భరత—కానిమ్ము మహాసేనునకు నవకృతి యొనర్చి యీమేని  
తోఁ గాశాంబి నేరుదునని యెన్నుచుంటివా?

యాగం—ఓహూ! నీమాట యెంతనగుబాటుగానున్నది? చెట్టు పెకలించినవానికి గొమ్మలు విఱచుట యెంత పని? నాచే నపకృతులై నన్నప్పడ చంపనెంచు మీ యెమటకు జంకవచ్చిననాకు గాశాంబి సేతుట గప్తు మగునే? అనిపలుకుచుండ నొకకంచుకి వచ్చి యాగంధరాయణునితో నిట్లనియె.

మంత్రీశ్వరా! స్వామిని రక్షింపనెంచియు శత్రుమాయచుజయింప యోజించియు, స్వీయాపయశంబు మాపుకొన నలంచియు స్వామికోర్కి దీర్ప నూహించియు నీవు మాయ డలెక్కుచలంబుల బన్నితిగాని మాయందు ద్వేషంబున గాదు. గుణంబులయందు వైరం బెవ్వని కుండును? నీసామర్థ్యంబునకు మెచ్చితిమి. మాసేయుబహుమానంబు గ్రహింపుమని మహాసేనమహీశతి సువర్ణాభరణంబులం బనిచెనని యొసంగ వానింగహించి యాగంధరాయణమహామాత్యుండు తనతో నిట్లుతలంచెను.

ఆహా! ఏ నెంత నిద్రార్జుడను. నలగిరియను నేనుంగు నకు భీతిబుట్టింప నెంచి యేనిప్పువెట్టం గాలుచున్న గేహంబులు మంత్రినరులడెందంబులతో నింతకును జల్లాట వయ్యెను. దండా ర్జుండ నగునాకు మహాసేనుండు బహుమానంబు సేసెను. తప్పు సేసినవానిని సల్కరించుట వధించుటయ యగుగదా? అని తలపోయుచుండ రాజసాధాగ్రంబునుండి హాహాకారంబు వినంబడియెను.

అది యేమని విచారింప నటనుండి యొకప్రతీహారివచ్చి భరతరోహకు నుద్దేశించి ఆర్యా! అంగారవతి శోకాతిశయంబున ననువులబరిత్యజింపనెంచి మేడమీదనుండిపడఁబోయెను. అప్పుడు దాసీజనంబులు హాహాకారంబులు సేయుచు నామెంబట్టుకొనిరి. అంతమహారాజువా రరుదెంచి దేవి! నీకూతునకు క్షత్రధర్మముతో వివాహము జరిగెను. సంతసపడందగిన కాలమున సంతాప మొందెదవేల? ఇప్పుడు చిత్రఫలకములమీద నున్న వాసవత్తావత్సరాజులకు వివాహము జరిగింత మనిచెప్పి యాగంధరాయణునిఁ దోడ్కొని మిమ్మటకు నేతేర నానతిచ్చిరి. అని తెలుప భరతరోహకుండు వత్సరాజమాత్యునితో రాజసాధంబునకుం జనియెను.

అప్పుడు ప్రద్యోతుండు మంత్రులతోగూడి చిత్రఫలకంబులకు మహావిభవంబున వివాహంబు గావించి కూతునకు నల్లునకును జేర్పుమని వసనాభరణ వాహన దాసీదాసాదికము ననుతముగా భరతరోహకునకు నొసంగి యాయనను యశాగంధరాయణునితోఁ గాశాంబికిననిచెను. యశాగంధరాయణుండిట్లు మహావిభవంబుతో నిజనగరంబుఁజేరి యుదయనునిం దర్శింప నారాజేంద్రుండు యశాగంధరాయణునిం బహుభంగులఁ బ్రస్తుతించెను. ఆమహామాత్యుని నెల్లజనులును ప్రశంసించిరి. వత్సరాజుమహాసేనుం డనిచినవసనాభరణంబులం గ్రహించి భరతరోహకుని సత్కరించి యనిపి పెద్దకాలము వాసవదత్తతో సకలసుఖముల ననుభవించెను.

# శ్రీ రస్తు చాణక్యుడు

ప్రథమ ప్రకరణము.

నందపుల విభ్వంసము

కలియుగము నాదియందు నందవంశపురాజులు పాట  
లిపుత్ర మనునగరము రాజధాని గావించికొని పుడమిం బొ  
లించుచుండిరి. నారిరాజధాని పాటలీకుసుమపురమనుప్రధాన  
నామముగలదియగుటంజేసి యదిపాటలిపుత్రమనియు కుసుమ  
పురమనియు నుడువబడుచుండును. ఆవంశమునందు సుప్రసిద్ధ  
పరాక్రమశాలి యగుసర్వార్థసిద్ధి యనురాజు నవకోటిశతసం  
ఖ్యము లగుధనములకు నధిపత్యమై చిరకాలము ప్రజల నేలు  
చుండెను. ఆసరేశ్వరునకు నక్రనాసుడు మొదలగుబ్రాహ్మ  
ణులు కులక్రమాగతులైన యమాత్యులుగా నుండిరి. నా  
రిలో దండనీతి బాగుగ దెలిసినవాడును పవిత్రుండు నతిశూ  
రుండు సగుర్మాక్షుని డనువిప్రుడు నందరాజులకు మాన్యుండై  
రాజ్యభారము వహించుచుండెను.

సర్వార్థసిద్ధికి సునంద యనురాజపుత్ర జ్యేష్ఠభార్యయు  
శూద్రకన్య యగుముర యనునది గనివృత్తియు నైయుండిరి.  
ఏరిలో సౌశీల్యములావణ్యము మున్నగుగుణములకలిమిజేసి  
చిన్నభార్యయెడ రాజునకు నెక్కుడు ప్రేమ గల్గియుండెను.

ఆరాజేంద్రుఁ డొకప్పుడు తనగేహమునకు నతిథిగా నచ్చినయొకతపోనిధిని సవత్సీకుఁడై యర్ఘ్యాదివిధులతోఁ బూజించుచు నమ్మునిపాదోదకిమును భార్యలశిరంబులమీదఁ జల్లగా జ్యేష్ఠభార్యశిరమునఁ దొమ్మిదియు గనిష్ఠభార్యశిరమున నొక్కటియు జలబిందువులు పడియెను. అప్పుడు కనిష్ఠపత్ని యాజలబిందువు నొక్కదానిని తలవాంచి యత్యాదరముతో గ్రహించెను. అది గాంచి యమ్మునీంద్రుఁ డానాతి నధికంబుగ ననుగ్రహించెను. అంత వృషలకన్య యగునామురాభిధాన యధికగుణయుక్తుఁ డగుమౌర్యుఁ డనుకుమారుఁగనియెను జ్యేష్ఠపత్ని యగుసునంద బహుగర్భంబులు గలమాంసపేశిం బ్రసవించెను. ఆమాంసపుతిత్తియ దుఁ దొమ్మిదిగర్భశకలంబులుండెను.

రాక్షసుండు వానిని నూనెతోట్లలో నునిచి పోషింప నాశకలంబులు తొమ్మిండుగురు వీరకుమారులైరి. వారల నామంత్రీంద్రుండు పెనిచెను. వీరు నవనందులని చెప్పంబడుచుండిరి. ఈరాజకుమారులు విద్యాశాలురై యశావనంబు వొందగ నె సర్వార్థసిద్ధి రాజ్యంబు వారలయు దునిచి మౌర్యుని సేనాపతిని గావించి తాను శమసుఖం బనుభవించుచుండెను.

అంత మౌర్యునకు నూర్వరు కుమారులు గలిగిరి. వారిలోఁ జంద్రగుప్తుఁడు గనిష్ఠుఁడు. వీరందఱు మహాబలవంతులై సందరాజుల నతిశయించి యుండిరి. అప్పుడు సింహళదేశపు రాజు తేనెమైసముతోఁ జేయఁబడి జీవించియున్నదియవోలె నుండునొకసింహమును పంజరమున నునిచి దానివాకిలి తెలువ

కయ లోనిసింగమును వెలువరింపఁగల బుద్ధికుశలుఁడు మీలో నెవ్వఁడేని గలడాయని యనుప నానందు లందఱు నేమియుఁ దోపక మిన్నకుండిరి. అపుడు ధీమంతుఁ డగు చంద్రగుప్తుఁ డి నుపకాడ నెఱ్ఱగ గాల్చి బోనున నున్నసింగమును ద్రవింపఁజే సెను. అదిగాంచి యెల్లరు నచ్చేరు వందిరి.

దుష్టచిత్తు లగుననందులు మూర్ఖనిప్రాబల్యమును జూడనోపక యొకభూమిగృహము గట్టించి యాలోచింపఁదగు రాజకార్య మొందు గలదని చెప్పి సపుత్రకుండగు మూర్ఖు నటకు రప్పించి చంపించిరి. చంద్రగుప్తునకు వెఱచి యతఁడు లేనియదనున నందు లీఘోరకృత్యంబు గావించుటచే దైవయో గంబున నాత్మఁడుమాత్రము శేషించెను. ఈమూర్ఖకుమారుం డాజానుబాహుండై శౌర్యము-బౌద్ధార్యము గాంభీర్యము ము న్నగుగుణరత్నంబులకు రత్నాకరుండై యుండెను. అయినను దుష్టు లగునానందులు చంద్రగుప్తు నెడ నసూయఁబూని యె వ్వుడో వధింపవలయునను తలంపుతోన యుండి యాతని నన్న సత్రాధీకారమున నియోగించిరి.

మూర్ఖాత్మజుండు కాలవశమున నట్లయుండి నందుల యెడఁ బగఁదీర్చుకొననెంచి సమయము నిరీక్షించుచుండ నాతనికి నొకనా డొక్కభూసురుండు పురంబువెలుపటఁ గనం బడియెను. ఆవిపుండు వచ్చుచుఁ దనకాలికి దర్బాంకురము గ్రుచ్చుకొనుటంజేసి దానిపై నలిగి యద్దానిని సమూలంబుగాఁ నగ్నిన్వి కాల్చుచుండెను.



చంద్రగుప్తుం డతిక్రోధనుం డగునాయగ్రకులజు నవ  
లోకించి యీతిండు నందుల నిర్మూలనంబు సేయంజూలునని  
యూహించి శరణుకొచ్చెను. విష్ణుగుప్తుం డను నాబ్రాహ్మణ  
కుమారుండు బాలుండయ్యు శుక్రనిర్మిత మగుదండనీతియా  
దును జ్యోతిషమునందును సమగ్రపండిత గలవాఁడు. ఈమే  
థావి నీతిశాస్త్రకర్త యగుచణకాచార్యునకుఁ బుత్రుఁడు.  
దానంజేసి చాణక్యుండని పిలువంబడుచుండెను. సర్వవిదుం  
డును, శ్రోత్రియుండు నగునాబ్రహ్మచారి గుణాఘ్నం డగు  
చంద్రగుప్తునందు నాశ్రయపక్షపాతంబు వహించి నీయిష్టం  
బెద్దియేనిఁ దీర్తుఁ డెలుపుమని యమగ నామౌర్యతనయుండు  
నవనందులుసేసిన దుర్జయము విన్నవించెను. అప్పు డాప్రజ్ఞా  
నిధి విచారంపకుము. నందరాజ్యంబు నీయధీనంబు సేయుదు.  
అట సేయజాలనేని యేను చాణక్యుండఁగానని ప్రతిప  
సేసెను.

తరువాత నాచణకనందనుం డాకలిగొని నందరాజుల  
భోజనశాల కేగి యందు నగ్రాసనమున గూర్చుండి యుండెను.  
అంత నందరాజు లరుదెంచి యాబ్రహ్మచారిం గాంచి యాగ్ర  
హించి 'వలదని మంత్రు లందఱు వారించుచున్నను గాలోప  
హతచిత్తులై' వడుగునకు నగ్రాసనంబు వలయునే, యని  
యధిక్షేపించుచు నాయెంటి జందెమువాని నటనుండియొడ్చిరి.

అప్పుడు విష్ణుగుప్తుడు రోషాంధుండై భోజనశాల  
నడుమ నిలువరాడి సేగముడి సడల్చి కన్దుల నిప్పులువ్రాల  
గాంచుచు 'దుర్బుద్ధులును మదాంధులునై నన్ను నవమానిం

చిననందాధములను నిర్మూలముసేయక యీసిగ ముడివేయ నని ఘోరప్రతిజ్ఞ నేసి యప్పుడ యప్పుతినండి నెడలిపోయెను. ఆనందరాజు లభాగ్యు లవుటంజేసి యుద్ధతులై క్రుద్ధుఁ డగు నాజన్నిగట్టును శాంతిపఱుపఱైరి. అంత చంద్రగుప్తుండు నందు లకు నెఱచి పురంబువిడిచి పఱచి చాణక్య నాశ్రయించెను.

చణకతనూజుండు చంద్రగుప్తునిఁ జేర్చికొని పాపబ హుళం బగునిక్కలికాలంబునఁ గుటిలనీతియే కార్యసాధకం నని యూహించి దాని నవలంబించి నందకులము నుచ్చే దింపం గడుంగెను. ఆకోపముండు తనకు మిత్రుండును నాభిచారి కన్యత్ప్రవిదుండునగు నిందుశర్మయనువిప్రుని క్షుణ్ణవేషమున నగిపి వానిచే రాక్షసుండు మున్నగుమంత్రులను వంచించెను.

నందరాజ్యమున నర్ధాంశము నీకొనఁగుదుమని చెప్పి బలవంతుఁ డగుపర్వతేంద్రునిఁ బ్రోత్సహించి స్లేచ్ఛబలము లచే పాటలీపుత్ర మనునందరాజధాని నరికట్టించెను. అపుడు గర్వితులగునందులు మంత్రులమాట విననొల్లక రణోన్ము ఖులై పర్వతేంద్రబలం బనుజూర్హునిలంబునం బ్రజ్వరిల్లుచాణ క్యునిక్రోధానలంబున మిడుతలై మడిసిరి.

అంత రాక్షసుండు నందవంశంబున భక్తిగలవాఁడగు టను స్లేచ్ఛబలము చంద్రగుప్తునిచేఁ బ్రోత్సాహితమని తెలి యుటను మూర్యపుత్రునెడ లోన ద్వేషంబుపూనియుఁ బైన మిత్రభావమునె కనంబఱచుచు, చంద్రగుప్తువధాపూర్వకం బుగా నృద్ధరాజునకే రాజ్యంబు సెందఁజేయ నెంచి కొటి ల్యుండు సర్వార్థసిద్ధి కేమి యనర్థంబు సేయునో యనిశఁకించి

సురంగద్వారంబున వృద్ధరాజు. వనమున కనిపి మౌర్య పుత్రుని సాధింపనెంచి పర్వతేంద్రునితో సంధి గావించు చుండెను.

చాణక్యుండు చారులవలన సర్వార్థసిద్ధియుదంతంబు విని యాతనిం జరిపించెను. రాక్షసుం డవ్వార్తవిని నందవం శంబు నిర్మూలంబగుటకు శోకించి పురంబువెడలి గ్రామాంత రంబున వసించి యెట్లేని మౌర్యపుత్రుం బరిమార్చి స్వర్గ వాసు లైననందరాజులకు హితముసేయుదునని యోజించి రహభిచారిశివులవలన విషకన్యం గలిగించి యద్దానిం జంద్ర గుపునిపైఁ బఱపునుని తనకు మిత్రుం డైనక్షపణకునిచే నని పెను. జీవస్థి యను నాక్షపణకుండు చాణక్యనకు నాంతరం గికమిత్రుఁ డగుటచే నాతనివలన విష్ణుగుప్తుం డామర్మంబు గ్రహించి వానిచే నద్దానిని పర్వతేంద్రునిపైఁ బఱపించెను. అట్లు విషకన్యాప్రయోగంబునఁ బర్వతేశ్వరుండు నిహతుం డగుటచేఁ దనరాజ్యంబున నాతని కీదగినయర్థాంశంబు కొద నఁబడమింజేసి రాక్షసోద్యమంబు చంద్రగుప్తునకు హితకరంబె యాయెను.

ఇట్లు తనయుద్యమంబు విఫలంబైనను నుపేక్షింప నొల్లక రాక్షసుండు పర్వతేంద్రపుత్రుఁ డగుమలయకేతు నుద్దేశించి, మిత్రండ్రికి తనరాజ్యమున సర్థాంశమివలసివచ్చు నని యదితప్పించుకొననెంచి చంద్రగుప్తుండు చాణక్యునిచేఁ బర్వతేంద్రునిమీద 'విషకన్యాప్రయోగము సేయించెను. నీకు నందరాజ్యము సర్వంబు నందఁజేయుదు. చంద్రగుప్తుని

జయింప నుత్సాహి వగుము. నందులయం దనురక్తు లగు సామంతు లందఱు నీకుఁ దోడ్పడునట్లు సేసెదనని చెప్పి యాతనితో మైత్రి సేసికొని యుండెను.



ద్వి తీ య పృ క రణ ము.

రాక్షసవశీకరణోద్యమము.

చాణక్యఁడు రాక్షసోద్యమంబు నాకర్షించి శిష్యునిం బిలిచి శార్గరవా! ఏనుండగఁ జంద్రగుప్తునకు ద్రోహము సేయఁగలవాఁ డెవ్వఁడు? ఏనుఁగునెత్తురుఁ జవిచూచి యెట్లు నైస సింగంబుదంష్ట్ర వెఱుక నెవ్వండు గడంగును? నందకు లంబునకుఁ గాలసర్పంబై క్రోధాగ్నిశిఖ దగుధూమలేఖంబోని పదీయశిఖ యింకను ముడవబడకుండవలయునని యెవ్వండు కోరును? నందకులకాననంబునకు ధూమకేతువై జాజ్వల్య మానం బగునాకోపంబు ప్రతాపంబున మిడుతవోలెఁ బడను స్సమతిహీనుం డెవ్వఁడు?

రాక్షసుఁడు నందకులవినాశంబున రోషించి నందరా జ్యంబు సకలంబు నీకుఁజేర్తునని మలయకేతునితో సంధిసేసి కొని వాఁడు గూర్చుకొనుష్టేచ్ఛరాజబలంబులఁగూడి మూర్ఖ పుత్తునిపై దాడివెడల నున్నాడని తెలిసెను. అయిన సేమి? నందవంశము గూల్తునని బహిరంగముగ బ్రతినసేసి నిర్వహిం చికొనిన యేను నీయుపద్రవము చొలఁగింపఁ జాలకుందునె?

నన్ను సగ్రాసనమునుండి లాగుచుండ గాంచినమంత్రుని  
లిప్పడు పర్వతశిఖరంబునుండి గజేంద్రునింబలె సాన్వయం  
బుగఁ ద్రోయఁబడిననందునిం జూచిరి. నాస్రతన నెగినను  
వృషలఘ్నస్త్రినికై యింకను శస్త్రాబు ధరించుచుండితి.

భూదేవిహృదయరోగంబులంబలె నందులఁ దొమ్మం  
డను నిర్మూలించితి. సరసునందుఁ బద్మలతంబలె చంద్రగుప్తు  
నందు రాజ్యలక్ష్మినిలిపితి. ఇట్లు నిగ్రహానుగ్రహప్రవణంబగుచి  
త్తంబునఁ గోపఫలంబు వైరియందును ప్రేమఫలంబు మిత్రు  
నందును విభాగించితి. గాని రాక్షసుండు వశపడుకుండునేని  
జంద్రగుప్తునిరాజ్యలక్ష్మి కేమి సైర్యము సంపాదించిన ట్లగు?

ఔరా! రాక్షసునకు నందవంశమున నెంతభక్తి గలదు?  
ఆవంశమున నొక్కఁడు మిలిగియున్నను రాక్షసునిచేఁ జంద్ర  
గుప్తమంత్రిపదవి నంగీకరింపఁజేయ శక్యముగా దనియుచంద్ర  
గుప్తునెడ ద్రోహచింత మానిపింపరా దనియు నూహించి నం  
ననంశీయుఁ డగుసర్వార్థసిద్ధి తపోవనమునకుఁ బోయినను వా  
నిని నెడకి చంపించితి. అయినను సతఁడు మలయకేతునిఁ జే  
ర్చుకొని మమ్ముఁ బరిభవింప గొప్పయత్న మె సేయుచున్నఁ  
డనుచు నాకాశమువంకఁ జూచి“అమాత్యరాక్షసా! మంత్రిబృ  
హస్పతీ! నిన్నేమని పొగడుదును? లోకమున జనులు ధనము  
గోరి యైశ్వర్యయుతుఁడగు రాజు నాశ్రయించుచుఁ దద్రహి  
తుఁడగువానిం బరిత్యజించుచు నుందును. కాని ప్రభువు మృతి  
నొందినను తొల్లిటిమేలు దలంచి ఫలాపేక్షలేక స్వామిహి  
తుంబు గోరి వ రించు నినుబోలువాని నెందుంగానను.

దాననేకదా? నిన్ను వృషలునకు మంత్రినిగాఁ జేయఁ బూని యత్నించుచున్నాఁడ. ప్రజ్ఞలేనివాఁడు-భయశీలుఁడు భక్తిగలవాఁడైనను వానితో నేమికార్యము? ప్రజ్ఞయువిక్రమంబు నున్నను భక్తిలేనివానితో నేమిలాభము? అన్నియుఁ గలవాఁడే కార్యసాధకుం డగునుగదా? కావున నేనిప్పనికై యత్నించు చుంటిని, ఎట్లన

చంద్రగుప్తపర్వతకులలో నెవఁడు మఱిసినను చాణక్య నకు నపకారము గలుగుననియెంచి రాక్షసుఁడు విషకన్యను బనుప నద్దానిచే మాకుఁ బరమమిత్రుఁడగు పర్వతకుఁడు నిహ శుండయ్యనని లోకమున జనాపవాదము వుట్టించితి. చాణక్యుడే మీజనకునిఁ జంపించెనని భయపఱచి మలయకేతుని బలాయితునిం గావించితి. అట్లు సేయనిచో రాక్షసుండు వేరొక ప్రబలశత్రు నాశ్రయించి వానిచేఁ జంద్రగుప్తు నంతమొందించునో యనియెంచి యట్లు సేయవలసి. నాకుఁ బరమాప్తుం డగు భాగురాయణుని మలయకేతునొద్ద మిత్రభావంబు చూపుచు నాతని నాశ్రయించి యుండుమని తెల్పిమలయకేతునితోఁ బనిచితి. రాక్షసు నాశ్రయించియున్నను పర్వతకపుత్రునిఁ బదంపడి ప్రజ్ఞచే నిగ్రహింపనగును. మలయకేతు నిష్పడే నిగ్రహింతునేని నేన వానిజనకునిఁ బరిమార్చితి నని లోకము నిశ్చయించుగాన దానిచే రాక్షసునకు నీయపయశంబు గలుగక పోవుటయేగాక మదీయేష్పితంబును నెగ్గకుండును. స్వపక్షము నను పరపక్షమునను మనయెడ ననురక్తు లేవరో విరుద్ధులేవరో తెలిసికొన నెంచి బహువిధ వేషభాషాభిజ్ఞులైనస్తూథాచారులఁ

బెక్కుర ననిపితిని. కుసుమపురమున రాక్షసునకు మిత్రులె  
నరో యని వెదకబడుచున్నది. చంద్రగుప్తునకు బాల్మమిత్రు  
లగు భద్రభటుడుమున్నగువారు ప్రధానపురుషులు గావింపఁ  
బడిరి. మాకు సహాధ్యాయుడు పరమమిత్రుడు సగునిందు  
శర్మ క్షుపణకవేషము దాల్చి రాక్షసునకు విశ్వాసపాత్రుడై  
యున్నవాడు. వానిచే గొప్పపని నడిపింపవలయు. కావున నా  
కేమిటం గొడువ లేదు. చంద్రగుప్తుడు మాయందే సకలరా  
జ్యభారము నునిచెగాన నేను జాగరూకతతో మెదలవలయు.  
నని తలపోయుచుండ నొకపురుషుడు యమపటంబు బట్టుకొని  
వాకిటజేరి యనుమతుండు లోనఁ బ్రవేశించెన.

చాణక్యుండు వానిజూచి పొరులచిత్తంబు తెల్లున్నవో  
కనిపెట్టనెంచి యేననిపిన నిపుణకుడై వీడని గ్రహించి  
కూర్చుండ నియోగించి,

చాణక్యుడు—భద్రుడా! నీపని నేమిసాధించితివో తెలుపుము  
చారుడు—ఆర్యా చంద్రగుప్తమహారాజునెడఁ బ్రజలకుగలవై  
మనస్యకారణములను మీరు నొలఁగింప నెల్లరు నను  
రాగముతోనే యున్నారు. కాని యీశగరమున  
మువ్వరుపురుషులుమాత్రము మిత్రరాక్షసునకుఁ బర  
మమిత్రు లగుటంజేసి దేవరవారి పరిపాలనము నొల్ల  
కున్నారు.

చాణ—(క్రోధముతో) వారు తమజీవితము నొల్లకున్నారని  
చెప్పము. వాపేర్లు తెలియునా?

చారు—పేరు తెలియనివారి నెట్లు విన్నవించును?

చాణ—తెలుపుము.

చారు—మొదట శత్రువులయెడ పక్షపాతము వహించియున్న వాడు జీవసిద్ధి యనుక్షపణకుఁ దొక్కడు.

చాణ—జీవసిద్ధి వైరులయెడ పక్షపాతముతో నున్నవాడా?

చారు—జీవసిద్ధియనగా రాక్షసుఁ డనిపినవిషకస్యను పర్వతే శ్వరునిమీదఁ బడవేసినవాడు.

చాణ—తనలో)జీవసిద్ధి మనగూఢచారుడే, (ప్రకాశముగా) కడమవాఁ డెవ్వడు?

చారు—లేఖకుఁ డైనశకటదాసుఁడు రాక్షసునకుఁ బ్రియ మిత్రుఁడు.

చాణ—(నవ్వుకొని తనలో) లేఖకుఁ డననెంత? స్వల్పుడై నను వైరి నుపేక్షింపఁగూడదని యెంచి వానియొద్ద సిద్ధార్థకుని గావలియునిచితి, (ప్రకాశముగా) మూఁడవ వానిని దెలుపుము.

చారు—మూఁడవవాడు రాక్షసునకు రెండవహృదయమే. వాఁ డెవఁ డనిన, రత్నవర్తకుఁ డగుచందనదాసుఁడు. రాక్షసుఁడు వీనియింటనె తనభార్యను రహస్యముగా నునిచి వెడలిపోయెను.

చాణ—రాక్షసుఁడు వానియింటఁ దనభార్య నునిచెనని యెట్లు తెలిసెను?

చారు—ఈముద్రాంగుళీయముం జూడుడు. ఇదియె వ్హిక్రీయు దతిము నంతను దెలుపును.



అనియొసంగ చాణక్యుడు దానిదీసికొని యాదున్న రాక్షసునిపేరు చదివి సంశయమొంది “యాగుళీయకము గాదు, దీనితో రాక్షసుఁడె మాచేతికి దొరకెననియెంచి చారునిగాంచి యిది సీకెట్లు దొరకెనో నవిస్తరముగా వినుపింపు మని యడుగవారి డిట్లని చెప్పెను.

మీరు నన్నుఁ జారులచరితము లెట్లున్నవో వెదకుమని యనుప నేను పరులయిండ్లకు నిశ్శంకముగా నేగుటకై యాయమపటముతో నాడుచు గ్రమంబుగ చందనదాను భవసంబునకుఁ బోయి యాయమపటముంబఱచి గీతములు పాడుచుంటిని.

అంతలో నొకగదినుండి యెదేడ్లయ్యాడు గలచక్కని బాలుఁడు బాల్యసహజ మగుతొల్యమున బైలువెడలెను. అపుడు చిన్నవాఁడు వెడలిపోయెనని స్త్రీజనంబురొద యాగదిలోన విసంబడియెను. అంత సుకుమారాంగి యొక్కత మోముమాత్రము వాకిటనునిచి చూచి బునుతఁడు వచ్చుచుండ గనే బెదరించి చాచినచేతితో వానిం బట్టుకొనిపోయెను. ఆతోందఱలో నామెచేతినుండి జారి యాయుంగరము గడప మీదఁబడి యెగిరివచ్చి నాదగ్గఱఁ జేరెను. దీనిమీద రాక్షసునిపేరు గలదనిగ్రహించి మీపాదమూలమునకుఁ జేర్చితిని ఈవిధమున నిది నాకు దొరకెను. నావుడు విష్ణుగుప్తుఁడు, ఓయీ! అంతయు వింటిని. అచిరకాలముననె యీపరిశ్రమంబునకుఁ దగిన ఫలంబు గుండువు. పొమ్మని వానిననిపి శిష్యునిం బిలిచి వానిచేఁబఱిగిన మహాభాజనమును దెప్పించి దీని

మీద నేమివ్రాయును? ఈలేఖతో రాక్షసునిజయింప వలయు' నని యాలోచించుచుచునుంతలో ప్రతీహారివచ్చి ఆర్యునకు జయమగుగాక యనినలుక నామాటవిని జయశబ్దము విని నయ్యె. జయింతునని సంతసించి. ప్రతీహారిం బిలిచి నీవు నచ్చి నపని యేమి? యనియడుగ నది యిట్లని విన్నవించెను.

అయ్యా! మీయాజ్ఞయెనచో పర్వతేశ్వరునకు బార తాకికవిధి సేయింతుననియు అతడుధరించినయాభరణములను బ్రాహ్మణులకు నర్పింతుననియు మహారాజుగారు విన్నవింపు మనిరి. నావిని కాటిల్కుండు “శోణోత్తరా! నామాటగా వృష యనితో నిట్లు చెప్పము. నీకన్నియుఁ దెలియుగాన యథేచ్ఛ ముగా నొనరింపుము. పర్వతేశ్వరుఁడు దాల్చినయాభరణము లను యోగ్యులకే సమర్పింపవలయుగాన నేను పరీక్షించి తగు వారి ననువుదును.

అని నుడివి ప్రతీహారిం బనిచి శిష్యునింబిలిచి నీవు వి శ్వాసుఁడుమొదలుగా నన్నదమ్ములమువ్వరం గాంచి “మీరు చంద్రగుప్తుఁడని నాభరణంబులం బ్రతిగ్రహించి నాకు గనఁ బడుడని యేజెప్పితనని వారికిఁ దెలుపుమని కబురంపి పత్రిక మీద నొకకొంతవ్రాసి సిద్ధార్థకుఁ డనువానింబిలిపించి వానితో నిట్లనియె.

ఎంతటి యత్నంబున వ్రాసినను శ్రోత్రియులహస్తాక్ష రంబు లస్పష్టంబుగనే యుండును. గాన “ఒకానొకఁ డొకా నికి వ్రాయునట్లు స్వంతముగఁ జదువుకొనవలయునని పేర్లులేని యీలేఖను శకటదాసునిచే వ్రాయించికొని రమ్ము. నేనిట్లు

వ్రాయుమని చెప్పినని వానికిఁ జెప్పకుము. నావిని యతండు శకటదాసునిచే నట్లు వ్రాయించి యాలేఖ నియ్యగా దాని మీద రాక్షసునిముద్రాంగుళీయముచే ముద్రవేయించి మల యతుని జయించితిని సంతసించెను.

తరువాత “కాటిల్లుండు సిద్ధార్థకునిఁగాంచి యిట్లనియె నీవు ముందుగా వధ్యస్థానమునకుఁ బోయి నేను రోషముతో గుడికన్నుఁ జిటించినపుడు వధ్యుని విడిచిపెట్టి మీరు పారిపోవుడని ఘాతకులకు బోధింపవలయు. వార లీగుర్తు దెలిసి కొని పరుగిడిపోవ నీవు శకట దాసు నటనుండి వెంటఁబెట్టుకొని రాక్షసునివద్దకుఁ జేర్పవలయు. విత్రునిప్రాణములు గాచితీవని మెచ్చి రాక్షసుం డొనఁగుపారిలో పకముగ్రహంపవలయు రాక్షసుని సేవించుచుఁ గొంతకాల మందుండవలయు. శత్రుల యొద్దనుండి యిట్టిట్లు సేయవలయునని చెవిలోఁ గొంత గజ పెను.

అనంతర మావిష్ణుగుప్తుండు శిష్యునింబిలిచి కాలపాశీ కుండు దండపాశికుండు ననువారికి నిట్లు సెప్పము. ఏమనిన “రాక్షసుని ప్రేరణంబున విషకన్యచే పర్వతకుని జంపిన జీవస్థి యనువాని నీనగరమునుండి వెడలగొట్టుమని రాజాజ్ఞాయామె గాన నప్పని నిర్వర్తించుడని చెప్పమని వచించి సిద్ధార్థకునకు రాక్షసునిముద్రాంగుళీయముతోఁగూడ నద్దానిచే తొలుత ముద్రవైచియునిచినలేఖ నొసఁగి యనిపెను.

పదంపడి చాణక్యుండు రత్నవర్తకుఁ డగుచందనదాసుని బిలిపింప నలఁడు వచ్చినం గాంచి కూర్చుండఁబనిచి

చాణక్య— శేష్ఠీ! మీవ్యవహారములు లాభకరములుగా నున్నవియే?

చంద—(తనలో) ఈ యనయ త్యాగరము భయజనకముగా నున్నది. (ప్రకాశముగా) తమయనుగ్రహముచే వ్యాపారము సాగుచున్నది.

చాణ—చంద్రగుప్తునిదోషములు ప్రజలను నందరాజులగుణములను దలపింపఁ జేయుట లేదుగదా?

చందన—(చెవులు మూసికొని) పాపము శాంతించు గాక. శరత్కాలసంపూర్ణి చంద్రునిచేతంబలె చంద్రగుప్తునిచేఁ ప్రజలధికముగ నానందించుచున్నవారు.

చాణ—(శేష్ఠీ! అట్లేని నానందించుజనులవలన రాజులు ప్రత్యుపకారము గోరుదురు.

చంద—ఈజనునివలన నేమికార్యము కావలయునో ఆన తండు.

చాణ—శైట్టీ! యిది యిపుడు చంద్రగుప్తరాజ్యముగాని నందరాజ్యముగాదు. గానజనులురాజునకు నిరుద్ధముగా బ్రవర్తింపఁగూడదు.

చంద—అయ్యో! ఏనిర్భాగ్యుఁ డట్లు ప్రవర్తించును?

చాణ—అందు మొదటవాడవు నీవ.

చంద—(చెవులు మూసికొని) పాపము శాంతించుగాక. ఎచేని గృహక యగ్నితో విరోధము వెట్టుకొన్ననా?

చాణ—రాజునకు సహితుఁ డగురాక్షసుని గృహజనము ని  
ప్పుడు గేహమున నునిచికొనికాపాడుచున్నాడవుగదా!  
ఇది విరుద్ధముగాదా?

చంద—ఇది నిజముగాదు. ఏవఁడో తెలియక యిట్లు మీకు  
దెలిపెను.

చాణ—శెట్టి! రాక్షసునిగృహజనమును మాయధీనము నే  
యుము.

మాతాడకుము. రాక్షసుఁడు చంద్రగుప్తునిఁ దమివే  
యునని తలంపకుము.

అని నుడువుచుండ వీధిలోఁ గలకలధ్వని విసంబడి  
యెను. అంతశ్చార్జరవా! ఆధ్వని యేమి?

శిష్యుఁడు—రాజాజ్ఞచే జీవసిద్ధి యూరినుండి వెడలగొట్టబడు  
చున్నాఁడు.

చాణ—ఆ! క్షపణక! రాజునకు సప్రియము నేసినదానిఁగల  
మనుభవింపుము. చందసదాసా! అనిష్టముగా వర్తించి  
నవారియెడ రాజు కఠినదండము విధించెడిని. నామాట  
విని రాక్షసునిగృహజనము నర్పింపుము. రాజు నను  
గ్రహము వడయుము. అనుచు రాజవీధిలో తిరుగా  
ధ్వనినాకరించి

శిష్యా! అదియేమో తెలిసికొని రమ్మ.

నావిని వాఁడుపోయి తెలిసికొని వచ్చి-

శిష్య—గురువర్యా! రాజద్రోహి యగుశకటదాసుఁడు శూలా  
రోపణమునకై గొనిపోబడుచున్నాఁడు

చాణ—స్వకర్మఫల మనుభవింపనీ? శైట్టీ! రాజదోహులకు శిక్ష యెట్లు జరుగుచున్నదో కంటివా? పరునికళత్రము నక్తై నీకుటుంబమును జీవితమునుగూడ నేల పోగొట్టిన కొనియెదవు?

చందన—అయ్యా! నన్ను బెనరించెద రేల? రాక్షసునిగృహ జనము మాయుంటున్నను మీ కప్పగించువాఁడను గాను. లేకున్న నెట్లులర్పింతును?

చాణ—ఇది నీనిశ్చయమే యగునా?

చందన—ముమ్మాటికి నింతయె నానిశ్చయము.

చాణ—(తనలో) ఔరా! చందనదాసుడా? స్వార్థము విడిచి పరార్థమునక్తై జీవితము నర్పించువాఁడు శిచికన్న నిం కొకఁడు లేడని యెంచితి. తిరుగ నీవంతవాఁడ వగు దువు. దాననే రాక్షసుఁడు నీయింట నిజకళత్రము నునిచిపోయెను. (ప్రకాశముగా) ఇది నిశ్చయమే?

చంద—బాగుగా

చాణ—దుష్టవర్తకుఁడా! రాజక్రోధము ననుభవింపుము.

చంద—సిద్ధముగా నున్నాఁడను.

చాణ—శార్జ్జరవా! నేను చంద్రగుప్తునకు దెలుపుదనుక వీరి ధనము నెల్లగైకొని పుత్రకళత్రములతోగూడ వినింగట్టివేసి యునుచుమని దుర్గపాలునకుఁ జెప్పము. ప్రాణహర మైనశిక్షను వృషలుఁడె నిర్దేశింపఁగలఁడు.

శిష్యు—శైట్టీ! ఇటురమ్ము.

చంద—ఇదిగో వచ్చుచున్నాడను. నేను మిత్రకార్యమునకై  
సశించుచున్నాడగాని పురుషదోషమున గాదు. అ  
నుచు సతఁడుపోయెను.

అనంతరము శిష్యుఁడు వచ్చి “సిద్ధార్థకుఁడు వధ్యస్థానమునుండిశిశికటదాసునితోలఁగ దీసికొనిపోయెననిపచింప విని చాణక్యుఁడు కార్యారంభము జరిగెనని లోనసంతసపడి శ్వాబ్జరవా! ఏను బుద్ధిబలంబున నడవియేనుఁగునుం బలె రాక్షసుని నిగ్రహించి గ్రహింతునని ప్రతిపదేసెను.

తృతీయ ప్రకరణము.

రాక్షసనీతి పృథి ఘాతము.

రాక్షసుని గూఢచారుఁ డగు విరాధగుప్తుఁడనువాఁడు పాములవానివేషముతో పాటలిపుత్రమునందలి వృత్తాంతముల నరసి మరలి వచ్చువఱకు సమాత్యరాక్షసుం డిట్ల తలపోయుచుండెను.

ఎంతకష్టము సంప్రాప్తమయ్యెను? దైవయోగమునయాదవకులంబు పగిది నందవంశమంతయు నశింపఁ జింతాకులంబైన చిత్తఁబున రేలుంబవళ్ళు నిదుర నెఱుంగక నాపడుప్రయాసమంతయు గోడలేనిచిత్తరువుం బోలెడిని.

ఏను భోగంబుల వాంఛించియొ ప్రాణభంగంబునకు నెఱచియొ స్వప్రతిష్ఠ నాశించియొ యిట్లు గడంగి యుంటినా?

ప్రభువు స్వర్గస్థుఁడైనను దదీయశత్రువులఁ జక్కాడి ప్రభువు నారాధించు కుతుకంబుననె రాజనీతియందు మనంబు జొన్నిటి గదా?

ఓసినీ! పుడమిమీద నుత్తమక్షత్రకులజు లగురాజు లందఱు గాలిపోయిరే? కులహీనుం డగు మౌర్యపుత్రు నాశ్రయించెదేల? చపలంబగులలనల చిత్తము పురుషునిగుణంబు గ్రహింపనేర్చునే?

ఓ యవినీతురాలా! నీయాశ్రయముం భంజించి నిన్ను నిరాశ్రయం గావించు జూడుము.

ఏను చందనదాసునింట గృహజనంబు నునిచి మంచి పని చేసితి. దీనిచే చంద్రగుప్తు నుచ్చేదించునెడ రాక్షసుఁడు సప్రయత్నండును సమ్మతము గలుగుట నట మనపక్షమున నున్న వారి యుద్యమము శిథిలంబు గాకుండుంగదా? అట మనయత్నంబులు నెగింప బహుళధనంబొనఁగి శకటదాసు నుగిచితి. అచ్చటి వృత్తాంతములు దెలుప జీవసిద్ధి మున్నగువారల నియోగించితి. వ్యాఘ్రశిశువుం బలె నెవ్వనిం బెనిచి ప్రభువు నాశమొందెనో వానిని బుద్ధివిశిఖంబునం భేదించును. గాని వానికి దైవంబు గవచంబు గాకుండవలయుంగదా? అని తలపోయుచుండఁ గంచుకివచ్చి రాక్షసు నవలోకించి ఆర్యా! మలయకేతుఁడు తమతో నిట్లు విన్నవించు మనియెను. మీకు శరీరసంస్కారము లేకుండుట నాకు విచారకరముగానున్నది. గాన నావిన్నపము నిరాకరింపకుండని తనమేనినుండి యీయా భరణములను దీసి యిచ్చెను. గాన ధరింపుడు. నావిని రాక్ష



సుండు కుసుమపురమున సుగాంగమును సౌధమునందు నిన్ను  
సింహాసనాసీనుం జేయువనుక శరీరసంస్కారము గావింపవోల్ల.  
నని చెప్పమని సలికి తత్ప్రార్థనంబున నాసామ్ములందాల్పెను  
అంతట విరాధగుఱ్ఱుడు రాగా చూచి.

రాక్షసుండు—సఖుండా! కుసుమపురవృత్తాంతము చెలుపుము.

విరాధ—చంద్రగుఱ్ఱుడు శకయవనకిరాతాది బలములతో  
కుసుమపురము ప్రవేశించినవిదప మీరంపినవిషకన్యచే  
బర్వతకుండు నశించెను.

రాక్షసుండు—ఎంతచిత్రమో చూచుము. అర్జునుని జంపనెంచి  
కనుండు గంటలశక్తిని గాపాడినట్లు నేను చంద్రగుఱ్ఱుం  
బరిమార్చనెంచి విషకన్యం డాచితని. శ్రీక ఘృడాశక్తిని  
ఘటోత్కచునిమీదఁ బఱపించినట్ల విష్ణుగుఱ్ఱండా : ప  
కన్యను పర్వతకునిపై వినియోగఁబఱచెగదా?

విరాధ—దైనము తన యిచ్చచొప్పున జేయుచున్నది. ఏమి  
నేయనగును.

అట్లు తండ్రి మృతినొంద మలయకేతుండు వెఱచి  
పరుగిడెను. అంతఁ బర్వతకునితమ్ముఁ డైనవైగోచకుని న  
మ్మించి యునిచి విష్ణుగుఱ్ఱుండు చంద్రగుఱ్ఱుండు నందభవనంబున  
ప్రవేశించునని చాటించి శిల్పిలనందఱుఁ బిలిచి యిట్లనియె.

అర్ధరాత్రసమయమునఁ జంద్రగుఱ్ఱుండు నందసౌధమునఁ  
ప్రవేశించునుగాన మీరందఱుఁ బూర్వద్వారముమొదలుగా  
నందభవనము నలంకరించుడని వచింప విని వార లతని కిట్ల  
నిరి. ప్రథమద్వారమును దారువర్క ముందుగనె సంస్కరిం

చెను. తక్కువాకిఁగలె మాచే సంస్కరింపఁబడవలయు నని తెలుపఁచాణక్యండు 'బౌరా! మేము చెప్పకయె ముందుగ పూర్వద్వారము దారువర్క యలంకరించెనే? అతఁ డద్దానికిఁదగిన ఫలము వొందఁగలఁ డనియె.

అనంతరము కొటిల్యండు నేటిరాత్రి నందభవనప్రవేశము జరుగుననిచెప్పి వైరోచకుని చంద్రగుప్తునితో నేకాసనమునఁ గూర్చుండఁజెట్టి యతనికి నర్థరాజ్యమును విభజించి యిచ్చెను. అంత నాతనికిఁ జంద్రగుప్తునితో సమాన మగునలంకారము గావించి యెఱిగినవారికైన నిరువురఁగో భేదము గానిపింపకుండునట్లు పచరించి చంద్రగుప్తుఁ డెక్కునట్టిచంద్రలేఖయను నేనుఁగుమీద వాని నధిరోహితునిఁ జేయించెను. చంద్రగుప్తునితో రాజలోకము వెంబడినచ్చుచుండ వైరోచకుండు గజాయాథుఁడై ముందట నచ్చుచుండెను.

అప్పుడు మీఁపణిధి యగుదారువర్క వైరోచకునిఁ జూచి చంద్రగుప్తుఁ డనిభ్రమించి యంత్రతోరణము నాతని మీదఁ బడవేయ సిద్ధము నేసెను. అంతఁ జంద్రగుప్తునేనుఁగైనచంద్రలేఖకు మావటీశుగా నున్నమీగూఢచారుఁ డగువర్వరకుఁ డనువాడు గజముమీద బంగారుగొలుసునకు గట్టి యున్నకనకదండముతోనిగత్తిని లాగ నెంచి యానకదండము బట్టుకొనియెను అది యేనుంగునకు దవులుటఁజేసి యది బెదరి గతభేదము ననలంబించెను. దానంజేసి దారువర్క విడిచినయంత్రతోరణము గుఱిదప్పి వర్వకునిమీద పడిన నప్పుడ వాఁడు మడిసెను. అంతట దారువర్క తనయంత్రతోరణము గుఱిద

శ్చివనియు ఆనేరమునఁ దన్నెట్లును వధింతురనియు నిశ్చయించి యున్నతస్థలమునేరి యటనున్నయినుపకీలము నొకదానిని విసరివైవ వైరోచకుఁడు నీలెను.

రాక్ష—దైవయోగమున రెండును సనర్థములె జరిగెను. చంద్రగుప్తుఁ డట్లయ్యుండె. వర్షరక వైరోచకులు హతు లైరిగదా? దారువర్మ వృత్తాంత మెట్లు?

విరాధ—వైరోచకునిముందున్నజనులు దారువర్మను గడ్డలతోగొట్టి గెడపిరి.

రాక్ష—మిత్రుఁడైనదారువర్మ కూలెనా? వైద్యుం డగునభయదత్తుం డేమిసేసెను?

విరాధ—అభయదత్తుఁ డొకనాడు విషమిశ్ర మగునౌషధమునుబంగరుగిన్నెలో సిద్ధపఱచెను. దానినిచాణక్యహతకుఁ డవలోకించి యిది మాఱురంగుతో నున్నదిగాన విషమిశ్రము. దీనిం ద్రావవలదని మౌర్యపుత్రునకుఁ దెలిపెను.

రాక్ష—వైద్యునిగతి యే మయ్యెను?

విరాధ—ఆమఁడు వైద్యునిం బాసము సేయుమనిరి. వాఁడ౬ దిగ్రోలి గంతుగొనియెను.

రాక్ష—ఆహా! ఎంతఘనవైద్యుఁ డంతమొందెను? చంద్రగుప్తుఁడు శయనించినప్పు డతనిం బరిమార్చినెంచి శయనగృహంబుగోడలలో డాగియున్నబీభత్సకుండు మున్నగువారలవృత్తాంత మేమి?

విరాధ—వారలవృత్తాంతము మహాఘోరము.

రాక్ష—వా రం దుండిరని చాణక్యుడు దెలిసికొనలేదుగదా?

విరాధ—దురాత్ముడగు కాటిల్యుడు చంద్రగుపు నికంఠై ముందుగా శయనగృహంబునకు వచ్చి నిపుణిమతోఁ బరిశీలించుకొనెను. అపు డొకగోడబెజ్జమునుండి చీచులబాటు వచ్చుచుండ నందొకచీమముక్కున నొకమెరుకుచిద్రువగఱచుకొనియుండెను. దానిం జూడ గనె మర్మముగ్రహించి యీగేహము పురుషగర్భము. అని నిశ్చయించి దానిం గాల్పించెను. దానింజేసి బీభత్సకాదు లందునుగ్గి బుగ్గియైరి.

రాక్ష—ఆహా! వాని కెంతదైవబలంబు గలిగియున్నది? నా చేయుజతనము లన్నియు బగతుచక యుపకారంబు లగుచున్నవి గదా?

విరాధ—అమాత్యవర్యా! అట్లనను మొదలిడినపని నడుపు విడువంజనదు.

ఆదిశేషునకు బహుప్రయోయట దుఃఖకరంబుగాదా? అతడు పుడమినేల పడవేయఁ గూడదు? సూర్యునకు బరిశ్రమంబులేదా? అతఁడేల నిశ్చలంబుగా నుండరాదు? మొదలిడిన పనినిర్వహించుట సుజనులకుఁ గులవలెంబు గాన నది విధించుట వారికి లజ్జాకరము.

రాక్ష—తగువాతవృత్తాంత మేమి?

విరాధ—చాణక్యు డదిమొదలుకొని వేయివిధముల గనిపట్టి మనయాప్తుల నెల్లర నిగ్రహించుచున్నాడు.

రాక్ష—ఎవ్వారల నిగ్రహించెనో చెప్పము.

విరాధ—విషకన్యనుఁ బరవ్రతకునిమీఁదఁ బఱవెనని చెప్పి జీవి  
సిద్ధియనుక్షుపణకుని నగరమునుండి నెడలగొట్టించెను.  
శకటదాసుఁడు దారువర్మాదులనురాజద్రోహంబునకై  
పురిగొల్పెనని వానిని శూలారోషణంబు నేయించెను.

రాక్ష—హా! శకటదాసుఁ డింతదుర్మరణంబు నొందెనే? ఇది  
కను సుహృద్వ్యసనంబులు విన సిద్ధముగా నున్నాఁడు.  
వినుపింపుము.

విరాధ—మీగృహజనమును దమకు నప్పగించలే దనుకారణ  
మున చాణక్యఁడు సర్వస్వమును దోచికొని చండీస  
దాసునిఁ బుత్రకళిత్రములతోగూడ బంధించి కారం  
బెట్టించెను.

అని చెప్పచుండునంతలో శకటదాసుండు వచ్చి రాక్ష  
సుని దర్శింప నతఁడు ఓయీ! నీవు కాటిల్లునిబారింబడియు  
నెట్లు మాకన్నుల కగఁబడితివని యడిగెను. నావుడు వాఁడు  
సిద్ధార్థకునింజూపి యీతఁడు ఘాతకులం బారద్రోలి నన్ను ని  
టకుఁ జేర్చెనని చెలువ రాక్షసుండు “సిద్ధార్థకా! నీచేసినయు  
పకృతికి నేమి యొసఁగినను జాలదు. అయినను నీయాభరణము  
లర గ్రహింపువని తనయొడలిమీది నగల నన్నిటిం బారితోపి.  
ముగా నొసఁగెను.

అంత సిద్ధార్థకుఁ డాభూషణంబులం గ్రహించి విష్ణు  
గుప్తు నుపదేశముం దలఁచికొని యిట్లు నేయుదునని నిశ్చే  
యించి “నాకిందుఁ బరిచితులు లేరు. వలసినప్పుడు దీసికొని

యెద. దీని నిచటన యునుచుడని యానగలమూటమీన రాక్షసునిముద్రాంగుళీయముతో ముద్రవైచి యద్ధానిని రాక్షసునిభాండాగారమున నెరునిచి ముద్రాంగుళీయకమును రాక్షసునకు గనబఱచెను. దానింజూచి రాక్షసుండు నీ కిది మెట్లు లభించెనని యడిగి యిదికుసుమపురంబున చందనదాసునింటివాకిట దొరికెనని వాడు తెలుప నిద్దానినిం బత్తికి నిచ్చి పచ్చియుంటినని లోనందలంచి దానింగ్రహించెను. అప్పుడు సేద్యారకుడు రాక్షసు సవలోకించి తమయనుగ్రహంబు నొంది సవానికి కాటిల్లునాజ్ఞనలనఁ బూటలిపుత్రమున బ్రవేశము దుష్టభము. గాన నేను గొంతికాలము మీసాన్నిధ్యమున వసి పగోరెనని విన్నవించి యమాత్యునిచే ననుమతుండై యట నుండెను.

పిమ్మట రాక్షసుండు శకటదాసునుద్దేశించి నాముద్రాంగుళీయము నీవద్దనునిచికొని నాపనులు నీవ నిర్వహించుచుండుమని యాయార్థిక సతని కిచ్చెను. అంతఁ గతిపయదినంబులకు నొకపురుషుండు మూడుతొడవులం దీసికొని విక్రయింప నేతేర శకటదాసుండు వానిని రాక్షసునకు గనబఱచెను. రాక్షసుఁ డానగలం గాంచి యియ్యవి గొప్పవెలగలని గాన వీనించెచ్చినవానిని సంతోషపెట్టి యాభూషణములం గ్రహింపుమని నుడువ నతండట్లు సేసెను.

దైవహతింజేసి తనయత్నంబు లన్నియు విషమంబు లగుచున్నను నమాత్యరాక్షసుం దుష్టమంబు మాననేతర చాణక్యచంద్రగుప్తులకు భేదంబు గలుగఁ జేయ నెంచి సమయంబు

గనిపట్టి మానోదేశకరంబు లగుచుచుంబుల నడుపుడని దై  
తాళికులకు గబురంపుటయు వారొకపరి యట్టియన్యాపదేశవ  
చనంబు వలుకగనే యాలించి కొటిల్లుండు రాక్షసుభావంబు  
గ్రహించి చంద్రగుప్తునితో నేకాంతంబున మన మిర్వురము  
గొన్ని నాళ్లు కలహంబు నభినయింపవలయునని బోధించి య  
నితో గృతకకలహంబుగావించి విరుద్ధభావంబు నభినయించు  
చుండెను.

రాక్షసుండు చంద్రగుప్తు చాణక్యులకువిరోధంబుగలిగె  
ననువార్తవిని మలయకేతు నుద్దేశించి చంద్రగుప్తుం డమాత్య  
వ్యసనంబున నున్నవాడు. గాన నిష్పడు మహాబలన హితంబుగ  
మార్యతనూజు నిరోధింపుమని బోధింప నతండు సన్నాహంబు  
సేయుచు నమాత్యరాక్షసుండు నత్యవచనుండై చివకు దోట్టు  
చునో లేక చంద్రగుప్తునితో సంధి గావించికొననోయని సంధి  
యించుచుండెను.

### చతుర్థప్రకరణము.

రాక్షసులయకేతు భేదము.

చతుర్థాధ్యాయము మున్ను చాణక్యుడు శకటదాసుఁడే  
వాఁడనిచెప్పెను సొమ్ములమూటను దీసికొని బైలువెడలి పో  
వునుండ జీవ సిద్ధి యనుక్తపణకుం డగపడి యిట్లనియె.

శకటకు—నీవెటకుఁ బోయెదవు?

సిద్ధార్థకు—పాటలిపుత్రమునకుఁ బోవుదును.

క్షప—ఇటునుండి పోవువాఁడు భాగురాయణునిముద్రాలాంఛనము దీసికొనిపోవలయును.

సిద్ధా—నేను రాక్షసునిసంబంధిని.

క్షప—నీవు రాక్షసునిసంబంధివిగాని లేక పిశాచముసంబంధి విగాని యెట్లులైనను నిది తప్పనేరదు. ఏనప్పనికై పోవుచున్నాఁడ.

అని యతఁడు భాగురాయణునొద్దకుఁ బోవ భాగురాయణుండు వీనిం జూడగనే యితఁడు రాక్షసునిమిత్రుఁడైనశివసిద్ధియని గ్రహించి,

భాగు—ఓయీ! నీవు రాక్షసునిపనికై పోవుచుంటివా?

క్షప—నేను రాక్షసునిపేరుగాని పిశాచముపేరుగాని వినంబడనిచోటునకే పోవుదును.

భాగు—మిత్రునిమీద నీకింత ప్రణయకోప మేల కలిగెను? అతఁడు నీకేదేని నపరాధము సేసియుండెనా?

క్షప—రాక్షసుఁడు నాకేమియు ద్రోహము సేయలేదు. నాచేసిన పనులయెడ నాకే లబ్ధ కలిగెడిని.

భాగు—అపనుల నాకు వినుపింపుము.

మలయకేతుఁడు—(లోపలనుండి) నేనును వినగోరెద.

భాగు—రహస్యముగానిచో చెప్పుము.

క్షప—ఇది యంతరహస్యము గాదుగాని అతికూరకృత్య మగును.



భాగు—నీ విది వివరింపనిచో నేను ముద్రాలాంఛనము నీయను.

క్షప—చెప్పక యేమి సేయుదు? వినుడు. ఈయభాగ్యుడను మొదట బాటలిపుత్రమున నుండుచు రాక్షసునితో మైత్రి సంపాదించితిని. ఆసమయమున రాక్షసుని ప్రేరణమునంజేసి విషకన్యంబుఁబి పర్వతేశ్వరుని మడియించితి.

మలయకేతుడు—హా! నాతండ్రి రాక్షసునిచేతనె యంత మొందింపబడియె నా? చాణకునిచే గాదా?

భాగు—తరువాత వృత్తాంత మేమి?

క్షప—ఆసంగతి గ్రహించి చాణక్యుడు నన్ను నగరము నుండి వెడలగొట్టించెను. నేటికిని రాక్షసుడు నన్ను బెక్కు రాజకార్యములలో బనువుచున్నాడు. వానిలో నొక్కటాకటియు నన్ను నీలోకమునుండి సాగసంపు నదియే.

భాగు—పర్వతేశ్వరుని మీద విషకన్యను చాణక్యుడుగదా ప్రయోగము సేయించెను?

క్షప—(చవులుమూసికొని) పాపము శాంతించుగాక. చాణక్యుడు విషకన్య పేరే యెఱుంగడు.

భాగు—ముద్ర యిత్తును. ఈవృత్తాంతము మలయకేతునకు వినిపింపుము.

అను సంతలో మలయకేతుడు వెలుపటకు వచ్చి.

మలయ—నఖుడా! వీనులు బ్రద్దలుసేయు నిమ్మాట వింటిని.

క్షప — (తనలో) నామాట మలయ కేతువు వినియెగదా?  
నాపని తీరెను. అని క్షపణకుడు వెడలిపోయెను.

మలయ కేతుడు — (అకాశము వంక చూచి) రాక్షసుడా!  
రాక్షసుడా! నీకు దగును.

తనకు మిత్రుడవని యెంచి సకలకార్యములు నీయంద  
యునిచినమ్మియున్న నా తండ్రిని గెడపితివి. గాన సార్థకముగా  
రాక్షసుడవే యగుదువు.

సఖుడా! రాక్షసుని శీలము దెలిసెను. ఇపుడేమిసేయు  
నము?

భాగు — ఇపుడు రాక్షసుని దూఱగూడదు. సందరాజ్యము  
లభించుదనుక నానిని బట్టుకొనియె యుండవలయు.  
తరువాత నెట్లయిన జేయనగు.

మలయ — సఖుడా! నీచెప్పినది యుచితముగా నున్నది. ఇపుడు  
రాక్షసుని సమముతు మేని ప్రకృతిక్షోభంబు గలుగుం  
గాన మనకు జయము సందిగ్ధ మగును.

అనునంతలో నొక పురుషుడువచ్చి మలయ కేతునితో  
నిల్లని విన్నవించెను. దేవా! ఒకానొకడు ముద్రాలాంఘనము  
లేకయే యిక్కటకమునుండి వెడలిపోవుచుండగా పురరక్షకు  
డు లేఖితోగూడవానిబట్టుకొని మీ సన్నిధి కనిచెను. పీని  
జూడుడు.

అని చెప్పిబాధించికొనిరాబడినసిద్ధార్థకునిగనబఱిచెను  
నానింజూచి భాగురాయణుడు.

భాగు — నీ వాగంతుకుడవా? లేక యిందుడువాడవా?

సిద్ధా—ఏను రాక్షసుని సేవకుడను.

భాగు—ముద్రచీటి గైకొనకయె యేల పోవుచుంటివి”

సిద్ధా—కార్యావసరముచే నట్లు వోయితిని.

భాగు—రాజశాసనముంగూడ నుల్లంఘించి పోవలసినంతకా  
ర్యమేమి?

మలయ— భాగురాయణ! ఆలేఖ లాగికొనుము.

భాగు—(సిద్ధార్థకునిచేతినుండి లేఖను దీసికొని) కుమారా! దీ  
నిమీద రాక్షసునిముద్ర యున్నది.

మలయ—ఆముద్ర చెడకుండునట్లు లేఖను విచ్చి చూడుము.  
నావిని భాగురాయణ! డట్లు లేఖనువిప్పి చూపగామ  
లయకేతుఁ డిట్లని చదివెను.

స్వస్తి, ఉన్నచోటనుంచి యొకానొకఁ డొక్కపురుషు  
నకు బోధించునది. యేమనిన, సత్యవాది వగునీవు మావిరో  
ధిని నిరాకరింతునని యాడినమాట నిజము గావింపవలయు.  
ఇప్పుడు ముందుగ సంధిసేసికొనినమనమిత్రులకు వారికిఁ బ్రతి  
సేసినది యిత్తుమని ప్రోత్సహించి ప్రీతి గలిగింపవలయు. ఇట్లు  
వారల ననుగ్రహించునెడ వారు తా మాశ్రయించినవానిం  
దెగటార్చి యుపకారముసేసినమిమ్ము నాశ్రయింతురు. నీవు  
సత్యసంఘుడవుగాన నాడినమాట మఱువవు. అయినను జ్ఞా  
పనము సేయుచున్నాడను. ఈమిత్రులలో గొందఱు శత్రునికో  
శదండముల గోరువారును మఱికొందఱు దేశముగోరువారును  
నగుదురు. సత్యవచనుండ నగునీయంపినమూఁ డాభరణములు  
నాకుఁ జేరెను. రిక్తహస్తముతోఁ బ్రభునకు లేఖ యనుప

గూడదను నాచారముబట్టి యేదేనిఁ గొంచె మంపితిని. దీనిఁ గ్రహింపుము విశేషములను పరమాపుఁడగుజనునివలన వినునది.

మలయ—లేఖ యెట్లున్నది?

భాగు—(సిద్ధార్థకుని జూచి) ఈలేఖ నెవ్వనియొద్దకు గొని పోవుచున్నాడవు?

సిద్ధా—నాకుఁ దెలియదు

భాగు—అరే! ధూర్తుడా! ఎవ్వనికైనది తెలియకయే లేఖఁగొని పోవుచుంటివా! భాసురకా! వీని నవ్వలికిఁ గొనిపోయి నిజము సెప్పదనుకొన దన్నము.

నావిని భాసురకుఁడు సిద్ధార్థకునిఁ దాడనము సేయుచుండ నాతనికిఁ క్షమునుండి యొకమూట గిందఁబడియెను. దానిండిసి కొనివచ్చి భాగురాయఁడునకు నియ్యగా నతఁడు సూచి.

భాగు—దీనిమీదగూడ రాక్షసునిముద్ర గలదు

మలయ—రిక్తహస్తము గాకుండ ననిపినది యిదియె యెయ్యం డనగు? దీనినిగూడఁ బైముద్ర చెడకుండ విప్పిచూపుము. నావిని యతం డట్లుసేయం జూచి,

మలయ—ఆహా! ఈనగలు నేను మేనినుండి తీసి రాక్షసునకు నంపినవే. స్పష్టముగ నీలేఖ చంద్రగుప్తున కంపినదే!

భాగు—ఇది నిజమో? సంశయమో? భాసురకుడా! వీనిని బాగుగా మర్చింపుము

సిద్ధార్థకు—(పాదములమీదఁబడి) అభయమొసఁగుదురేని నిజము విన్నవించును

మలయ—చెప్పినంత సేయవాడవు. ఇందు నీనేర మేమి? నీ  
కేమియు భయము లేదు. నిజము దెలుపుము.

సిద్ధార్థ—అమాత్యరాక్షసుఁ డీలేఖను చంద్రగుప్తున కిమ్మని  
సన్నుఁ బనిచెను

మలయ—నిన్నచటఁ జెప్పమనిన మాట లేమి?

సిద్ధార్థ—రాక్షసుఁడు చెప్పమనిన దేమనిన?

కులూతాధిపతి యగుచిత్రవర్మయు మలయనగరాధి  
పతి యగుసింహనాదుఁడును కాశ్మీరదేశాధిపతి యగుపుష్క-  
రాక్షుఁడును సింధుదేశపతియగు సింధునేరుఁడును పారసీకుఁ  
డగు మేఘనాదుఁడును నీయేగురు మనకు మిత్రులు. వీరిలో  
మొదటిమువ్వురు మలయకేతుని రాజ్యము గోరుచున్నారు.  
కడమయిద్దఱలో నొకడు హస్తిబలమును ఇంకొకఁడు కోశ  
బలమును గాంక్షించుచున్నారు. చాణక్యుని నిరాశరించి నాకు  
సంతసము గలిగించినట్లు వీరికిని వాద్దానము నేసినది చెల్లింపు  
మని చెప్పమనియెను.

మలయ—(తనలో) ఎట్లు! చిత్రవర్మాదులు నాయెడ ద్రో  
హము సేయఁ గాచికొని యున్నవారే? (ప్రకాశముగా)  
విజయా! రాక్షసుని బిలుపుము.

నావిని ప్రతీహారి పోవునటకు నటరాక్షసుండు పాటలి  
పుత్రమునకై దండయాత్రకుఁ బోవ రాజులను బ్రోత్సహించు  
చును బ్రతీహారిం జూచి యది చెప్పినమాటవిని వారిననిపి  
శకటదాసుంగాంచి యిప్పుడు మలయకేతునిఁ భూడబోవ  
లయు. అలంకారరహితముగా బోఁ గూడదు. గాన మనము

గొన్నవానిలో నొక్కటి యిప్పుని వానివలన గ్రహించి యది ధరించి మలయ కేతునొద్దకు వచ్చి?

రాక్ష—కుమార! జయ మగుగాక.

మలయ—నమస్కరించుచున్నాఁడ కూర్చుండుడు. మీదర్శనము సేసి పెక్కునా శృగుటచే నాచిత్తము వ్యాకులముగా నున్నది.

రాక్ష—దండయాత్రవిషయమున దగువిధానము నాలోచించుచుంటుంటేసి కుమారునిచే నిట్లు మాట వడితిని.

మలయ—దండయాత్రవిషయమున నేమి యాలోచించితిరి?

రాక్ష—ఖశ మగధాధిపతులు సనుంగుఁడీ సేనలతో వ్యూహము వన్నుకొని ముందును, గాంధారులు యవనులు నడుమను, శకులు, చీనాదేశీయులు, హూణులు వెనుకను, కులూతాధిపతి మొదలగురాజు లందఱు నిన్నజుట్టుకొని యావెనుకను నివ్విధమున చంద్రగుప్తుని వీటికి దాడి వెడలవలయునని నియోగించితిని.

మలయ—(తటలో) నన్ను దెగటార్చి నా రాజ్యము నపహరింపఁ జూచు కులూతాధిపతి మొదలగు వారినె నాకుఁ జుట్టునుండునట్లు విధించెను. (ప్రకాశముగా) ఆర్య? ఎవఁడైనఁ గుసుమపురమునకు బోవుటగాని యటనుండి వచ్చుటగాని కలదా?

రాక్ష—రాకపోకలవలని ప్రయోజనములు సమాప్తమయ్యెను. కొలఁదిదినములలో మనమె పోదుము.

మలయ—(తనలో) చంద్రగుప్తునకు మంత్రిత్వము సేయఁ  
బోనువని తెలియుచు నెయున్నది. (ప్రకాశముగా) అట్లేని  
లేఖతో నీమనుజు నెట్టు లటకు ననిపితివి?

రాక్ష—(చూచి) సిద్ధార్థకా ! ఏమిరాయది ?

సిద్ధా—(కన్నీరు విడిచి లజ్జపడుచు) అనుగ్రహింపవలయు  
నన్ను గొట్టగా రహస్యము జాపఁ జాలనైతి.

రాక్ష—రహస్య మేమిరా? నా కేమియుఁ దెలియుట లేదు.

సిద్ధా—చావమోదిరి. ఏమి సేయుదును?

మలయ—భాగురాయణ ! రాక్షసునెదుట వీఁడు భయపడి  
నిజము సెప్పఁజాలకున్నాఁడు. నీవు చెప్పుము.

భాగు—అమాత్య ! మీరు లేఖనిచ్చి రహస్యముగాఁ గొన్ని  
మాటలు చెప్పుమని తన్ను ననిపినట్లు వీఁడు చెప్పుచు  
న్నాఁడు.

రాక్ష—సిద్ధార్థకా ! ఇది నిజమే?

సిద్ధా—నన్ను మిక్కుటముగాఁ గొట్టగా నట్లు సెప్పితిని.

రాక్ష—ఇది నిజముగాదు. దెబ్బలు వడఁజాలక యేదేని  
జెప్పట కలదు.

మలయ—భాగురాయణ ! లేఖం జూపుము. సందేశము  
వాఁడె చెప్పును.

భాగు—అమత్యా ! లేఖ యిది.

రాక్ష—(చదువుకొని) కుమార ! ఇది శత్రుని ప్రయోగము.

మలయ—రిక్తహస్తముగా లేఖ ననుపగూడదగి యాభరణములగూడ ననిపియుంటిరి ఇది శత్రుని ప్రయోగమెట్లు గును?

రాక్ష.స—(ఆభరణములను జూచి) కుమారుడు వీనిని నాకై యనిపెను. వీనిని నేనొకప్పుడు సిద్ధార్థకునకు బహుమానము నిచ్చియుంటిని.

భాగు—ఇంత యనరాభరణములు, అందును రాజకుమారుడు తనయొడలినుండి తీసి యనుగ్రహించినవి ఎవ్వనికేని నీదగినవే?

మలయ—వీనివలనఁ గొంతసందేశము వినవలయుననియు నాలేఖయందు గలదు.

రాక్ష—సందేశ మెవ్వడు సెప్పెను? ఎవనికిఁ జెప్పెను? ఈలేఖయె నాదికాదు.

మలయ—ఆటులేని నీముద్ర యెవ్వనిది?

రాక్ష—ధూర్తులు కపటముద్రను బుట్టింపగలరు?

భాగు—రాజా! రాక్షసుడు చెప్పనదిసరిగా నెతోచుచున్నది. సిద్ధార్థకా! ఈలేఖ వ్రాసిన వాడెవ్వడు? నావుడు సిద్ధార్థకుడు రాక్షసునిమొగము చూచి తలవంచుకొని యూరకుండెను.

భాగు—అరే! తిరుగ దెబ్బలు దిన నేల? చెప్పము.

సిద్ధా—శకటదాసుఁడు వ్రాసెను.

రాక్ష—దీనిని శకటదాసుఁడే వ్రాసియున్నచో నే నంపినట్లే



మలయ— విజయా! శకటదాసుని బిలువుము.

భాగు—కుమార! రాక్షసు నెమట శకటదాసుఁడుదీనిని తాను  
వాసితినిని యొప్పకొనఁడు. కావున వానిచే నేదేని  
వ్రాయించి తెప్పించు నెడ నక్షరములపోలికయే నిజము  
తేల్పఁగలదు.

మలయ—విజయా! శకటదాసుని స్వహస్తలిఖితమును రాక్ష  
సుని ముద్రను గెంటిని చెమ్ము.

అంత నదిపోయి యారెంటిని గొనిరాఁ జూచి

మలయ—అక్షరములపోలిక యేమియు భేదింపలేదు.

రాక్ష—(తనలో) పోలికసరిపోయెనా? ధనాశచేనతఁడిట్లు చేసె  
నో? ఇందునందియ మేమి? నాముద్ర వానియొద్దనేయు  
న్నది. లేఖలోనియక్కరములు వానివే. పరులతో  
సంధిచేసికొని శకటదాసుఁ డిట్టిపని చేసియుండనోవు?

మలయ—ఆర్యా! ఈలేఖయందు మీరంపిన మూఁడునగలు  
మాకుఁ జేరెనని యున్నది. మీరు ధరించినది వానిలో  
నొకటియెగదా? (ఈయాభరణము నాశండ్రి ధరించిన  
దియే యని గుర్తు వట్టి (ప్రకాశముగా) ఇది మీకెల్లు  
వచ్చెను.

రాక్ష—వర్తకులు విక్రయింపఁ గొంటిని.

మలయ—విజయా! ఈభూషణము నీవు గుర్తు వట్టితివా?

ప్రతీహారి—ఇది మీశండ్రిగారు ధరించినదే.

రాక్ష—(తనలో, ఇది పర్వతేశ్వరుడు ధరించెనని చెప్పి  
చున్నది. (ప్రకాశముగా) వీనిని చాణక్యుడే వర్తకుల  
కిచ్చియప నేను వారి యొద్దఁ గొనియుంటి.

మలయ—మాతండ్రి ధరించినవి. చంద్రగుప్తునకుఁ జిక్కినవి,  
వీనిని వర్తకులు విక్రియించి రనుట యెట్లు సంగతి  
మగును? ఒక్కవిధమున నిది నిజమే, ఎట్లన,

చంద్రగుప్తుడధికలాభము గోరి యీ భూషణములను  
నీకు విక్రియింపఁ గూర్చుండ వగునీవు మమ్ముం గ్రయధన  
ముగా నతని కర్పింప నెంచితివి.

రాక్ష—(తనలో, శత్రుస్సయోగము సంకటముగా నేర్పడి  
యెను.

లేఖమీద నాముద్ర కనబడుచుండ నిది యేసంపినది  
కా దనుట యెట్లు? శకటదాసుడు మోసము నేసె ననినా,  
నెవ్వరు సమ్మదురు? చంద్రగుప్తుఁ డీతొడవుల విక్రయము  
నేయించెననిన నేవారు విశ్వసించురు? గాన దీని నేనొప్పుకొను  
టయ యుచితము.

మలయ—ఆర్యుని నేనిది యడుగుచున్నాడను.

రాక్ష—ఆర్యుఁ డెవఁడో వాని నడుగుము. ఇప్పుడు నే ననా  
ర్యుడ నైతిని.

మలయ—మార్కుడు నీకు స్వామిపుత్రుడు. ఏను నీకు మిత్ర  
పుత్రుడను. అతడు నీకు ధనము నిచ్చును. ఇచట  
నాకు నీ విచ్చువాడవు. అచట మంత్రిగా నుండువు.

ఇచట ప్రభువుగా నుండువు. ఏమి యాధిక్యముగోరి  
యిట్టిపని చేసి యనార్యుడ నైతివి? లేఖతో సనివిన  
సొమ్ములం జూడుము. ఇది యేమి?

రాక్ష—ఇది విధివిలాసము.

మలయ—ఇంకను గప్పిపెట్టుచుంటివా? ఇది విధివిలాసమా?  
లోభవిలాసము గాదా?

అనార్య! కృతఘ్నుడా! విషకన్యను బ్రయోగించి  
నిన్ను నమ్మిననాతండ్రిని జంపించితివి. ఇప్పుడు మంత్రపదవి  
నార్జింపనెంచి నీయందు సర్వకార్యభారి ముంచినమమ్ము  
మాంసముంబలె విక్రయించికొనఁ దలపెట్టితివి.

రాక్ష—(తనలో) మర్మస్థాన ప్రణామమీద నింకొకప్రణామము.  
(ప్రకాశముగా) చెవులుమూసికొని, పాపము శాంతం  
చుగాక, పర్వతేశ్వరునిమీద విషకన్యను బలిపినది  
నేను కాదు.

మలయ—అట్లేని మాజనకుని జంపించినవాఁ డెవఁడు?

రాక్ష—దైవము నడుగవలయు.

మలయ—దైవము నడుగవలయునా? క్షుపణకుఁ డైన జీవసిద్ధి  
నడుగ నక్కఱలేదా?

రాక్ష—(తనలో) జీవసిద్ధియొక జాణక్యునిగూఢచారుడే?  
అహా! శత్రువులు నాహృదయముగూడ స్వాధీనము  
నేసికొనిరి.

మలయ—(క్రోధముతో) భాసురక! రాక్షసుఁడు మిత్రులై  
నాకు ద్రోహము సేయఁబూనిన కులూతాధిపతిమొద

లగువారిలో మొదటిమువ్వురు నాథూమి నేలగోగు  
చున్నారు గాన వారిని లోతైనగుంటలలో నునిచి  
పూడిపింపుమనియు, మదీయహస్తిబలము నాశించిన  
వారిని హస్తితోనె త్రొక్కించి రూపుమాపుమనియు  
శేఖర సేనునితో జెప్పము.

రాక్షసుడా! రాక్షసుడా! నేను విశ్వాసఘాతీ నగు  
రాక్షసుడగాను. మలయ కేతుడను. పొమ్ము. అన్నివిధముల  
చంద్రగుప్తునే యాశ్రయింపుము. చూడుము.

విఘ్నగుప్తుడు, చంద్రగుప్తుడు వీరిద్దఱు నీతోగూడి  
నచ్చినను, దుర్జయము ధర్మకామార్థములంబలె మీమువ్వు  
రను నిర్మూలము సేయఁజాలుదును.

భాగు — కుమార! కాలహరణమేల? కుసుమపురము నిరో  
ధింప సేనలకు ననుజ్ఞ యిమ్ము.

నా విని మలయ కేతుండు ప్రస్థానోద్యమమున నుండెను.  
అంతట రాక్షసుండు తనలో ఎంతకష్టము ప్రాపించెను? రాక్ష  
సుడు సేయునుద్యమము శత్రునాశనమునకు గాదు. మిత్ర  
వినాశమునకే వినియోగించుచున్నది. అభాగ్యుడ నేనిప్పు  
డేమి సేయదు?

ఏను తపోవనంబున కేగుదునా? సవైరంబగు నాడెం  
దము తపముచే శాంతినిందనేరదు. శత్రువు జీవించియుండు  
స్వామి ననుగమింతునా? ఇది శ్రీజనకత్పత్యంబగును. ఖడ్గ  
మాత్రసహాయుండై శత్రుబలంబునం బడుదునా? అది నిష్ఫ  
లంబయగు చందదాసును బంధముక్తుని జేయఁబూననిచో

గృతఘ్నుండ సగుడునని యెంచి పాటలిపుత్రమునకు బైలు  
దేరెను.

పంచమప్రకరణము.

రాక్షస వశీకరణము.

సిద్ధార్థకు డు చాణక్యఁ డాపదేశించిన కార్యమునఁగృతా  
ర్థుఁడై పాటలిపుత్రమునకు వచ్చి మలయకేతుఁడు మీప్రయో  
గంబునం జేసి రాక్షసుని వదలిపెట్టె ననియు, చిత్రవర్మాది  
మిత్రుల వధించెననియుఁ జాణక్యనకుఁ దెలుప నతఁడు ప్రహ  
ర్షింబునొంది యాయుదంతమును మూర్ఛనకు, దెలుపుమని  
చెప్పెను. చంద్రగుప్తుండు సిద్ధార్థకునివలన నీవృత్తాంతము విని  
చాణక్యని మాహాత్మ్యంబునకు నచ్చేరు నందెను.

మలయకేతుఁడు చిత్రవర్మాదులను వధింపఁ దక్కు  
వారిలో ముఖ్యులును మలయకేతుని వదలిపెట్టి పోయిరి. అయి  
నను బర్వతకపుత్రుఁడు భాగురాయణునితోగూడి నిజబల  
సహితుఁడై పాటలిపుత్రంబు నిరోధించెను. అంత చాణక్యండు  
సారవంత మగుసేనా నివహము ననిపి వానింజయించి భాగు  
రాయణునితో బంధించి కారం బెట్టించెను.

రాక్షసుండు మలయకేతుని కటకంబు విడిచి ఖడ్గహ  
స్తుండు యుదుంబరకుఁ డనుచారునితోఁ బాటలిపుత్రమునకు  
వచ్చుచు నిట్లు తలపోయఁవొడంగెను.

రాజలక్ష్మికి తనయాశ్రయము నశింపగనే కులట  
వోలె నితరకులజ వరించెను. గతానుగతకు లగు జనులును  
దానినె వెంబడించిరి. ఆప్తజనులును పురుషకారము ఫలింప  
మింజేసి కార్యభారము విడిచిరి. అట్లుగాక తలలేని యొడలి  
యంగములవోలె నున్నవా రేమిసేయగలరు? ప్రభువు మృతి  
నొందినను పర్వతేశ్వరు నాశ్రయించి యత్నము సేసితి.  
అతఁడు నశించినను వాని పుత్రునిజేరి సోద్యముఁడనైతి. అయి  
నను జతనము నెఱవేర నయ్యె. సంపకులంబునకు శత్రువు  
దైవమెగాక యీనిప్రొండు గాఁడు.

రాక్షసుఁడు శత్రుహస్తగతుఁడై నాశమునైన నొందు  
గాని చంద్రగుప్తునితో సంధి చేసికొనునె? జనులు నన్ను సస్య  
సంధుఁడు కాఁ డన్నను మేలకాక శత్రువంచనకు లోబడియె  
ననుట సహింసనేర్తునే? అని చింతించుచుఁ బాటలిపుత్రప్రాంత  
వనంబునకుఁజేరి మందభాగ్యుఁడ నెటకుఁ బోవుదును? ఇం  
దొక చోట నుండి యెవ్వనిచ్చేనైన చందదాసుని వృత్తాంత  
మరయుదునుగాక యని యెంచి యొకరాతిమీద గూర్చుండి  
యిట్లు చింతించెను.

పూర్వము బాలచంద్రునివోలె జనులవేళులచేఁ జూపం  
బడుచు రాజసహస్రంబులతోగూడి రాజువోలె పురంబు వెడ  
లునేన యిప్పుడు నిఫలయత్నుఁడనై దొంగవోలె వెఱచి  
యీజీర్ణోద్భావమునం డాగవలసెగదా? అని చింతించుచుండ  
గొప్పశంఖధ్వానంబు వినంబడియె. రాక్షసుండాధ్వని యీ  
లింబియిదియలయ కేతునిబంధించినయ్యవకార్యముగానుండు

నని యూహించి 'ఏ తకష్టము? దైవము శత్రుని సిరిని విని పించెను. అభినయించియుఁ గనబఱచెను. మఱియు నాకు దానినిఁ బ్రత్యక్షమునఁ జూచి నెంచినట్లు లలించెదనని చింతించుచుండెను.

విష్ణుగుప్తుండు చారులవలన రాక్షసుఁడు జ్యోత్స్నానము ప్రవేశించెనని యాకర్షించి కర్తవ్యము బోధించి యటకు నొక పురుషు ననుప వాఁడు త్రాడొక్కటి చేబూని యవ్వనంబు సొచ్చి కొంచెము దూరమున నుండియె రాక్షసు నవలోకించి యతనిం జూడనియట్లు నటించుచు నొకచెట్టు గొమ్మకుఁబ్రదాడు గట్టి దానిం దనమెడకు నురివోసికొనుచుండెను.

రాక్షసుండు వానింజూచి 'అయ్యో! వీరజేవహో ననంబలె దుఃఖిగ్రస్తుండు గాబోలు? కానిమ్ము అడుగుదును గాక యని డగ్గఱకువచ్చి

రాక్ష—నీవు చేయున దేమి?

పురుషుండు—(కన్నీరువిడుచుచు) అయ్యా! ప్రియమిత్రవినాశమున శోకగ్రస్తుడనై యిట్లు నేయుచుంటిని.

రాక్ష—(తనలో) వీడు ననుబోనివాడని ముందుగ నెఱిగిపొందితిని. (ప్రకాశముగా) రహస్యముగానిచో శోకకారణము నాకు దెలుపుము.

పురు—అయ్యా! ఇది రహస్యముగాదు. గాని చెప్పదనుక మరణింప గాలహరణము నేయఁజాలను.

రాక్ష—(నిట్టూర్పు విడిచి తనలో) మిత్రవ్యసనమున నుదా  
సీనుడనై యున్న నాకు నితఁడు గర్తవ్యమును బోధింప  
వచ్చెనుగాఁబోలు? (ప్రకాశముగా) త్వరగాఁ జెప్పము.

పురు— నిర్బంధించుచున్నారు. ఏమిసేయుదు? వినుడు. ఈనగ  
రమున రత్నవర్తకుఁడు విష్ణుదాసుఁ డనియొకఁడు  
కలఁడు.

రాక్ష—(తనలో) విష్ణుదాసు చందనదాసునకు మిత్రుఁడే.  
(ప్రకాశముగా) వానికేమి?

పురు—అతఁడు నాకుఁ బ్రియమిత్రుఁడు.

రాక్ష—(సంభ్రాంతమునఁదనలో)అయ్యో! ప్రియమిత్రు డనుచు  
న్నాఁడు. మఱియు దగ్గఱసంబంధమే. అబ్బ! ఇకచం  
దనదాసునివృత్తాంతము దెలియును. (ప్రకాశముగా)  
వాని కేమి?

పురు—అతఁ డగ్నిలో నుఱుక నెంచి యూరు వెడలివచ్చెను.  
మిత్రునిమరణవార్త వినకమున్న యసురుల విడువఁ  
బూని యీపాడడవిఁ జేరితి.

రాక్ష—అతఁ డట్లు సాహసింప నేమి కారణము?

పురు—ఆతనికిని మిత్రవ్యసనమే హేతువు.

రాక్ష—అదియెట్టిదో వివరముగా దెలుపుము.

పురుషు—ఈనగరమున మణికారశ్రేష్ఠి చందనదాసుఁ డని  
వేరొక్కఁడు గలఁడు.

రాక్ష—(నుఃఖమునఁ దనలో) దైవ మింకొక శోకద్వారము  
దెఱచెను. డెందమా! నిలుకడ నొందుము. అతికష్ట



వార్త వినవలయు సుమా? (ప్రకాశముగా) చందనదా  
సుడు మిత్రవత్సలుడు వాని కేమి?

పురు—అతడు విష్ణుదాసునకు (బియ్యమిత్రుడు)

రాక్ష—(తనలో) మానసమునకు దుఃఖవజ్రపాతము సమీ  
పించెను.

పురు—కావున చందనదాసునిమిత్రమై విష్ణుదాసుడు మిత్ర  
స్నేహమునకు, దగునట్లు జంద్రగుప్తునితో నిట్లు విన్న  
వించెను.

రాక్ష—ఏమని?

పురు—దేవ! నాసర్వస్వమును దీసికొని చందనదాసును విడి  
పింపు మని,

రాక్ష—(తనలో) విష్ణుదాస! మిత్రస్నేహము కనబటచితివి.  
ఏలన, కొడుకులు దండ్రులను తండ్రులు కొమరులను  
శత్రువులంబలె నెద్దానికై హింసించుచుందురో అట్టిధ  
నమును వర్తకుడ వయ్యనుమిత్రునికై దుర్వ్యసనముం  
బలె విడువ నెంచితివి. గాన నీధనమె సార్థక మైనది.  
(ప్రకాశముగా) దానికి మార్కుఁ డేమిబదులు సెప్పెను.

పురు—అయ్యా! ఏమి సెప్పెననిన

నేను ధనమునకై చందనదాసుని బంధించినవాడ  
గాను. ఇతడు రాక్షసునిగృహజనమును దనయింట దాచియు  
నిచికొని యెంత బ్రతిమాలినను మాయధీనము సేయఁడ  
య్యెను. ఇప్పటికై నను నతడు రాక్షసునిగృహజనము నర్పించు  
నేని విడిపింతును. లేనిచో బ్రాణములు దీయింతునని పలికి

చందనదాసుని వధ్యస్థానమునకు ననిపెను. చందనదాసుని ను  
రణవార్త వినకమున్న జ్వలనంబునఁ బ్రవేశించినెంచి విష్ణుదా  
సుఁడు పురంబు వెడలిపోయెను. నేనును నాప్రియమిత్రుఁడగు  
విష్ణుదాసుని మరణవార్త వినకమున్న యురినైచికొని యను  
పుల విడువనెంచి గుంటకు వచ్చితిని.

రాక్ష—చందనదాసు నిప్పటికి వధింప లేదుగదా?

పురు—అతఁ డిప్పుడే వధింపబడును. ఇప్పటికిని రాక్షసునిగృ  
హజనము నర్పింపుమని కోరుచున్నను నతఁడుమిత్రవత్స  
లుఁ డగుటంజేసి యప్పటి నంగీకరింప డయ్యెను. ఈకా  
రణమున నే నికఁగాలహరణము సేయఁజాలను.

రాక్ష—(తనలో) మిత్రమా! చందనదాసా! ఎంతపని సేసితివి?

శరణాగతరక్షణమున నీవు శిబి దగుకీర్తి నార్జించితివి.  
అతఁడు శరణాగతునెదుట దనశరీరము నర్పించెను. నీవైననో  
పరోక్షముననె యర్పించుచున్నాఁడవుకాన నతనికంటెను నధి  
కుఁడవు.

(ప్రకాశముగా) భద్రుఁడా! నీవు వేగిరమున బోయి వి  
ష్ణుదాసుఁడు జ్వలనమునఁ బడకుండ వారెంపుము. ఏను పోయి  
చందనదాసుని విడిపింతుఁడు.

పురు—నీ వేవిధమునఁ జందనదాసును మృత్యుముఖమునుండి  
విడిపింతువు?

రాక్ష—(నటనుండిక త్తివెటికి) ఈభిక్షముతో విడిపింతును.

పురు—అయ్యా! మీ రమాత్యరాక్షసులవారు కావలయు?  
మిత్రవ్యసనముచే మిమ్ము గుర్తింప జాలనైతి. అని  
పాదములఁ మీద బడియెను.

రాక్ష—లెమ్ము. లెమ్ము. ఇప్పుడు కాలహరణము సేయరాదు.  
పురు—అటులేని ననుగ్రహించి నామాట యొకటి యాలిం  
పుడు.

రాక్ష—ప్రభునాశము ననుభవించుటెగాకయిందట మిత్రుల  
విపత్తికిఁ గారణుడనై యనార్కుడ నగునేను యథార్థ  
ముగ రాక్షసుడనే.

పురు—దైవనశమునఁ గనంబడితిరి. ఈమాట యవధాన  
ముతో వినుడు, ఇచట మొదట శకటదాసుడు వధ్య  
సానమునకుఁ గొనిపోఁబడినపుడు వాని నెవ్వఁడో ఘో  
రితకుల బాటనుండి తొలగించెను. అంత చంద్రగుప్త  
హతకుడు “ఎవఁడు చేసెను? ఎట్లు సేసెనని మండిపడి  
ఘోరితకులఁ జంపించి తనక్రోధాగ్ని శాంతిపఱచుకొని  
యెను. అది మొదలుకొని ముందుగాని వెనుకగాని యా  
యుధహస్తుడు కనబడునెడ తమచావు దప్పించుకొన  
నెంచి ఘోరితకులు వధ్యులను ముందుగనే వధించుచు  
న్నారు. గాన మీరు కృపాణపాణులై యటకుఁ బోవు  
దురేనిఁ జందనదాసుని ముందుగనే చంపించినవా రగు  
దురు.

అని చెప్పి వాడు వెడలిపోయెను.

అంత రాక్షసుడు తనలో నిట్లు వితర్కించెను, నాకు విప్రింశంబున ఘాతకులఁ జంపఁబూనుదునా? నన్ను జూడగలవారు ముందుగఁ జందనదాసుని ఖండింతురుగానన్నది క్షుణ్ణము. నీతి నుపయోగింపఁ జూతునా? ఎదుట గూరసర్పమును దూరజే శంబున దండము, నన నట్లు లిప్పు డుపయోగింపదు. డ్రోవేష్టింతునా? కృతఘ్నుండ నగుదునుగాన చందనదాసునకు బదులు నాశరీరము నర్పించి మిత్రునిం గాతునని నిశ్చయించి వర్షస్థానమునకు నరిగెను.

కైక డి కౌటడ

అట చండాలురు “జనులారా! తొల్లభింపమడగినిజ్ఞు ప్రాణములను విభవమును కులమును గళత్రమున్నగ్గచికోసఁ దలంతురేని జేసికి నహితము నాఘరింపకుడు. జనుడనన్యమును సేవించునెడ వ్యాధియో మృత్యుమో కలిగివచ్చి. రాజాపధ్యము సేసెనా! వానికుల మంతయు నంతమొందు. మా మాట నమ్మరేని పుత్రకళత్రంబులతోడ వర్షస్థానము జెర్పంబడుచందనదాసుం జూడుడు. అనిపలుకుచుండఁ జందనదాసుండు వధ్యవేషంబు దాల్చి శోలముం బుజమున నీడెకొని పత్నియుంబుత్రుండును వెంబడిరొం భువుచు హావంతకప్తము? నడతలో నేమిలోపము వాటిలునో యేసీ వెఱచుము ముబొంట్లకును చోరజనచేతం బగుమరణంబు నొనఁగెనశమ నునకు నమస్కృతి సేసెడు. అటుగాక, క్రూరులకు నుదాసీనులయందును నితరులయందును భేదంబు గనరబడదు. మాంసాహారంబు విడిచి యడవులలో దృఢంబులచే జీవించు లెళ్ళను గూడ వారు వధించుచుందురుగదా? ప్రియమిత్రమా! విష్ణు

దాసుడా! బహుమానైనా జెప్పవేల? నామిత్రులు గన్నీరు విడిచి తర్పణంబు సేసినట్లు యెట్లో వెనుకకు మరలుచు శోకంబున దీననదనులై గన్నీరు నిండినగన్నులతో నన్ను గాంచుచున్నాడు.

చండాలు—అయ్యా! చందనదాసుడా! నధ్యస్థానము సేరి తివి. పరిజనము సంపివేయుము.

చందన—సతీతిలకమా! ఇక నుండఁగూడదు. నీవిపుడు కొడుకుతో నింటికిఁజనుము.

కుటుంబిని—నాథా! మీరు పరలోకమునకుఁ బయనమైతిరి. గాని దేశాంతరమునకు గామగదా?

చందన—గుణవతి! నేను మిత్రకార్యమున వినాశ మొందుచున్నాడగాని పురుషదోషమునగాదు. ఇక దుఃఖపడనేల?

కుటుంబిని—అట్లేని నిది కులాంగనకు మిమ్ము విడిచిపోవఁదగు సమయము గాదు.

చందన—నీనిశ్చయ మేమి?

కుటుంబి—మీపాదముల ననుసరించివచ్చిననే నాజన్మము కడ జేసునని

చందన—నీయుద్యమము మఱచిదిగాను ఏలందువేని? నీచిన్న వాడు లోకవ్యవహారము నెఱుంగఁడు. వీని ననుగ్రహింపుము.

కుటుంబిని—వీనిని దేవతలనుగ్రహింతురుగాక. కొడుకా! తండ్రి గారిపాదములు నీకిక దొరకనేరవు. వానికిఁ బ్రణామముగావింపుము.

పుత్తుడు—(పాదములమీదఁ బడి) నాన్న గారూ! మిమ్ము న  
దలిపెట్టి యేనేమి సేయుదు?

చందన—పుత్రా! నీవు చాణక్యశాస్త్రములేని దేశమున నుండుము.

చండాలు—చందనదాస! శూలము పాతితిమి సిద్ధముగా నుం  
డుము.

కుటుంబిని—అయ్యలారా! రక్షింపుడు. రక్షింపుడు

చందన—కుటుంబిని! ఏడువకుము. ఈనీచులను బ్రార్థింపనేల?

దేవతలను శరణు వేడుము

చండాలు—అరే! బిల్వపత్తుడా! చందనదాసుని బట్టుకొ  
నుము వీనిపరిజనులు తమయంతనే పోవుదురు

ద్వితీయచండాలు—అరే! నజ్రలోముడా! ఇదిగోపట్టుకొంటిని

కుటుంబిని—అయ్యా! రక్షింపుము రక్షింపుము.

అసునంతలో రాక్షసుడు వచ్చి

రాక్ష—భవతీ! భయపడకుముచండాలులారా! చందనదా  
సును విడుపుడు.

ఏనేను సశించుచున్నస్వామికులమును శత్రుకులమునుం  
బలెఱుఁచి యూరకుంటినో, మిత్రవ్యసనములయందు మహి  
త్వములయందువోలే స్వస్థచిత్తుడనై యుంటినో, అవమాన  
పాత్రమైనయేరాతనువు పెక్కురవధకుగారణ మయ్యెనో, అట్టి  
నామెడయందు మృత్యులోకమార్గ మగువధ్యమాలిక నును  
చుడు

చందన —(కన్నీరు గార్చుచు జూచి) అమాత్య! ఏమిది?

రాక్ష—ఇది నీనుచరిత్రమున నేకాశమునేని బోలునా?

చందన—నాపడినప్రయాన మంతయు విశేషము నేసితివి.

రాక్ష—సఖుడా! నాపనియె నేను చేసితిని. భద్రముఖుడా!  
చాణక్యనకు జెప్పము.

వజ్రలోముడు— ఏమని?

రాక్ష—తొల్లిపుణ్యమగుకృత్యముగమున శిబిచక్రవర్తి చేసి  
నది చిత్రముగాదు. ఇప్పుడు పాపబహుశమగుకలియు  
గమున నిట్టిపనిచేసిన చందనదాసుడు నీకు బూజనీ  
యుండైనను నీయనఘుని నాకై యిట్టిదశ నొందించి  
తివిగాన నేను నీకు విధేయుడనైతి నని చెప్పము.

నావుడు వాడు వోయి చాణక్యనకు జెప్పగా విని

చాణక్యడు—జాజ్వల్యమానుడగు వీతిహూత్రుని వస్త్రాం  
శమున నెవడు గట్టెను? గాలిని త్రొళ్లతో నెవడు  
బంధించెను? సింహమును బంజరమున నెవడుంచెను?  
భయంకర మగు సాగరమును చేతితో నీది యెవడు  
దాటెను?

అనుచు వచ్చి రాక్షసుం గాంచెను.

రాక్షసుడు చాణక్య నుద్దేశించి (తనలో) ఇతడు  
దురాత్ముడా! లేక మహాత్ముడా! రత్నములకు సాగరునిమాడ్కి  
సకలశాస్త్రములకు గనియైనవాడు. అయినను నీతనియందు  
మచ్చర మంటచే గుణములకు మెచ్చము. అనియెంచుచుండ  
చాణక్యండు వచ్చి రాక్షసుని గాంచి

చాణక్య—(తనలో) ఈమహాత్మునికై దీర్ఘజాగరముంగలిగించుగొప్పకల్పనలచే నాబుద్ధియు వృషలునిసేనయు నెంతో పరిశ్రాంతి వహించెగదా? (ప్రకాశముగా) అమాత్యరాక్షసా! ఏను విష్ణుగుప్తుడను. అభివాదనము సేయుచున్నాడ

రాక్ష—(తనలో) నన్నిపు డమాత్యుడనుట లజ్జాకరము. (ప్రకాశముగా) విష్ణుగుప్త! నేనుచండాలుర సంతతి. గాన నీవు నన్నంటకుము.

చాణ—అమాత్యరాక్షస! మీరు చండాలురు గారు. వీడుసిద్ధార్థ రకుడు. వాడుసమిద్ధార్థరకుడు. ఈయిద్దఱు రాజపురుషులే. శకటదా సేమియు నెఱుంగడు. నేన వానిచే గపటలేఖ వ్రాయించితిని. అదిగాక యేన యలంకారత్రమంపితిని. ఏన జీనసిద్ధిచే నల్లు పలికించితిని. ఏనజీర్ణోద్యానమునకుఁ బురుషునంపితిని. ఏనచందనదాసు నింత శ్రమపెట్టితిని. ఇదియంతయునీతో జంద్రగుప్తునకు సంధానము సేయఁబూని యేన యాచరించితి.

నావిని రాక్షసుఁ డేమిసేయుదునని యోజించునంతలో చంద్రగుప్తుడు పరివారముతోవచ్చి చాణక్యునకుఁ బ్రణమిల్లెను

అంత విష్ణుగుప్తుండు మూర్ఛనవలోకించి పూజ్యుండగునమాత్యరాక్షసునకు నభివందనము సేయుమనియె

రాక్ష—(తనలో) ఇతఁడు మా కిద్రఱకు ముడివెట్టు చున్నాడు



చంద్రగుప్తుఁడు—ఆర్య! నేను చంద్రగుప్తుఁడను. వందనము  
 నేయుచున్నాఁడను,

రాక్ష—రాజా! విజయ మొందుము

చంద్ర—ఆర్య! మీయిర్వరు గాపాడుచుండ జగమున నేను  
 జయింపని దేమి గలదు?

రాక్ష—(తనలో) చంద్రగుప్తుఁడు నన్ను వశమునఁజేసికొనుచు  
 న్నాఁడు. ఈతని కీవినయము సహజమే. అయినను  
 మచ్చరము విపరీతభావముచు దోపించెడిని. చాణ  
 క్యుఁడన్నివిధములఁ గీర్తిచూతుఁడు. ఏలన, రాజగు

ణవంతుఁ డైనచో సమాత్యుఁడు మందమతియైనను  
 గీర్తి నొందును. రాజు గుణహీనుఁడైనచో మంత్రిసీతవిదుఁ  
 డైనను నేటిదరి నున్నవృక్షంబువోలే నిరాశ్రయుఁడై పడిపో  
 వును.

చాణక్యుఁడు—అమాత్యరాక్షసా! చందనదాసుఁడు జీవించుట  
 నీకిష్టమే యగునా?

రాక్ష—విషగుప్త! సంశయ మేమి?

చాణ—అట్లేని చంద్రగుప్తుని సచివపదవి నంగీకరించి శత్రుము  
 గ్రహింపుము

రాక్ష—విష్ణుగుప్త! ఇట్లు వచింపకుము, మొదల మేము తగము  
 నీవు పరిగ్రహించిన వానియొద్ద బాత్తుగ నుపయోగిం  
 పము

చాణ — యోగ్యోయోగ్యవిచారము విడువుము. నీభయం  
 బుర నెల్లపుడు సమరసన్నాహమున నుండవలసివచ్చు  
 టుజేసి నిద్రాహారంబు లెఱుంగక కృశించినచతురంగ  
 బలంబు జూడుము. పలుమాట లేల? నీవు మంత్రప  
 దవి నంగీకరింపనిచో చందనదాసుఁడు జీవించుట కల్గి.

రాక్ష — (తనలో)

గర్భవతనంబు మొరలు తైలద్రోణులలో నునిచి యేను  
 దెనుపఁ బెఱిగిననందకుమారు లందఱు సంతమొందిరి. వారి  
 యెడ స్నేహంబుగలిగియు మిత్రరక్షణంబునకై వారివైరికి  
 భృత్యత్వము గావింపవలసె. కార్యగతి విధికిని దాస్యత నొడ  
 గూర్చుగదా? (ప్రకాశముగా)

విష్ణుగుప్త! సర్వకార్యనిశ్చయములకు గారణమైనమిత్ర  
 స్నేహమునకు సమాస్కారము నమ్మిఁడ నైతిని

చాణ — (హర్షముతో) వృషలుఁడా! నీ వమాత్యరాక్షసు  
 నిచే నచుగ్రహింపఁబడితివి,

రాజు — మీయనుగ్రహము ననుభవించుచున్నాఁడను. అను  
 చుండ నొకపురుషుఁడు వచ్చి జయమగు గాకమల  
 యకేతు డు బుధింపఁబడిరాజద్వారమునకు గొని  
 రాఁబడియెను. నావును,

చాణ — భద్ర! రాక్షసునకు దెలుపుము. కర్తవ్య మాతం  
 డెఱుఁగును.

రాక్ష — (తనలో) చాణక్యుఁడు నన్ను దాసునిగాఁజేసి వాగిం  
 పఁబూనెను, ఏమి సేయుదును? (ప్రకాశముగా) రాజా!

నీకంతయు తెలియును. మలయకేతు నొద్ద నేను గొంగ  
కాలము వసించితి. కాన వీని ప్రాణములు రక్షింపుము.  
నావిని చంద్రగుప్తుడు చాణక్యునివంక జూచెను.

చాణ—రాక్షసుని కోర్కె ధర్మదగును. అరే! రాక్షసుండు  
విన్నవింప చంద్రగుప్తుడు డనుగ్రహించి మలయకేతునకు  
దన తండ్రినగు రాజ్యము నొసంగెను. గాన వారల  
విడిచి పుచ్చుమని యేజెప్పితి నని చెప్పము. ఇకొక  
మాట దుర్గపాలునకు జెప్పము. అమాత్యరాక్షసుండు  
లభించుచే చంద్రగుప్తుడు సంపించి చందనదాసుని  
సర్వనగరములలోని శ్రేష్ఠులలో శైలశ్రేష్ఠిని గావించి  
చెను. ఈతని ద్రవిణము నంతను దిరుగ నిచ్చివేయు  
మని యానతిచ్చెను. అమాత్యరాక్షసుండు చెప్పినట్లు  
సేయుడు. ఇక నాకు గావలసినదేమి? నాప్రతిష్ఠ నెగ్గెన  
గాన సిగముడి వేయుచున్నాడను. రాజా! నీకేమిగావల  
యును.

రాజు—ఇంతకన్న బియ్యమేమి కలదు? రాక్షసునితో మైత్రీ  
కలిగించితిరిగాన రాజ్యము సుస్థిరముగనిల్పితిరి. నందుల  
నందఱు నిర్మూలించితిరి.

రాక్ష—ఈభూమి తొల్లి ప్రళయోపద్రవము నొంది యాది  
వరాహమూర్తి దగు దంష్ట్రినాశయించెను. ఇప్పుడు  
మేచ్ఛులవలన భీతినొంది రాజరూపుదాల్చిన యద్దేవు  
భుజయుగమున నిల్చెను. చంద్రగుప్తుడు చిరకాలము

పుడమిఁబాలించుగాక, యని రాక్షసుఁడు చంద్రగుప్తు  
నకు నమాత్యుఁడై రాజ్యతంత్రము నిర్వహించుచుం  
డెను.

చాణక్యుఁడు బుద్ధిబలంబున నవనందుల సంతమొందిం  
చుటయకాక యిట్లు నందరాజమంత్రియగు రాక్షసుని నిగ్ర  
హించి వశపఱచుకొని చంద్రగుప్త మంత్రిపదవి నంగీకరింపఁ  
జేసి చంద్రగుప్తరాజ్యమును సుప్రతిష్ఠితము సేసెను. నాటం  
గోలె చాణక్యుఁడు జగద్విఖ్యాతి గాంచెను.

శి వ ము.



శ్రీ

శివాభ్యాంజమః

## యుగంధరుడు.



ప్రథమప్రకరణము.

ప్రతాపరుద్రగ్రహణము.

శ్రీసన్నివేశ మగునాంధ్రదేశమునకుఁ దొల్లి యేకశిలా (వరంగల్) నగరము రాజధానిగా నుండెను ఆపత్తనము సకల కలావిదు లగుబుధజనులకు నిలయమై త్రిదశాలయమును దల పించుచుండెను. ఆపురవరము సకలవర్ణపరిపూర్ణమగుట నెల్ల జనులచిత్తగుబులకుఁ జిత్రవిభాంతి నొసఁగుచుండెను. ఆపట్టణంబుగోటలు నేటికినిఁ జూపరులకు నచ్చెరువు గలిగించుచుండ నాటిసౌభాగ్యంబు నేమని వర్ణింపనగును? కాకతరాజవంశ మౌక్తికాయమానుం డగుశ్రీవీరప్రతాపరుద్రనరపతి యానగ రంబు రాజధానిగా నాంధ్రరాష్ట్రమును బాలించుచుండెను. ఆ జనపాలు నన్వర్ణనామము వినఁబడగ నె నైరిస్మపాలురకు సం తాపంబు దుర్భరం బగుచుండెను.

వరంగల్ నగరపరిసరంబున నిష్పడును గడునొప్పిదము గలిగి యలరాకుచున్న వేలకొలది సహస్రస్థంభమండితంబు లగుమండపరాజంబులును దేవాయతనంబులును నానరనాథుని దేవభక్తిని వేనోళ్ల వెల్లడించుచున్నవి. ఆరాజమార్తాండునితే జంబునకు వెఱచి కాటకంబు తనంబు విదేశంబులకును నధర్మ

ఘూకంబులు యవనభూములకును బయలుపెను. ఆక్షమాధవుండు నరరూపుడాల్చినప్రత్యక్షమాధవుండె యనియెంచి శ్రీదేవి యాతనియెడఁబాటున కోపదయ్యెను.

ఆభూజానిసన్నిధి శివదేవుడు యుగంధరుడు మున్నగు వారు మంత్రులుగా నుండిరి. వీరిలో శివదేవుఁ డనారతశివ భావనాపరుడు అందఱురాజనీతివిశారదులైనను యుగంధరుఁ డప్రతిమప్రతిభాశాలియగుటంజేసి ప్రధానామాత్యుడుగా నుండెను. ఈమంత్రిపుంగవునిమంత్రశక్తి యనుజంఘూమారుతంబు సాహ్యంబున శ్రీప్రతాపరుద్రదేవునిప్రతాపానలంబు శత్రుపక్ష కాననంబుల భస్మీకరించుచుండెను. ఆభూనాథుండు యుగంధ రోపదిష్టనీతిమార్గంబున నిష్కంటకంబుగ రాజ్యంబు బాలించు చుండ నాంధ్రభూజనులు సకలసుఖంబులకు భాజనులై యీతి బాధలన నెట్టివో యెఱుంగరైరి

ఆకాలమున ఢిల్లీపురమును బాలించుచున్న గయా జుష్టికాటోఘ్నకుసుల్తాను ప్రతాపరుద్రుని జయించి యీతనివలన గప్పంబుగొన నెంచి పెక్కుమాను లపరిమితతురుష్కబలంబుల నేకశిలాసగరంబు ముట్టడింప నంపియు నాబలంబంతయు వీర రుద్రునిప్రతాపగ్నియందు శలభపటలంబుపోల్కి నశించిన వార్త లాలించి తనచిత్తంబు శోకాయత్తంబు గావించుకొని యుండెను.

వైరిభయంబులేమింజేసి యేకశిలాధీశుండు రాజ్యభా రంబు మంత్రులయందునిచి యొకప్పుడు ధర్మవ్రతపరుం డగు చును వేరొకప్పుడు గామోపభోగరసికుం డగుచును ఇంకొక

స్వడు పండితకవిగోష్ఠీవరిన్ముడు డగుచును మఱియొకప్పుడు మృగయావినోది యగుచును నర్తించుచుండెను. అట్లుండ నొకయదనున యంగంధరుడు దక్షిణపుణ్యక్షేత్రదిదృష్టాయ త్తచిత్తుండై వెడలిపోయెను.

ధీల్లిపురాధీశుండు పలుమఱు కాకతీయనరపాలునివలన నపజయంబు నొందియుండుటంజేసి సమయంబువేచుచుండి వేగులనారివలన యంగంధరుండు రావేశ్వరయూత కరిగెనని విని ప్రతాపరుద్రుని జయింప నిది మంచియదనని యూహించి యపరిమితసేనానివహంబు నొసంగి కొందఱ దండనాథుల నేకశిలాపురి కనిచెను.

యవనసేనాపతులు వరంగల్ నగరసమీపప్రదేశంబు నేరి ప్రతాపరుద్రనరపతి తటచుగ మృగయావినోదంబున నుండునని వినియున్న వారగుటంజేసి యడవులయందు వెటనేని నీ భూమిశుండు దొరకునో యనునాశచే జూరుల నచ్చటచ్చట నెదుక నంపిరి.

లీస్స డేకశిలాధీశుండు పాకాలచెఱువు జుట్టుకొని యున్నమహారణ్యంబు గ్రూరమృగశరణ్యం బగుట నాటవికసేనలంగూడి యటకు వేటకు జనియుండెను. రాజన్యం డెందుంజెనని చారాలవలన విని యవనసేనాపతు లచ్చేరువజేరి సమయము సూచుచుండిరి. ఆంధ్రమహీశుండు మృగయాపారవశ్యంబున శార్దూలంబుల మర్దించియు వనకుంజరంబుల భజించియు నెమఱులం బట్టియు జమరులం గొట్టియు నభిమతక్రీడల విహరించి పరిశాంత్రుండై యచ్చేరువం గలచెఱువుదరి నేరి

యందలిజలముంగ్రోలి గట్టునఁ బరిచరులు పఱచినతలిరు సెజ్జ  
పైవిశ్రమించి యధికంబుగఁ బరిశ్రాంత నొందుటనో దైవ  
యోగంబుననో నిద్రానిమిలితలోచనం డయ్యెను. రాజునొద్ద  
నిరుముగ్గురు నిజభటులుంటచే నాటవికులు దమతిమనెలవులకుం  
జనిరి. అయ్యది దగుసమయమని గ్రహించి తురుష్కవండు  
నాథు లానరనాథుని బంధించి వశపఱచుకొని పయనంబు  
సాగించిరి. అట్లు వారు దన్ను బంధింపగనే మేల్కొని యాంధ్ర  
భూమిశుండిట్లని చింతించెను.

ఆహా! ఏ నెతతుచ్చంపుపని సేసితి. వేట దుర్వ్యసనం  
బనియెఱింగియు నిందుదవిలి మోసపోయితి. ఇప్పుడు నాకు దిక్రై  
న్యఁడా? మహామంత్రియుగంధరుండు నగరంబుననైన లేడు.  
ఏను దీర్ఘంబుల సేవించి నగరంబు సేరుదనుకనైనవేట మాని  
యుండువాని యామహాభాగుఁడు చెప్పినయుపదేశంబు బెడచె  
వినిఁ బెట్టినయీవెడగునకు నిడుమ లెట్లు రాకుండును? స్వ  
యంకృతంబు లగునపరాధంబులకు వానిఫలం బనుభవించుట  
కన్న వేరొండుప్రతీకారంబు లేదుగాన నా కీయాపద శోకదంబు  
గాదు. కాని దుర్వ్యసనాసక్తుండ నగునాకతన దేశమెల్ల మల  
కలపాలై యిక్కట్టులకు గుఱియానొ యని నాడెందంబు తల్లడి  
ల్లుచున్నది. అకారణవత్సలుం డగుపరమేశ్వరుండు దుష్కర్మర  
తుండ నగునన్నదురుష్కులవశంబు సేసినను మదీయదేశంబు  
దద్యశంబు గాకుండ రక్షించుగాత అని పరితపించుచుండెను.



## ద్వితీయ ప్రకరణము.

యంగంధన ప్రతిష్ఠా

విద్యానాథుం డనునొకకవి నాథుండు పృథాపహద్రీయ మనునొకయలంకారి గ్రంథము రచించి పృథాపరుద్రుని దర్శించుకుండుకొను నేకశిలానగరమునకు వచ్చి భూకాంతుండు మృగయావినోదియై యడవులలో నున్నాడని జనులవలన విని విపినంబునకేగి యందందు నెమకి తేడయవనచమూ సతులచే బట్టుకొని పోబడియెనని యాటవికులు డెలుపమలకదండు వెంబడి బడి యేగుచు సేనాపతులు నౌకాధిరో హణంబుసేసి గోదావరి దాటుచుండ నిందు భూనాథుండు డునని యెఱించి యాసది నీదుచు నయ్యోడదాపునకు బోయి మొసళ్లు బట్టవచ్చె ననుంగావుడని నావికులం బ్రార్థించెను. అప్పు డందున్న సర్దారు లీ జనుని నావలోనికి నందు కొనుడని యనుమతింప నావికు లామహీసురునకు నొకవేలు దండము నందిచ్చిరి. కవీంద్రుం డద్దానిం బట్టికొని యందుఁ జేర నందున్నవారు నీవెవ్వండవు? ఏటిలో నేలపడితివి? అని యడుగ నాయనఘుం డిట్లనియె.

అయ్యా! ఏనొక బీదపాఱుడను. నాభార్యకు సన్నిపాతవ్యాధి సంభవించుటచే వైద్యునికై యేటిగట్టున నున్న నొకగ్రామంబు వోయి యట మందు గైకొని వచ్చునంతకు నిందు పడవ యేదియు లభింపదయ్యెను. ఆలసించినచో నేమి యాపద మూడునో యని యిది పోనెంచి యేటఁబడితిని.

మొసఁగులు వెనుదఱుటంజేసి వానిబారినుం? చెప్పించుకొని  
నేరక యాక్రోశించి మీయనుగ్రహంబున నిందు జరిగె. శీఘ్ర  
జ్వరబాధచే వడకుచున్నాడ నని తెలుప నందున్న సేనాపతులు  
నావలోపలి కేగి యందుఁ బండుకొమ్మని పలికిరి.

ఆవిద్యత్కంఠీరవుండు లోని కేగునంత మహారాజు  
చ్చటనే యుండెను. ఆయనమహాపురుషలక్షణంబుల దిలకించి  
యీయనఘండే కాకతిప్రభువుగా నుండునని యోజించి  
తెడసియున్న తాళపత్రగ్రంథమును దుశువ నారంభింప నప్పుడు  
వారిర్వురకు సుభాషణ మిట్లు జరిగెను.

ప్రతాప—అయ్యా! ఈగ్రంథము పేరేమి?

విద్యానాథుఁడు—ప్రతాపరుద్రీయ మనునలంకారశాస్త్రము.

ప్రతా—దీని కీపే రేల వచ్చెను.

విద్యా—దీని నారాజునకు నుకిత మొనర్చితిని.

ప్రతా—సమ్మానము జరిగెనా?

విద్యా—దర్శనమే లభింపదయ్యెను.

ప్రతా—ఏమికారణము?

విద్యా—రాజుగారు నగరములో లేరట!

ప్రతా—అట్లేని నీగ్రంథమును వేరొకని కేల యిక్కిము  
సేయఁగూడదు?

విద్యా—అట్టియవకాశము లేదు.

ప్రతా—కారణమేమి?

విద్యా—గంగాధమునం దంతటను నాతనివేళ తగులబెట్టితి గదా?

అని వచింప నాగంగాధమునఁ బ్రతిష్ఠోక్తమునను దనపేరు సేచ్చెననియు నద్దాననే వేరొకని కంకితముసేయ ననకాశము లేదనియు గ్రహించి యట్టిమహాకవికిఁ దగుసమ్మానము గావించు భాగ్యము లేమికిఁ జింతించి యాయనవలన గొన్నిపద్యముల వినియానందమొంది యాకవీంద్రునకుఁ దనముద్రాంగుళీయకము నొసఁగెను. కవివరుం డాయంగుళీయము గ్రహించి యందున్న నామాంకము గాంచి సంతసించి యచిరకాలమున బంధవిముక్త నొందుదువని దీవించి తేనిచే ననుమతుండై యోడ మీది కరుదెంచి మందు నీటిలోఁ బడిపోయెనని మిషపన్నియేట మమికి యొడ్డునేరి యేకశిలాపురి కరుదెంచెను. యవనసేనా నులు ఢిల్లీ నగరమునేరి ప్రతాపరుద్రునిఁ జేఱలో నుంచిరి.

అట యుగంగాధరుండు ఢిల్లీశ్వరునిదురుద్యమంబు తెలియ గనే మరలి యేకశిలాపురము బ్రవేశించి యేకాంతంబున మంత్రులతో నాలోచించుచుండ విద్యానాథుండు తనరాక దెలిపి ముద్రాంగుళీయము నిచ్చెను. అప్పు డామంత్రివరుండు కవినాథుని సాహసంబున కెంతయు సంతసించి, యవనులు తేనిం గొనిపోయిననువాత్త వెల్లడింపకుడని చెప్పి భూనాథుండు సిరి పురమున నొకగేస్తునింట వ్యాగ్రస్తుండై యున్నట్లు లేఖం చెప్పించి మొకరజకునకు రాజవేషము దాల్పించి యవ్వాని నటనుండి రప్పించి భూకాంతుండు ఘోరమృగఘాతంబుల నస్వస్థగాత్రిండుగాన గొన్నాళ్ళదనుక తేనిదర్శన మన్యలకు

లభింపదనియు, మ్రేచ్చ సేనాపతులు రాజవేషధారి యగు రజకుని జూచి రాజవిభ్రమించి ఢిల్లీకి గొంపోయి రనియు, బ్రకటించి యేకాంతంబున నిట్లుపగ్గరిన సేసెను.

ఆఱు నెలలలోపలఁ బ్రతాపరుద్రునిఁ జెఱ విడిపించుటయెగాక ఢిల్లీ సుల్తానును జెఱగొని రాజులనేని నేను యుగంధరుడనుగాను. అని ప్రతిజ్ఞసేసి తగువారి స్వార్థతృప్తములయందు నియోగించి తగువారితోగూడి తాను ఢిల్లీనగరమునకు నరిగెను.

\*\*\*

శృతీయ ప్రకరణము.

ప్రతాపరుద్ర మోక్షము.

అంత యుగంధరుం డున్నతైవేచమున ఢిల్లీపుర వీధులయందు దిరుగ నారంభించెను. మొలను గోచియు, బుజమున గొంగడి చిఁపియుఁదాల్చి యొకతాటియాకులాగుచు

‘ఢిల్లీసుల్తాన్ పట్టుకపోతాన్’

మూడేనెల్లాకు పట్టుకపోతాన్’

అని కేకలువేయుచు నతఁడు వీధులలోన దిరుగుచుండ నీవృత్తాంతము సుల్తాను విని యిద్దఱుభటులను బిల్చి వీడు నిజముగా వెట్టివాఁడో, లేక కపటవేషధారియో, బాగుగా నరయుడని యానతిచ్చియనిచెను. దానంజేసి వార లాయన నెంబడి దిరుగుచుండిరి.

మంత్రీయుగంధరుని మిత్రులు గొందఱు ఢిల్లీనగరము బ్రవేశించి కొన్నిజనాపవాదములు గలిగించిరి. యవనస్థానికులడవులలోఁ బ్రతాపరుద్రుని నెదకుచున్నారని తెలిసికొని యాంధ్రమిత్రులొక రజకునకు రాజవేషమునైచి యడవికిఁ బయలుపడి నామర్కము చెలిసికొనఁజాలక వీరు రజకుని గొని వచ్చిరిని వెల్లడించిరి. మఱియును సుల్తానునకు సేనానులకును, సేనాపతులలో నొకళ్ళొకళ్ళకునుఁ బరస్పర ద్వేషకరము లగు నైతిహ్యములు గల్పించిరి. దానంజీసి తురుష్కరాజ్యాంగము మేడిపండు దగు మేలిమిం బోలియుండెను.

అంత గొన్నిదినంబులకు ఢిల్లీనగరపరిసరంబున నున్న యమునరేవునకు నొకయోడవచ్చెను. దానినుండి కొందఱు కత్తివర్తకులు వచ్చి నజరుల నర్పించి సుల్తానుం దర్శింప నవుడు వారికిట్లు సంభాషణము జరిగెను.

సుల్తాను—మీది యేదేశము?

వర్తకులు—మాది గోవాదేశము.

సుల్తాను—మీవ్యాపార మేమి?

వర్త—మాది రత్నములవ్యాపారము.

సుల్తాను—మీరు మావద్ద కెన్నడును వచ్చినవారు కారు. ఇప్పు డేలవచ్చితిరి.

వర్త—మే మిదివరకు వరంగల్ ప్రతాపరుద్రమహారాజువారి యొద్ద కేగి రత్నములను వారికి విక్రయించుచుంటిమి. ఇప్పుడు వారు చనిపోయినందున నిటకు వచ్చితిమి.

సుల్తా—(సేనాపతినిజూచి) సలీఖా! ఏ రిట్లు పలుకుచున్నా  
రేమి?

సలీఖా—రాజును మనము బట్టుకొనివచ్చినకతన వారుకన  
బడమిచేనాదేశమున నట్లు వాడుక గలిగియుండనగు

సుల్తా—(వర్తకులనుజూచి)రాజు లేకున్న యుగంధరుడులేడా?

నర్త—అయన రామేశ్వరముననె మృతినొందెనట!

సుల్తా—మీరత్నము లేవి?

నర్త—ఇవిగో మహారత్నములు,

సుల్తా—(వానినిఁ జూచి మెచ్చుకొని)వీనిలో నొక్కదానివెల  
చెప్పము.

నర్త—వీనివెలలను మేము చెప్పనాచారము లేదు,

నల్తా—ఇక నెట్లు?

సుల్తా—రాజనన్నిధిలో దెలిసినవార లేర్పరచినధరలనే మే  
మంగీకరింతుము.

సుల్తా—మీరు వరంగల్ పోయినప్పు డచ్చట వీనివెలల  
నెవ్వరు నిర్ణయించుచుండిరి?

నర్త—ప్రతాపరుద్రమహారాజుగారు స్వయముగా నిర్ణయిం  
తురు.

సుల్తా—వీనివెలలు వారికిఁ దెలియునా?

నర్త—వారికన్న దెలిసినవార లీలోకముననె లేరు.

అని పలుకగా విని రహస్యముగా

సుల్తా—నలీఖా? ప్రతాపరుద్రుని నిటకు గొనిముట్టు.

నలీఖా— మహాప్రభా! మనయందు గ్రోధముచే నతడు వెల లధికముగా నిర్ణయించునేమో?

సుల్తా—రత్నములకుఁ దక్కువవెలలు వేయుదువేని నరంగు కోటకు నిన్న శీఘ్రముగా ననవుదు మని యాశ నెట్టి షరాబువేషము వేయించి యిటకు గొనిరమ్ము. నావుడు వాడు వోయి ప్రతాపరుద్రుని సుల్తానునన్ని ధికిజేర్చెను.

సుల్తా—రాజా! ఇట గూర్చుండుము. ఈవర్తకులు రత్నములను గొనివచ్చిరి. వీనివెలలు తీర్మానింపుము.

ప్రతాపరుద్రుడు—(ఆరత్నములను గాంచి యయ్యవి నన భాండాగారములోనివే యని గ్రహించి) ఈరత్న మేబదిలక్షలవరాలును, ఆరత్నమెనుబదిలక్షలవరా లును సేయును.

సుల్తా—ఈవెలలు మీకు సరిపడినవా?

నర్త——మీషరాబుగారు వీనివెలలు చాల తగ్గించి చెప్పిరి అయినను నేమి సేయుదుము? మీకన్నగ్రహింపఁగలవార లింకొక్కరీదేరముననేలేరు. ఇంత కెక్కువైనమహారత్నము లెన్నియో యోడయందు గలవు. గాన మీ రచ్చటికి విచ్చేసి వానిం దిలకించి మీయిచ్చవచ్చిన వానిం గ్రహింపును.

సుల్తా—రేపటిదినమున నట్లే రాగలము.

నావిని వారు నావకుఁ జేరిరి.

ఆమరునాడు ఢిల్లీసుల్తాను రష్షములఁ జూచుకుతుకంబున గొండఱు సర్దారులతోను ప్రతాపరుద్రునితోను నోడకుఁ జనియందు బ్రవేశించి దానినైశాల్యమును, నైచిత్ర్యమును సూచుచుండ గొంతకాలంబును, అపరిమితం బగురష్షజాతంబు గాంచుచుండ గొంతవేళయు గడచెను. అపుడు వర్తకు లల్పాహారమువిందుసేయు డని సుల్తానుం బ్రార్థింప నాతఁడు జిహ్వాచాపలంబు ప్రభావంబున నియ్యకొనెను. అంత వారు సిద్ధపఱచినమత్తవస్తువులను సుల్తానునకు సర్దారులకు నొసఁగిరి. నావికులోడ నుపశుపసాగిరి. ఢిల్లీకుండు సేనాపతులతోగూడ నల్పాహారము గ్రహింపగనే యొడలుమఱచి పడిపోయెను. అశ్తతీ నందు డాగియున్న యాంధ్రభటులు సర్దారులతో గూడ సుల్తానుం గట్టినైచిరి. నావికు లాయొడను యమునమీదుగా గంగానదిని గంగనుండి సాగరంబును జేర్చి బృందావన పురతీరంబున నిలిపి యట సిద్ధపఱచిన శకటంబులవలనఁ గ్రమంబుగ ఢిల్లీకునితో గూడ ప్రతాపరుద్రుని నేకశిలానగరము చేర్చిరి. ఈ విధంబున మహామంత్రి యుగంధరుండు నీతికాశలంబున యవనులను బరిభవించి ప్రతాపరుద్రుని నోరుగల్లునకుఁ జేర్చెను. అప్పుడు ప్రతాపరుద్రమహారాజు యుగంధరుని పాదంబులకుఁ బ్రణమిల్లి యిట్లు విన్నవించెను.

మంత్రిసత్తమా ! ఏను నీమాట వినక వేటందవిలిరాజ్యభ్రష్టుండ నగుటయగాక శత్రుహస్తగతుండ నైతి. అట్టి నన్ను నీవు నాపాలిటి దేవుండవై గాచితివి. నీమంత్రి



శక్తిచే సురక్షితంబగు నీసామ్రాజ్యంబెగాక యట్టిదెయగు నాశీరంబును నీయదియ. ఇట్టిసికు నేనేమి నేయగలను? జీవితకాలమెల్ల పరమేశ్వరుంబలె నిన్న దిశుద్ధిగా నర్పించుచుండుదు. ఏను ప్రమత్తుండనై నీమాట నుజ్జగించి మిమ్మిట్లు పరిశ్రాంతు గావించిన నేరము క్షమియింపుము. అని మంత్రులు పాదములమీదఁ బడియెను.

అంత నామంత్రులరుండు రాజును లేవనెత్తి వహించి రాజా! నీచేసిన నేరమేమి? దైవనశంబున సుఖదఃఖిలుగలుగుచుండును. అదిగాక, నీవింటనే యున్నచో నామంత్రుల శక్తి యెట్లు లోకవిదితి మగును! నీచేఁ బోషింపఁబడు మేము నీకు నిక్కట్లు వచ్చినప్పుడు శ్రమింపకున్న మావలన నేమి ప్రయోజనము? మనసంకల్పసిద్ధికి శినదేవు ననుగ్రహము మూలము. పరమేశ్వరు ననుగ్రహమున నాపద నిస్తరించితివి. శత్రుల జయించితివి. తొల్లింటివోలె రాజ్యభారంబు నహించి మర్యాదసంబులం దవులక ధర్మంబునఁ బ్రజలం బాలింపుము. విద్యానాథమహాకవిని బహుకరింపుము. భగవానుని దయచే నెల్లరు సకలసుఖములఁ బడయుదురుగాత యని బోధించెను.

అది మొదలుకొని శ్రీవీరప్రతాపరుద్ర నరపతి యుగంధరునకు సమ్మతియుగాఁ బుడమిం బెక్కుకాలము శాసించి దిగంత విస్ఫూర్తి గల మహాకీర్తి నార్జించెను

శ్రీ

శివాభ్యాసము.

# తిమ్మరుసుమంత్ర.



ప్రథమస్థానము.

మంత్రపద్యవేశము.



చ॥ కరచరణాదులుదఱకు గల్గినయంతటనే సమర్థులై  
మెరువడిగాంచనేర్తునొ మనీషివరుల్ ధరలోననెవ్వరి  
క్కరణిఘటింపుచుగృతయుగంబునఁ దేవునుద్వాపరంబున  
దరయగ సాశ్వతమృతమచివాగ్రణికి న్సరిమంత్రిగల్గునే॥  
(కుమారధూర్జటి)

ఈమంత్రవంశము.

ఈమంత్రవరుఁ డార్చేలనియోగిబ్రాహ్మణశాఖలోని  
వాఁడు. ఈయనపూర్వులు సాశ్వతవంశస్థు లైనరాజులయొద్ద  
మంత్రపద్యులలో నుండువారగుటంజేసి వీరివంశమునకును సా  
శ్వతసంజ్ఞ గలిగియుండెను. ఇతఁడు వేమరాజునకుఁ బాత్రుం  
డును రాచిరాజునకుఁ బాత్రుండును నగును. ఈయనకు తిమ్మ  
రాజనిపేరు. కన్నడభాషలో అరుగుశబ్దము రాజుశబ్దమునకు  
బ్రాహ్మయపదముగాన తిమ్మరుసుననిపేరు వాడుకలో నుండెను.  
ఈయమాత్మ్యునకు గోవిందరాజునతమ్ముఁడు గలఁడు. ఈయన  
జన్మస్థానము చంద్రగిరి. తిమ్మరుసు క్రీ. శ. ౧౪౬౦ సంవత్సర

ప్రాంతమున జన్మించియుండెను. ఈయనబాల్యమునందె తలి  
దండ్రులు స్వర్గస్థులైరి.

### విద్యాభ్యాసము

ఈసోదరులు పరస్పరానురాగభరితులై గురుశుశ్రూ  
షాపరత్వమున వింశతీసత్సరము లతిక్రమించునంతకు సంస్కృ  
తాంధ్రములయందుఁ బాండిత్యమును, గణితవిద్యయందు నైపు  
ణ్యమును నార్జించి ప్రఖ్యాతిగాంచిరి. అయినను వీరికి రాజనీతి  
గఱచునెడఁ గరము గుతూహలముగలిగియుండెను.

ఆసమయమున వృద్ధుఁడైననాదెండ్లచిట్టి గంగనామా  
త్యుఁడు రాజనీతివిశారదుఁడై చంద్రగిరిరాజ్యమును బాలించు  
చున్న సాశ్వతరసింహరాజునకుఁ బ్రధానామాత్యుఁడుగానుండెను.  
ఆసోదరు లీమంత్రివరు నాశ్రయించిరి. చంద్రగిరిరాజ్యమునకు  
నారాయణవనము రాజధానియగుటంజేసి గంగనామాత్యు  
నకు నదియే నివాస మయ్యెను. ఆమంత్రివరుఁ డీసోదరులను  
నదివాణమున లేఖకులనుగా నునిచికొని వీరిప్రజ్ఞావిశేషముం  
బరికించి వీరురాజనీతివిద్య నభ్యసించునెడ నభ్యుదయము సం  
దగలరని గ్రహించి యొక్కనాఁడు తిప్పారాజుం దనయిం  
టికి రప్పించి యేకాంతంబున నిట్లనియెను.

ధీసుంతుఁడా! నీప్రతిభ స్పృహణీయముగా నున్నది. నీ  
పూర్వులు మహామంత్రిలై ప్రఖ్యాతిం గనియున్నవారు. ఏను  
వృద్ధుఁడ నైతిని. నాకు విదితంబగురాజనీతివిద్య సర్వంబు నీకు  
గఱపెద. కాని సనాతసధర్మరక్షణార్థమై ప్రతిష్ఠాపిత మైన

యీసామ్రాజ్యము పరాధీనము గాకుండ గావవలయు ననుమాట మఱుపకుండవలయు.

నేటి రాజ్యాంగపరిస్థితు లెట్లున్నవో గమనింపుము. సంగమరాజవంశంబున బుద్ధిహీనులు వాడమి సామ్రాజ్యంబు బాలింపజాలకున్నారు. బెడందకోటనుల్లాను గర్భాటరాజ్యంబు గబళింప జూచుచున్నాడు ఒడ్డెరాజగు పురుషోత్తమ గజపతి విజయనగర సామ్రాజ్యంబుమీదికి దండయాత్ర లొనరించుచున్నాడు. ఈప్రభుత్వమును దక్షిణహిందూస్థానమున బలపఱుపించి యీసాళువనరసింహనరపతిని విజయనగర సామ్రాజ్యమున సభిషిక్తుని జేయ దృఢసంకల్పముతో బలు నాల్గనుండియు బ్రయత్నించుచుంటినిగాని నాకోర్కి నెఱవేర నయ్యెను. దక్షిణభారతభూమియననాకాంతము గాకుండునట్లు గాచుట ముఖ్యకర్తవ్యము. ఈమహాకార్యమునకు గడంగుదు నని నీవు వాదనము నేసినచో నీకురాజనీతిమర్మంబుల బోధింతునన విని యమ్ముహూనీయునకుఁ దిమ్మరా జిట్లని విన్నవించెను. మంత్రిశేఖరా! ఇంతకన్న నవశ్యకర్తవ్య మేమి కలదు? ధర్మరక్షణార్థ మగు హైందవసామ్రాజ్యస్థాపనమునెడ నాజీవితము వినియోగింతును. రాజనీతిని సమర్థకముగా దెలిపి యనుగ్రహింపుము. అన విని యామంత్రివర్యుడు రాజనీతివిద్య సరహస్యంబుగా నేర్పెను.

ఆకాలమున తుళువయీశ్వరరాజుకొమరుఁ డైన నరసరాజు సాళువగుండయనారసింహనరనాథునకు సేనాధ్యక్షుఁడై తదనుమతంబున గుత్తినగరము నేలుచుండెను. అనరసరాజు

తిమ్మరుసుమంత్ర దగుప్రతిభావిశేషము నాలించి యాయనను దనకు ముఖ్యమంత్రినిగాఁ జేసికొనియెను. తరువాత గంగనా మాత్యుఁడు పరలోకమున కేగెను.

### ద్వితీయప్రకరణము.

విద్యానగర సామ్రాజ్య సంపాదనము.

తరువాత నొకరాజకీయవిప్లవము సంఘాప్తమయ్యెను. కర్ణాటరాజ్యమును బాలించుచున్నయిమ్మడి విరూపాక్షరాయలు దుర్మార్గగామి యగుటంజేసి జనకంటకుడై రాజ్యతంత్రము నడుపఁ జాలకుండెను. అది గ్రహించి సామంతులు స్వతంత్రులైరి. దీనింబట్టి వీరిజ్యేష్ఠపుత్రుఁడు జనకుని సమయించెను. వానియనుజం డన్నను దునిమి తాను ప్రేడయ్యెను. కాని వీఁడును దండ్రుమేలనిపించువాడే యగును.

అప్పుడు తిమ్మరుసు విద్యానగర సామ్రాజ్యవిప్లవముం దెలిసికొని గురుండగు గంగనామాత్యుని యుపదేశముం దలంచి యిట్లు యోజించెను. ఇప్పుడు పేక్షించునెడ విజయనగరసామ్రాజ్యము యవనులవశమగును. దానంజేసి హైందవ సామ్రాజ్యంబుతో సనాతనధర్మంబును నశించును. అని యోజించి నరసారాయనింగాంచి నరేంద్రా! విద్యానగరపరిస్థితి నాలించితివిగదా? ఈరాజ్యంబు యవనాక్రాంతమగునేని మనరాజ్యంబెగాక మనమతంబును నంత మొందును. గాన నాలసింపక యీకర్ణాటరాజును దొలగించి మనసాశ్వనరసిం

హాభూపాలుని విద్యానగరసింహాసనమున నిలుపుదము. ఇట్లు గావించి హైందవసామ్రాజ్యము నుద్ధరింతమని బోధించెను.

అద్దానికి నరసరాజు సమ్మతించి యవ్వార్త సాశ్వతర సింహరాజునకుఁ దెలిపితదనుమతి సేవల నాయత్తంబుసేసికొని తిమ్మరుసుంగూడి వెడలి విద్యానగరంబు సేరెను.

నరసింహరాయనికీర్తి యంతటను విదితమైయుండుటచే తత్సేనాపతి యైన తుళువనరసరాజు నెదుర్కొన నచ్చటిదండనాథులలో నెవ్వారును సాహసింపరైరి. దానంజేసి నగరమునకు నష్టముగలుగకుండునట్లు నరసరాయఁడఁ పురము ప్రవేశించి రాజభవనము సమీపింప విద్యానగరాశ్వత్థుఁడైనప్రౌఢదేవరాయలు దిడ్డివాకిట వెడలి పురంబు విడిచి పరుగిడెను. అంతట నరసరాయఁడు రాజభవనంబు ప్రవేశించి యాయుధాగారములు లోనగునవి వశపఱచుకొనెను.

తగువాత తిమ్మరుసుమంత్రి సాశ్వతరసింహాక్షి తీసుని రప్పించి పట్టాభిషేకము గావించెను. నరసింహరాయఁడు పరలోకగతుఁడైనపదంపడి యాయనపెద్దకుమారుఁడైనతమ్మరాయడు బాలుఁడైనను నాతనినే పట్టాభిషిక్తునిఁజేసి నరసరాయనిసాహ్యంబున రాజ్యభారము నిర్వహించుచుండెను. అది సహింపక యొకసేనాపతి రహస్యముగ బాలరాజును జంపించి నరసరాజై రాజ్యభారమున నట్లుసేసెనని యపనింద గలిగించెను. దీనికిఁ బ్రతివిధాన మేమని నరసరాయఁడుగ తిమ్మరు సెట్లనియె. శత్రుని నణఁచుతెఱఁగు పిమ్మట న్నాలోచి

తము, తొలుత నరసింహారాయనిద్వితీయపుత్రుఁ డగునిమ్మడి నరసింహారాయనిఁ బట్టాభిషిక్తుఁడఁ జేసి యపయశంబు వాపి కొనుమని చెప్పి యట్లు నేయించెను.

పిమ్మట నాసేనాపతి యీయిద్వారపై మచ్చరంబున నిమ్మడినరసింహారాయనితో మైత్రి నార్జించికొని వీరిల నెడల గొట్ట యత్నంచెను. అది గవిపట్టి తిమ్మరుసుమంత్రి కపట మిత్రునితో మైత్రి విడువని యెంతజెప్పినను నాతఁడు విన కున్న నరసింహారాయనితోగూడ పెనుగొండ కేగి బహుశసైన్యంబులతో విద్యానగరము ముట్టడించి నీభ్రాతృహంతకుఁ డగు దుర్జిత్రుని శిక్షించెదో లేక రాజ్యంబు విడిచెదో తెలుపుమని వార్తనంపి నిర్బంధింప నతఁడు సేయునదిలేక దుష్టసేనాపతిని జంపించి యాతనిశిరము నరసింహారాయనియొద్ద కంపెను. అంత నిమ్మడి నరసింహారాయని నటనుండి తొలగించి వేరొకదుర్గంబున నునిచి నరసింహారాయఁడే కర్ణాటకరాజ్యంబు బాలించుచుండెను.

అప్పుడు కొండఱకుఁ బ్రథమకర్ణాటకరాజవంశమునను మఱికొండఱకు సాళువనరసింహరాజవంశ్యులయందును బక్షపాతము గలిగియుండెను. తిమ్మరుసుమంత్రికి వారియెడ ద్వేషము లేదుగాని భారతదేశము హైందవులవశమున నుంటయే మఖ్యమని యుద్దేశము కలదు. పూర్వరాజవంశ్యుడే కావలయునని వానికే పట్టముగట్టితమేని వాఁడనమర్థుఁ డగు నెడ సామ్రాజ్య మంతరించును. రాజతనమాట విననిచో మంత్రి యెంతటినేర్పరియైన నేమిసేయఁగలఁడు? అనియెంచి

యామంత్రివర్యుడు సరసరాయనినే సార్వభౌముని గావించి సాళువ యిమ్మడి సరసింహరాయనిని పెను గొండదుర్గమున నునిచెను.

తుళువసరసారాయనికి తిప్పాంబ, నాగాంబ, ఓబాంబ లనిమువ్వురు పత్నులుండిరి. ఈయనకు తిప్పాంబయందు వీర సరసింహరాయడును, నాగాంబయందు కృష్ణదేవరాయడును ఓబాంబయందు నచ్చుతదేవరాయడు రంగరాయడును నిట్లు నల్వరు కుమారులు గల్గిరి.

సరసారాయనికి ద్వితీయభార్యయందు సథికాసురా గము గలదు. ఆమెకుమారుఁడైన కృష్ణదేవరాయనికి తిమ్మరుసుమంత్రి విద్యాగురుఁడయ్యెను. కృష్ణదేవరాయఁడు సోదరులలో బుద్ధికుశలుఁడుగా నుండెను. ఈకారణములనుబట్టి తిమ్మరుసుమంత్రి కృష్ణదేవరాయనికే పట్టముగట్టించు నని యెంచి తిప్పాంబ కృష్ణదేవరాయనికి విషము వెట్టింపయత్నించెను. రాజ్యాంగముతోఁబాటు అంతఃపురజనంబును దనవశమున నున్నకారణమున నది గనిపట్టి తిమ్మరుసుమంత్రి కృష్ణదేవరాయనిం గాపాడెను. అట్లు తిప్పాంబ ముమ్మాటు యత్నించినను గాపాడి యదిమొదలుకొని యాతనిం దనయింటనే యునిచికొనియెను. కృష్ణదేవరాయండును నది గ్రహించి తిమ్మరుసుమంత్రిని అప్పజీ (నాయనగారూ) అని పిలుచుచుండెను.



తృతీయప్రకరణము.

కృష్ణరాయవిద్యాశిక్షణము.



కృష్ణదేవరాయఁడు పదునెనిమిదివత్సరములయూఁడునకు నాంధ్రగీర్వాణభాషా నైశద్యమును, కర్ణాటహిందీభాషలయందుఁ జ్ఞానమును, సాముగరిడీలయందు బాటనమును, విలువిద్యయందు నైపుణ్యమును, అశ్వగజారోహణాదులయందు నిరుపమానతను నేర్చి యశ్వరేవతుఁడని పేరొందెను. ఈతనిబుద్ధి కౌశలమునకు నలరి తిమ్మరుసుమంత్రి రాజసీతిని స్వయంగా నేర్పెను.

ఇంతలో క్రీ.శ. ౧౫౦౩ సంవత్సరమున నరసరాయఁడు మృతినొందెను. అప్పు డాతనిపెద్దకుమారుఁడైన వీరనరసింహదేవరాయఁడు సింహాసన మాకృమించుకొని తానే సార్వభౌముఁడనని ప్రకటించెను. డానికిఁ దిమ్మరుసుమంత్రియు సమ్మతించి పట్టాభిషేకము గావించెను. కర్ణాటదేశములోనిసామంతులు పెక్కురు దిరస్కరించి కప్పములు చెల్లింపకుండిరి. తిమ్మరుసు మంత్రి యాలోచించి తుగుష్కులనుండి యపాయము కలుగకుండ తుంగభద్రాతీరమున గొంతపైనయమును, గజపతులాక్రమింపకుండ నుదయగిరిప్రాంతమున గొంతపైనయమును గాపుజెట్టి వీరనరసింహరాయని దక్షిణదిగ్విజయమునకును కృష్ణదేవరాయనిం గర్ణాటదేశవిజయమునకును ననిపి రాజ్య భారము నిర్వహించుచుండెను.

కృష్ణరాయనివిజయము.

కృష్ణదేవరాయఁడు బహుసేనాసమన్వితుడై కర్ణాట  
మునకు దాడివెడలి యుమ్మత్తూరు ముట్టడించి మూడునెలలు  
ఘోరసంగ్రామ మొనర్చి దుర్గము వశపఱచుకొనియెను. కావే  
రీకనుమలలో నున్న శత్రువుల జయించి యొకయే డెల్ల పోరాడి  
శివసముద్రము నాక్రమించి కర్ణాటకమునకు నంతకు శ్రీరంగ  
పట్టణము ముఖ్యస్థానము గావించి శంఖచక్రములు గలధ్వ  
జము నెత్తించి కర్ణాటదేశములోని సామంతులందఱు  
నేటల నొకకోటిధనము గప్పము గట్టునట్లు విధించి మరల  
విద్యానగరము ప్రవేశించెను. ఈవిజయమువలన కృష్ణరా  
యనిక్రీడి దేశమంతటను వ్యాపించెను. తిమ్మరుసుమంత్రి తన  
శిష్యుడైన రాయనివిజయమునకు నానందించెను.

వీరనరసింహరాయని విజయము.

అట వీరనరసింహరాయఁడు దక్షిణదేశంబునకు దాడి  
వెడలి యచ్చటివైరులను సంహరించుచు దక్షిణసముద్రము  
వనుకఁ బోయెను. పాండ్యచోళచేరదేశపురాజులు సుంకములు  
చెల్లించిరి. అతఁడు సామ్రాజ్య మంతయు సంచరించి తనప్రభు  
త్వమును నిలిపి భుజబల వీరనరసింహరాయఁడని ప్రసిద్ధి  
నార్జించి రెండుసంవత్సరములకు రాజధాని ప్రవేశించెను.

ఇట్లు వీరనరసింహరాయఁడు దిగ్విజయము గావించి  
మహారాజాధిరాజు రాజపరమేశ్వరుఁడు మొదలగు బిరుదముల  
వహించి యాతేండ్లు పరిపాలనము సేసెను. క్రీస్తుశకము ౧౫౦౯  
వసంవత్సరమున జాడ్యగ్రస్తుడై యవసానకాలమున తిమ్మరు


నును బిలువనం మంత్రపర్య! నాయనంతర మెనిమిదేండ్ల  
యీడు గలనాకుమారు డైన తిరుమలదేవరాయనికి బట్ట  
ముగట్టి నీవ రాజ్యము నిర్వహింపుము. తరువాతి కృష్ణరా  
యనికి బట్టము గట్టుదువో యని నీయెడ ననుమానము  
గలదు. గాన నీవిపుడు కృష్ణరాయని గన్నుల బెరికించి నాకు  
జూపుము. అట్లు సేసినంగాని నాప్రాణములు వోనేరవుగాన  
తడయక యిప్పుని గావింపు మనియెను. ఆమాట వినితనము  
గానున్నను తిమ్మరుసుమంత్ర 'రాజా! ఇదెంతిషని? నీకోరిక  
తీర్చెదనని నెలవుగాని నెలవునకుం బోయి యిట్లు చింతించెను.

ఆహా! విద్యాబుద్ధులు గలిగి కృష్ణరాయనిం బెనిచితిని.  
ఏను బెనిచినవానిం ద్రుంచివేయ తేడాజ్ఞయిచ్చెను. ఇతఁ డెం  
తదుష్టచిత్తుఁడు? కృష్ణరాయఁడే సామ్రాజ్యము నిర్వహింపఁ  
జాలుగాని యెనిమిదేండ్లవానితో నేమి కార్యమగును? అశ్వప  
తులను గజపతులను జయించి సామ్రాజ్యము వృద్ధిపఱుపవల  
సియున్నది. గాన నెట్లేని రాయనిం గాపాడుట ముఖ్యకర్తవ్య  
మని యెంచి కృష్ణరాయనిం బిలిపించి యాయనకు రాజాజ్ఞ  
దెలిపెను. ఆమాట వినఁగనే కృష్ణరాయఁడు తనకన్నులు వెఱి  
కింపనె మంత్ర తన్ను బిలిపించెనని యూహించి తిమ్మరుసుపాద  
ములమీద వ్రాలి 'అప్పజీ! నన్ను నెన్నిమార్లొ మృత్యుముఖ  
మునుండిరక్షించితివి. కుమారునింబలె పెనిచితివి. మాయన్నకు  
గాని సామ్రాజ్యమునకుగాని నే నేమిదోహము సేసితి? ఏను  
సామ్రాజ్యకాంక్షతో దనకొమరునకు పదంపడిదోహము  
సేతునేమికోయని యతఁడు శంకించి యుండనోపు. ఈసామ్రా

జ్యంబువలదు. జోగినై చరితుగాన నన్న రక్షింపుము. రక్షిం  
స వీలులేనిచోకన్నులు వెటికింతనేల? శిరశ్చేదమే గావిం  
చుము. అనివందునెను. అప్పుడు తిమ్మరుసుమంత్రి రాయనిం  
గాంచి భయ మొందకుము. నిన్నీసామాజ్యమున నభిషిక్తునిఁ  
జేయుదు, మీయన్న యూపిరివిడుచునందాక నిటడాగియుండు  
మని బోధించి మేకకన్నులు దెప్పించి వానింగొనిపోయి నరసిం  
హరాయనికిఁ జూపెను. అతఁ డాకన్నులుజూచి సంతసించి  
యుసురులు బాసెను. ఆతనియార్థ్యదైహికకృత్యములు జరుగ  
గనే శృష్టరాయనిం జక్రవర్తిగా బ్రకటించెను. అయినను  
తిమ్మరుసుప్రతిభావిశేషము కర్ణాటరాజ్యమునకు సర్వాంగర  
క్షగా నున్నకితన రాయనిపట్టాభిషేకము నడ్డగించువారు  
లేరైరి.

చతుర్థప్రకరణము

కృష్ణదేవరాయ పట్టాభిషేక నిర్వహణము.



తిమ్మరుసుమంత్రి 1509-వ సంవత్సరము ఫిబ్రవరి 4-వ  
షేదీకి సరియైన శుక్లసం॥ మాఖ శు॥ చతుర్దశిరాడు విద్యానగ  
రమున మహామండలేశ్వరులైన మహారాజుల సమక్షమున  
శ్రీకృష్ణదేవరాయని వజ్రసింహాసనమునఁ బట్టాభిషిక్తుని జేసెను  
రాయఁడు రాజ్యభారమునంతను తిమ్మరుసుమంత్రిమీదనే  
యునిచి విద్యావినోదమున నుండుచుండెను.

తిమ్మగును హిలబోధ.

ఒకనాడు కృష్ణదేవరాయుడు మంత్రి నవలోకించి అశ్వపతులను గజపతులను జయింప వెల్వడవలయునని వేగిరింప నతం డిట్లనియె. శత్రుజయమునెడ వేగిరపాటు కార్యసాధకము గాదు. సోదరపుత్రుని దిరస్కరించి రాజ్యనాక్రమించితివి. నీకుఁ బ్రబలశత్రులు గలరు. దండయాత్ర కేగుటకు దగు సాధనసంపద గూర్చుకొనరెండుసంవత్సరములకాలము వ్యవధి కావలయును. అనివచ్చించి పనిలక్షలపదాతులను ముప్పదియాఱువేలయాశ్వికులను ఎనమహ్నాఱునేమంగులను సపరిమితధనంబును గూర్చి దక్షిణదిశను నిష్క్రాటకము గావించి విద్యానగరమునకుఁ దనతమ్ముఁ డయినగోవిందరాజును సంరక్షకునిగా నియమించి రాయనిం బ్రోత్సహింపఁ ననెడు తిమ్మరుసుఁడంతరికి సర్వసేనాధిపత్యమున నభిషేకము గావించెను.

అనంతరము కృష్ణదేవరాయుడు బహుళసేనాబలసహితుఁడై క్రీ. శ. ౧౫౧౩ వసంవత్సరమున పూర్వదిగ్విజయమునకై వెల్వడి యుదయగిరి ముట్టడించి రెండేండ్లు గజపతిసేనలతోఁ బోరి యది వశపఱచుకొనియెను. తరువాత వినుకొండదుర్గము నాక్రమించి కొండపేటిదుర్గము గజపతులకు ముఖ్యస్థాన మగుటంజేసి దానిని ముట్టడించెను. అట ఘోరసంగ్రామము గావించి కొండపేడు వశపఱచుకొని కృష్ణవేణికి దక్షిణదిశను గజపతులప్రభుత్వము లేకుండ జేసెను.

కృష్ణదేవరాయనిసాహసము.

రాయఁడు కొండవీటిరాజ్యమును తిమ్మరుసునకు నధీనముసేయ నామంత్రి రాయని విడువనొల్లక తనమేనల్లుడైన నాదెండ్లఅప్పారావుని దాని కధిపతినిగావించెను. రాయఁడావిజయంబునం గర్వించి ప్రతాపరుద్రగజపతికి నిహసమైన కటకము నాక్రమింపఁ దలపెట్టెను. అప్పుడు తిమ్మరుసుమంత్రి 'రాజా! స్వదేశము వదలి యనము చాలదూర మరుదెంచితిమి. సేనలు బడలిపోయెను. గజపతికి స్వదేశమున బల మధిగముగా నుండునుగాన నుడుగుమని బోధించినను వినక రాయఁడు కటకమునకై దాడివెడలెను. అమారత్యుండు సేయునదిలేక విద్యానగరమునుండి యింకను సేనలం దెప్పించి తోడ్పడి రాజమహేంద్రవరము వశము సేసికొనియెను. ఈనగరము నిర్ణీచినసేనాని ఆకువీటియమ్మరాజు. ఈవిధమున కృష్ణాగౌతమీ మధ్యరాష్ట్రమునెగాక గోదావరి కవ్వలనున్న యెఱ్ఱాదిమున్నగుస్థానముల నాక్రమించి సింహాచలము చేరెను. రాయఁ డప్పటికిని తనివి నొందక మంత్రి వారించినను వినక తనసేనలను కటకపురి నికటమునకుఁ జేర్చెను.

కృష్ణరాయఁడు వచ్చెననివిని యచ్చటివారు బలభద్ర పాత్రుఁడు భీకరపాత్రుఁడు మొదలగుశూరవరు లగుపడునాఱ్ఱురు సామంతరాజులు గజపతిమహారాజు నవలోకించి కృష్ణరాయనిం బట్టియిత్తుమని శపథములు వన్ని తదనుమతులై మహాసేనలంగూడి రాయని నెదుర్కొనిరి. అప్పు డిరుసేనలకుఁ బలునాళ్ళు ఘోరాహవము జరిగెను. రాయనిసేనలు మార్గా

యొక్క నొందియుంటను విదేశమున రోగగ్రస్తులగుటను నా నాటికిఁ జ్ఞానింపఁదొడఁగెను. గజపతిసేనలు నానాటికిఁ బెం పొందుచుండెను. అప్పుడు తనకు నపజయము ధ్రువమని రాయనికిఁ దోచెను. అంతనతఁడు తిమ్మరుసు నవలోకించి మంత్రవర్య! ఏను నీమాటవినక సంకటమునం బడితిని. ఇప్పుడు కర్తవ్య మేమి? అనివేడిన నామహాధిషణుం డిట్లనియె.

---

పంచమప్రకరణము

తిమ్మరుసునీతికౌశలము.

---

ఇప్పుడు సంగరము దుష్కరము. మరలిపో నెంచినను నీమహాగహన మతిక్రమించులోపల మనము వైరులకుఁ గట్టు వడుదుము. దైవయోగమునకుఁ జింతించిన లాభము లేదు అయినను గొంత నీతిబలము నుపయోగించి చూతునని పలికి యాపత్సమయమున శత్రువంచన మక్రీడికరము గాదనియెంచి పదునాఱుపెద్దపేటికలలో ద్రవిణము నింపి వానిలోపల సామంతరాజులకు దురాశగలదను నర్థముసూచించు లేఖలను వ్రాసి యునిచి వీనిని సామంతరాజులకు నర్పించి ప్రతిలేఖలు వ్రాయించికొని రండని వచించి తమభటులను శత్రుసైన్యము లోని కనిపెను. వా రాపెట్టెలంగొని మంత్రి చెప్పినచొప్పున గజపతిమహారాజునన్నిధిమీదుగా బోవుచుండిరి. ఆయన వారలం గాంచి వారిం బట్టి తెప్పించి యాపెట్టెలు పరిశీలింప వానియందు లేఖలు దొరకెను. వానియందెట్లు గలదు. శ్రీకృదేవరాయలవారు మీపద్ధతుల సంగీకరించెను. మామహారా

జువారికి శత్రుజయమునెడనే సంకల్పముగాని రాజ్యలోభ మే  
మియు లేదు. మీరు తెలిసినవిధమున గజపతిని బట్టియిత్తురేని  
మీరు కోరినట్లు గజపతిసామ్రాజ్యమునుమీరే పంచి యీగ  
లరు అని యుండెను,

ఈలేఖలు చూడఁగనె తనసామంతరాజులు రాజదోర్  
హమునకు గడంగినట్లు గజపతి నిశ్చయించుకొని వారు రాజ  
లోభమునఁదనను రాయనికి నప్పగింతురనియెంచి యాతఁ డ  
చోట్టు విడిచి పారిపోయెను. గజపతి గనంబడమిచే నతఁడు  
శత్రువులకుఁ జిక్కెనోయని సామంతరాజులు చింతించుచుం  
డిరి. అప్పుడు తిమ్మరుసుమంత్ర రాయనిచే ననుజ్ఞాతుండయి  
గజపతిసాన్నిధ్యమున కరిగి గజపతికి రాయనితో సంధి కు  
దిర్చి రాయనికి గజపతి కూతు నన్నపూర్ణాదేవి యనునా  
మాంతరముగల తుక్కాంబనిచ్చి వివాహము సేయునట్లు లొ  
డంబఱచి యప్పనిఁ జేయించి యిట్లు కృష్ణరాయని సంకటన  
ముద్రమునుండి యుద్ధరించి స్వదేశము ప్రవేశపెట్టెను.

కృష్ణదేవరాయఁడు తిమ్మరుసుమంత్ర దగుమంత్రప్ర  
భావంబున రాజ్యము నిష్కంఠకముగా నేలుచు విద్యావినో  
దంబునఁ బొద్దుపుచ్చుచుఁ బెక్కురుకవులచేఁ గృతులందుటయ  
గాక తాను ననేకకృతులొనర్చి జగమున సుస్థితకీర్తి నిలుపు  
కొనియెను. కాని షడమకాలమున రాయనికి నపయశంబును  
తిమ్మరుసుమంత్రవరునకు మహావిపత్తును ననుభవింపకతక్కు  
వయ్యెను.



అంత్యదశ.

అంత్యదశయందు రాయడు తనలో దానిట్లు వితర్కించుకొనెను. నాతమ్ముడు నాయన్నకొడుకు మున్నగువారు ప్రబలశత్రులుగలరు. ఇట్లుండ నాయనంతరమునా కుమారునకు రాజ్య మెట్లు లభించునని చింతించి తానుండగనే తనకొడుకున కాతొండవారికి బట్టాభిషేకము సేసితాను మంత్రియై దుర్బోధ లవలన తిమ్మరుసునందును సమ్మకములేక పైకి మంత్రియందు సమ్మక ముదించినట్లు నటించుచుండెను. ఇట్లుండ నెనిమిది నెలలకు రాయనిపుత్రిండు జాడ్యగ్రస్తుండయి చనిపోయెను.

అంత గొండును తిమ్మరుసుకొడుకు గోవిందరాజు రాకుమారునకు విషము పెట్టిచెనని దుర్బోధము గావింప నామాట నమ్మి రాయడు తిమ్మరుసుమంత్రిని ననుజతనుజసహితముగా గారాగారమున బంధించెను. అయినను తిమ్మరుసుకొడుకు గోవిందరాజు తప్పించుకొనిపోయి కొంతసేనం గూర్చుకొని విద్యానగరము ముట్టడించెను. కాని యప్పుడు రాయడతనిపైకి సధిక సేనలం బంపి గోవిందరాజు గొన్నాళ్ళు పోరివారికిఁ జిక్కినను. అప్పుడురాయడు తిమ్మరుసునెడ నిండు కయైన కృతజ్ఞతలేక వారిమువ్వరకన్నులం బెరికించెను.

తిమ్మరుసుమంత్రితనకు సంభవించినయన్య మంతయు రాజాశ్రయమునకును రాజ్యతంత్రీనిర్వహణమునఁగొన్నియెడలఁదాను గావించినకుటిలసీతివిధానంబునకును బ్రతిఫలంబనిగ్రహించి సత్కృత్యాప ముంది భగవంతునిధ్యానించుచు గొంత కాలమునకు సస్థితనువు బాసెను.

శివము.









13805